

न्यूज ब्रीफ

समाधान दिवस में दो शिकायतों का निस्तारण

जैतीपुर, अमृत विचार : थाना प्रभारी गोवर्धन त्यागी की अध्यक्षता थाना समाधान दिवस का आयोजन किया गया। जिसमें कुल आठ शिकायतें प्राप्त हुई। जिसमें दो शिकायतों का मौके पर निस्तारण किया गया। थाना प्रभारी ने बताया अधिकतर शिकायतें जमीन संबंधी विवाद की आई हैं जिन्हें संबंधित हल्का लेखपाल को निस्तारण करने के लिए दिया गया है। उन्होंने बताया कुछ शिकायत है राजस्व विभाग संबंधी होने के कारण तहसील के संबंधित अधिकारियों को निस्तारण के लिए भेजा जाएगा। तय समय सीमा के अंदर सभी शिकायतों का निस्तारण कराया जाएगा।

300 बेट की व्यवस्था पुनः चालू कराने की मांग

शाहजहांपुर, अमृत विचार : भारतीय कम्युनिस्ट पार्टी ने शनिवार को जिले के दौर पर आए चिकित्सा स्वास्थ्य परिवार कल्याण एवं चिकित्सा शिक्षा विभाग के अपर मुख्य सचिव अमित कुमार घोष को ज्ञापन देकर पुराने जिला अस्पताल में 300 बेट की व्यवस्था कर पुनः इलाज की सुविधा चालू करने की मांग की है। ताकि मेडिकल कालेज पर पड़ने वाले बोझ और भीड़ से लोगों को राहत मिल सके। ज्ञापन में कहा गया है कि मेडिकल कालेज में बना ट्रामा सेंटर मरीजों की संख्या के अनुसार छोटा है, जिसका विस्तार करने की मांग की है।

वाहन की टक्कर से दो लोग घायल

पुवायां, अमृत विचार : थाना क्षेत्र में शनिवार को एक अज्ञात वाहन ने साइकिल सवार दो युवकों को जोरदार टक्कर मार दी, जिससे दोनों घायल हो गए। जितेन्द्र अपने साथी अंकुल पाल के साथ साइकिल से कहीं जा रहा था। इसी दौरान पिपरी गांव के पास बाइपास पर किसी तेज रफ्तार वाहन ने दोनों को टक्कर मार दी। हादसे में दोनों घायल हो गए। सूचना मिलते ही मौके पर पहुंची 108 एंबुलेंस ने दोनों घायलों को पुवायां के सरकारी अस्पताल पहुंचाया, जहां डॉक्टरों ने उनकी गंभीर स्थिति को देखते हुए उन्हें जिला अस्पताल रेफर कर दिया।

दुष्कर्म मामले का आरोपी गिरफ्तार

पुवायां, अमृत विचार : थाना पुवायां पुलिस ने नाबालिग से दुष्कर्म के मामले में वांछित आरोपी को शनिवार को गिरफ्तार कर लिया। 17 जुलाई 2025 को एक व्यक्ति ने नाबालिग पुत्री को भगा ले जाने की शिकायत दर्ज कराई थी। पुलिस ने पीड़िता को बरामद किया और आरोपी पंकज कुशवाहा (26), निवासी जादोपुर खुर्द, थाना करेली, जनपद पौलीभौत का नाम सामने आया जिसे शुक्रवार को गिरफ्तार कर लिया गया।

धान खरीद केंद्रों पर सख्ती, सात ट्रैक्टर ट्रॉली का किया चालान

पंजीकरण न दिखाने पर किसान को थाने भेजा, यूनियन कार्यकर्ता नाराज

संवाददाता, पुवायां

अमृत विचार: जिले में धान खरीद व्यवस्था को लेकर प्रशासन की सख्ती जारी है, लेकिन बिचौलियों पर कार्रवाई के निर्देशों के बावजूद अनियमितताएं थम नहीं रही हैं। शुक्रवार को धान खरीद की समीक्षा के दौरान डीएम धर्मेन्द्र प्रताप सिंह ने अधिकारियों को स्पष्ट निर्देश दिए थे कि किसानों के शत-प्रतिशत धान की खरीद सुनिश्चित की जाए और एजेंसियों के सभी क्रय केंद्र पूरी तरह क्रियाशील रहें।

शनिवार को दीवाली की छुट्टी के बाद बड़ी संख्या में किसान मंडी पहुंच गए, जिससे पुवायां मंडी गेट पर लंबा जाम लग गया। सूचना पर एसडीएम चित्रा निर्वाल और डिप्टी आरएमओ राकेश मोहन पांडे मौके पर पहुंचे और मंडी का निरीक्षण किया। निरीक्षण के दौरान एसडीएम ने बिचौलियों की धान

● बिचौलियों पर कार्रवाई के निर्देशों के बावजूद नहीं थमी अनियमितताएं

भरी ट्रालियों के बजाय इटोली गांव निवासी रमेश कुमार को पंजीकरण न दिखाने पर पकड़ लिया। पुलिस ने ट्रैक्टर-ट्राली सहित रमेश कुमार को कोतवाली भेज दिया और उनका शांतिभंग में चालान कर दिया। वहीं परिवहन विभाग की टीम के पीटीओ आरपी गौतम ने मंडी पहुंचे सात किसानों के ट्रैक्टरों का चालान करते हुए जुर्माना लगाया। इस कार्रवाई से किसान यूनियन के कार्यकर्ताओं में नाराजगी देखी गई। उन्होंने प्रशासनिक कार्रवाई को किसानों के प्रति कठोर बताते हुए विरोध दर्ज कराया। प्रशासन की ओर से बताया गया कि जिले में कुल 178 धान क्रय केंद्र स्थापित हैं, जिनमें बंडा मंडी में 24 और पुवायां मंडी में 10 केंद्रों पर खरीद की प्रक्रिया जारी है।

जिले में 3.36 लाख हेक्टेअर में रबी फसल बुवाई का लक्ष्य

कार्यालय संवाददाता, शाहजहांपुर

अमृत विचार: रबी सीजन 2025-26 के अंतर्गत जिले में कुल 3,36,258 हेक्टेअर क्षेत्रफल में रबी फसलों की बुवाई करने का लक्ष्य निर्धारित किया गया है, जिसके सापेक्ष अब तक 1,58,203 हेक्टेअर क्षेत्रफल में फसलों की बुवाई हो पाई है। सबसे अधिक 2.23 हेक्टेअर में गेहूं बुवाई का लक्ष्य है, जबकि दलहन व तिलहन की प्रमुख फसलों जैसे सरसों व मसूर के लक्ष्य में चार गुना वृद्धि हुई है। वहीं गेहूं के लक्ष्य में पिछले वर्ष की उपलब्धि के मुकाबले कमी आई है।

कृषि विभाग के मुताबिक जिले में इस वर्ष गेहूं बुवाई का लक्ष्य 2,23,811 हेक्टेअर निर्धारित है, जिसके सापेक्ष 75245 हेक्टेअर गेहूं की बुवाई हो चुकी है। जिस तरह गन्ने व धान के खेत खाली हो रहे हैं, वैसे ही बुवाई में तेजी आने की उम्मीद है। इसी तरह रबी सीजन की अन्य फसलों जैसे जौ का 289 हेक्टेअर, चना का 100 हेक्टेअर, मटर का 500 हेक्टेअर, मसूर का 33866 हेक्टेअर, मक्का का 1465 हेक्टेअर,

● 1.58 लाख हेक्टेअर में हो चुकी रबी फसलों की बुवाई ● दलहन और तिलहन के लक्ष्य में चार गुना की हुई वृद्धि

राई-सरसों का 36400 हेक्टेअर, तोरिया का 39827 हेक्टेअर बुवाई का लक्ष्य निर्धारित किया गया है। पिछले वर्ष 2024-25 में मसूर की उपलब्धि 23554 हेक्टेअर रही थी, जो इस बार लक्ष्य का चार गुना बढ़ाकर 33866 हेक्टेअर कर दी गई है। पिछले वर्ष गेहूं की उपलब्धि 2.41 लाख हेक्टेअर रही थी, लेकिन इस वर्ष उपलब्धि के सापेक्ष लक्ष्य घटकर 2.23 लाख हेक्टेअर रह गया है। इसका कारण दलहन व तिलहन की फसलों का एरिया चार गुना बढ़ना माना जा रहा है। जिला कृषि अधिकारी विकास किशोर ने बताया कि अभी धान व गन्ना की कटाई हो रही है, जिससे अभी रबी फसलों की बुवाई धीमी है। जैसे जैसे खेत खाली होते जाएंगे वैसे ही रबी फसलों की बुवाई में तेजी आएगी। उन्होंने बताया कि नवंबर से दिसंबर तक फसलों की बुवाई की जाती है, जिससे अभी किसानों के पास बुवाई के लिए पर्याप्त समय है।

अमृत विचार

धान खरीद केंद्रों पर सख्ती, सात ट्रैक्टर ट्रॉली का किया चालान

संवाददाता, जैतीपुर

अमृत विचार: क्षेत्र में सरकारी धान क्रय केंद्रों के बंद रहने से किसानों को भारी परेशानी का सामना करना पड़ रहा है। किसान मजबूर होकर फसल आदतियों और राइस मिलों पर कम दामों में बेच रहे हैं।

गांव विटारा के सुधीर मिश्रा, बुधपाल सिंह, जसवीर सिंह, राम रईस, संजीव, रामदुलारे और राम भजन सहित कई किसानों ने जिलाधिकारी को प्रार्थना पत्र भेजकर साधन सहकारी समितियों पर धान क्रय केंद्रों की जांच की मांग की है। किसानों ने बताया कि वे कई बार सुरजपुर और जैतीपुर के केंद्रों पर धान लेकर गए, लेकिन उनकी फसल नहीं तौली गई। बताया गया

राज्य सरकार के पेंशनर्स को अतिरिक्त पेंशन देने की मांग

शाहजहांपुर, अमृत विचार: कलेक्ट्रेट स्थित कोषागार पेंशनर्स कक्ष में वरिष्ठ नागरिक पेंशनर्स सेवा संस्थान के जिलाध्यक्ष प्रेमपाल सिंह की अध्यक्षता में बैठक हुई, जिसमें उत्तराखंड की भांति राज्य सरकार के पेंशनर्स को 65, 70, और 75 वर्ष पर अतिरिक्त पेंशन क्रमशः पांच, 10 व 15 प्रतिशत देने की मांग उठाई गई। कोविड काल का 18 माह की रोकी गई महंगाई भत्ता तत्काल दिए जाने, परिवहन निगम की बसों के किराए में अन्य प्रदेशों की भांति छूट देने, गन्ना शोध परिषद के पेंशनर्स को पूर्व की भांति पूर्ण पेंशन देने, चिकित्सा प्रतिपूर्ति का भुगतान कोषागार द्वारा समयबद्ध तरीके से कराने आदि मांगें शामिल हैं। बैठक में महामंत्री सत्यप्रकाश तिवारी, रवि शर्मा, चंद्र प्रकाश मिश्रा, राजेश चंद्र शुक्ला, हर प्रसाद पांडेय, गजेन्द्र प्रसाद शर्मा, रजनीश कुमार आदि पेंशनर्स मौजूद रहे।

राशन कार्ड धारकों को यूनिट सत्यापन का मिला और समय

कार्यालय संवाददाता, शाहजहांपुर

अमृत विचार: अंत्योदय व पात्र गृहस्थी योजना के कार्डधारकों के यूनिट सत्यापन की समय सीमा 30 नवंबर 2025 तक बढ़ा दी गई है, जिससे निर्लंबित किए जा चुके यूनिट धारकों को केवाईसी कराने के लिए पर्याप्त समय मिल जाएगा। अभी भी 1.60 लाख यूनिट का सत्यापन नहीं हुआ है, जिससे इन्हें निर्लंबित की श्रेणी में रखकर इनके हिस्से का राशन वितरण करने पर रोक लगी है। जिले में कुल 5,81,799 अंत्योदय व पात्र गृहस्थी राशन कार्डधारक परिवार हैं। इन राशन कार्ड धारक परिवारों में कुल 22.10 लाख यूनिट समाहित हैं,

पटेल जयंती पर निकलेगी पदयात्रा, होंगे विविध कार्यक्रम

कार्यालय संवाददाता, शाहजहांपुर

अमृत विचार: सरदार वल्लभभाई पटेल की 150वीं जयंती पर जिले में पदयात्राओं सहित विभिन्न कार्यक्रमों का आयोजन किया जाएगा। जिसे लेकर शनिवार को वित्त एवं संसदीय कार्य मंत्री सुरेश कुमार खन्ना ने बताया 31 अक्टूबर से 25 नवंबर तक विभिन्न कार्यक्रम आयोजित किए जाएंगे।

उन्होंने कहा इस पहल का उद्देश्य युवाओं में राष्ट्रीय गौरव की भावना को जगाना, समाज के प्रति जिम्मेदारी बढ़ाना और एकता की भावना को मजबूत करना है। खासकर युवाओं को उनके कर्तव्यों के प्रति जागरूक करना है और राष्ट्र को एकता के सूत्र में बांधना है। उन्होंने बताया यह कार्यक्रम प्रधानमंत्री के जनभागीदारी से राष्ट्र निर्माण के विजन से प्रेरित है। अभियान के अंतर्गत पदयात्राओं से पहले विभिन्न प्री इवेंट गतिविधियां जैसे निबंध प्रतियोगिता, वाद विवाद

कृषि बीज भंडार पर गेहूं बीज को लेकर हंगामा

कलान, अमृत विचार: क्षेत्र में स्थित राजकीय कृषि बीज भंडार पर शनिवार को गेहूं के बीज वितरण के दौरान भारी भीड़ उमड़ पड़ी। बीज लेने पहुंचे किसानों की संख्या इतनी अधिक रही कि भंडार परिसर में अफरातफरी का माहौल रहा। सैकड़ों किसान सरकारी गेहूं के बीज से वंचित रह गए।

शुक्रवार से शुरू हुए वितरण में किसान विशेष रूप से 303 और 187 वैरायटी के गेहूं के बीज लेने पहुंचे थे। किसानों ने बताया कि सरकारी बीज की गुणवत्ता पर उनका भरोसा है, इसलिए हर वर्ष वे यहीं से बीज लेते हैं। कुछ किसानों ने शिकायत की कि उन्होंने फार्मर रजिस्ट्री कराई हुई है, लेकिन सिस्टम न चलने के कारण उनकी एंट्री नहीं हो पाई, जिससे उन्हें बीज नहीं मिला। वहीं कई किसानों का कहना था कि उनका रजिस्ट्रेशन अधूरा है, जिसके चलते वे सब्सिडी वाले बीज से वंचित रह गए। किसानों ने डीएम शाहजहांपुर धर्मेन्द्र प्रताप सिंह से मांग की है कि जो किसान पंजीकृत होने के बावजूद बीज नहीं पा सके, उन्हें प्राथमिकता के आधार पर सब्सिडी वाला गेहूं बीज उपलब्ध कराया जाए।

विकास कार्यों को 3.81 अरब से अधिक के प्रस्ताव हुए पास

कार्यालय संवाददाता, शाहजहांपुर

अमृत विचार: नगर निगम व सदन के सदस्यों द्वारा जनहित की सुविधाओं को ध्यान में रखने के उद्देश्य से कार्यों को तेज गति से कराये जाने के लिए सदन की बैठक शनिवार को आयोजित की गई, जिसमें वित्त एवं संसदीय कार्य मंत्री सुरेश कुमार खन्ना बतौर मुख्य अतिथि के तौर पर उपस्थित रहे। महापौर अर्चना वर्मा की अध्यक्षता में विकास भवन सभागार में हुई सदन की बैठक में मुख्य मुख्य रूप में सुभाषनगर क्षेत्र में अंत्येष्टि स्थल का निर्माण, पुनरीक्षित बजट वित्तीय वर्ष 2025-28 के प्रारम्भिक अवशेष 35093 लाख (तीन अरब 50 करोड़ 93 लाख) और वित्तीय वर्ष 2025-26 के अनुमानित व्यय रुपये 38150 लाख (तीन अरब 81 करोड़ 50 लाख) के प्रस्ताव रखे गये, जो सर्व सम्मति से पारित किए गए।

मुख्य अतिथि वित्त एवं संसदीय कार्य मंत्री सुरेश कुमार खन्ना द्वारा सुझाव दिया गया कि भविष्य में सभी बैठकों की वीडियोग्राफी भी कराई जाए, जिससे बैठक में लिए गए

● आगामी सदन की बैठक से वीडियोग्राफी कराने के लिए निर्देश

निर्णयों में पारदर्शिता बनी रहे। मंत्री द्वारा कहा गया कि महानगर क्षेत्र में स्थित नाले-नालियों की बेहतर सफाई कराई जाए। प्रकाश व्यवस्था को दुरुस्त रखा जाए। पार्श्वों से अपील की गई कि वे अपने वाई वासियों की सुविधा के दृष्टिगत अपने वार्ड में सुनियोजित ढंग से विकास कार्य को करएं। सदन की बैठक में पार्श्वों द्वारा अपने-अपने क्षेत्रों से संबंधित शिकायतों / समस्याओं को रखा गया, जिस पर महापौर व नगर निगम के अधिकारियों द्वारा कार्यों को पूर्ण कराए जाने का आश्वासन दिया गया। बैठक में लेखा विभाग की ओर से महापौर अर्चना वर्मा, ददरौल विधायक अरविन्द सिंह, जिला सहकारी बैंक के अध्यक्ष डीपीएस राठौर, कार्यकारिणी समिति के उप-सभापति वेद प्रकाश मौर्य, समस्त पार्श्वदगण, नगर निगम से नगर आयुक्त डा. विपिन कुमार मिश्र, अपर नगर आयुक्त एसके सिंह व नगर निगम के समस्त अधिकारी व कर्मचारी उपस्थित रहे।



सरदार पटेल की जयंती पर होने वाले कार्यक्रमों की जानकारी देते मंत्री सुरेश कुमार खन्ना।

● अमृत विचार

● युवाओं को उनके कर्तव्यों के प्रति जागरूक करना और राष्ट्र को एकता के सूत्र में बांधना पदयात्रा का लक्ष्य

प्रतियोगिता, सोशल मीडिया रील प्रतियोगिता, प्रश्नोत्तरी, यंग लीडर्स प्रोग्राम, सरदार पटेल के जीवन पर संगीष्ठी, नुक्कड़ नाटक का आयोजन किया जाएगा। युवाओं के बीच नशा मुक्त भारत शपथ, स्वदेशी मेले का आयोजन,

योग एवं हेल्थ शिविरों के साथ साथ क्षेत्र में स्वच्छता अभियान भी चलाए जाएंगे व राष्ट्रीय पदयात्रा गुजरात के करमसद से स्टैच्यू ऑफ यूनिटी केवडिया तक निकाली जाएगी। इसी तरह जिले की सभी विधानसभाओं में आठ किलोमीटर की पदयात्रा निकाली जाएगी। इस अवसर पर कार्यक्रम का पोस्टर विमोचन भी समस्त अतिथियों द्वारा किया गया। सीडीओ डॉ.

अपराजिता सिंह सिनसिनवार ने भी कार्यक्रम आयोजन के संबंध में सभी विभागों के प्रभावी समन्वय की बात कही। इस अवसर पर एमएलसी डॉ. सुधीर गुप्ता, विधायक ददरौल अरविंद कुमार सिंह, जिलाध्यक्ष भाजपा केसी मिश्रा, महानगर अध्यक्ष भाजपा शिल्पी गुप्ता, ब्लॉक प्रमुख खुदर नामित दीक्षित, किशोर कुमार, दिनेश कुमार पटेल, योगेश पटेल, समेत अन्य मौजूद रहे।

बीज व भूमि शोधन से फसल करें सुरक्षित

कार्यालय संवाददाता, शाहजहांपुर

अमृत विचार: वित्तीय वर्ष 2025-26 के रबी अभियान के तहत शासन की मंशा के अनुरूप जिले में बीज शोधन एवं भूमि शोधन अभियान चलाया जा रहा है। जिला कृषि रक्षा अधिकारी संजय कुमार ने बताया फसलों के पकने के समय कीट और रोग लगने पर अधिक नुकसान होता है, जिससे नियंत्रण के लिए भारी मात्रा में रसायन का प्रयोग करना पड़ता है। इससे न केवल पर्यावरण प्रदूषित होता है, बल्कि किसानों की लागत भी बढ़ जाती है।

उन्होंने कहा कि यदि किसान बीज शोधन और भूमि शोधन की प्रक्रिया को अपनाएं तो फसल को कम रसायन में अधिक सुरक्षित रखा जा सकता है। भूमि शोधन की रासायनिक विधि में कार्टाप हाइड्रोक्लोराइड 18 किग्रा प्रति



जिला कृषि रक्षा अधिकारी अभियान की जानकारी देते हुए।

● जिला कृषि रक्षा अधिकारी ने किसानों से अभियान में जुड़ने की अपील की

दीमक, सफेद गिडार और सूत्रकृमि का नियंत्रण संभव है। बीज शोधन में बुवाई से पहले शीपम या कार्बेन्डाजिम का प्रयोग करने से बीज गलन और उकठा रोगों से सुरक्षा मिलती है। उन्होंने बताया बीज शोधन और भूमि शोधन में प्रयुक्त सभी रसायन 75 प्रतिशत अनुदान पर तथा कार्टाप हाइड्रोक्लोराइड 50 प्रतिशत अनुदान पर कृषि रक्षा इकाइयों में उपलब्ध हैं। अनुदान का लाभ डीबीटी के माध्यम से किसानों के बैंक खातों में भेजा जाएगा।

सफाई कर्मियों की लापरवाही पर सभासद को ठहराया जिम्मेदार, कार्रवाई की उठी मांग

गंदगी से बजबजा रहीं नालियां, लोग परेशान, सीएम से की शिकायत

- महीनों से नालियों की सफाई नहीं, गंदा पानी घरों में भर रहा
- फॉगिंग और कीटनाशक छिड़काव न होने से मच्छरों का बढ़ा आतंक

संवाददाता, बंडा

अमृत विचार : नगर के बाबा चरनदास कॉलोनी के लोगों का सब्र अब टूट चुका है। कूड़े-कचरे और गंदगी से बजबजा रहीं नालियों से परेशान मोहल्लेवालों ने मुख्यमंत्री को शिकायत भेजी है। लोगों ने बताया मोहल्ले की नालियों से उठती दुर्गंध और गंदे पानी के जमाव ने लोगों का जीना दूभर कर दिया है। स्थानीय निवासी सुखवंत सिंह ने बताया कई महीनों से सफाई कर्मी मोहल्ले में नहीं आए, जिससे नाले पूरी तरह चोक होकर बंद



बाबा चरनदास कॉलोनी में गंदगी।

● अमृत विचार

हो चुके हैं। अब नालों का गंदा पानी घरों में धुस रहा है। कई बार शिकायत करने के बावजूद वाई सभासद ने कोई कार्रवाई नहीं की। मोहल्ले के लोगों का आरोप है कि सभासद उनसे चुनाव में

वोट न देने की बात कहकर काम टाल देते हैं। कीटनाशक दवा छिड़काव और मच्छरनाशक फॉगिंग तक नहीं कराई जा रही है। शिकायतें जिलाधिकारी से लेकर नगर पंचायत तक की गईं, लेकिन



अब तक किसी ने सुध नहीं ली। बुजबिहारी लाल राठौर ने बताया कि बड़ी मुश्किल से नगर पंचायत की ओर से नाले का निर्माण कराया गया था, लेकिन सफाई न होने से अब वह जगह-जगह जाम होकर गंदगी फैला रहा है। राम सिंह राठौर ने कहा कि मच्छरों का आतंक बढ़ गया है, जिससे डेंगू और मलेरिया का

खतरा मंडरा रहा है। सुभाष कुमार ने बताया कि गंदा पानी घरों के सामने जमा हो रहा है, रास्ते से गुजरना मुश्किल हो गया है। स्कूल जाने वाले बच्चों और बुजुर्गों को रोजाना गंदगी से होकर गुजरना पड़ रहा है। स्थानीय लोगों ने कहा कि अगर जल्द सफाई नहीं कराई गई तो वे सामूहिक रूप से धरना-प्रदर्शन करने को बाध्य होंगे।

ब्रीफ न्यूज

संदिग्ध अवस्था में युवक की मौत

शाहजहांपुर, अमृत विचार : गांव एत्मादपुर में एक युवक की अचानक तबीयत खराब हो गई, वह उल्टी करने लगा। परिवार वाले उसे सीएचसी पर ले गए, जहां डॉक्टर ने उसे मृत घोषित कर दिया।

जलालाबाद थाना क्षेत्र के गांव एत्मादपुर निवासी अतुल कुमार (22) की शनिवार की सुबह तबीयत खराब हो गई। परिवार वाले कमरे में गए तो देखा कि उल्टियां कर रहा था। परिवार वाले सीएचसी पर ले गए। जहां डॉक्टर ने उसे मृत घोषित कर दिया। डॉक्टर के अनुसार युवक ने जहरीला पदार्थ सेवन कर लिया है। परिवार वालों का कहना है कि वह शराब का आदी था। परिवार वाले उसका शव सीएचसी घर ले गए।

मंत्री ने किया घाटों का निरीक्षण

शाहजहांपुर, अमृत विचार : वित्त एवं संसदीय कार्य मंत्री सुरेश कुमार खन्ना ने डीएम धर्मदत्त प्रताप सिंह, नगर आयुक्त डॉ. विपिन कुमार मिश्र और अपर नगर आयुक्त एस. के. सिंह के साथ खन्ना नदी के लोधीपुर और गंरा घाटों का निरीक्षण किया। मंत्री ने प्रतियों और श्रद्धालुओं के लिए सफाई, प्रकाश और सुरक्षा व्यवस्था सुनिश्चित करने के निर्देश दिए। उन्होंने अधिकारियों से श्रद्धालुओं की संख्या और व्यवस्थाओं की जानकारी लेकर कहा कि छठ पर्व शांतिपूर्ण और हर्षोल्लास से संपन्न कराया जाए।

बंडा मंडी में किसानों को तौल में दिक्कत, दोपहर बाद गेट बंद

किसानों की ट्रॉलियां सड़क पर खड़ीं, मंडी इंस्पेक्टर ने जगह न होने का दिया हवाला

संवाददाता, बंडा

अमृत विचार: बंडा मंडी में बिचौलियों का बोलबाला होने के चलते किसानों के धान की तौल नहीं हो पा रही है। वहीं शनिवार दोपहर बाद मंडी का गेट बंद कर दिया गया जिससे करीब एक दर्जन से अधिक ट्रॉलियां सड़कों पर खड़ी रहीं।

बंडा स्थित उपमंडी में सरकार और जिलाधिकारी के निर्देशों का असर बेअसर साबित होता दिखाई दे रहा है यहां जगह जगह बिचौलिए खड़े होकर किसानों के धान की तौल नहीं होने दे रहे हैं। कई किसानों का धान मंडी में पड़ा है, लेकिन बिचौलियों के धान की तौल की जा रही है जबकि किसान कभी मंडी इंस्पेक्टर के पीछे धान तौले जाने की गुहार लगा रहे हैं तो कभी केंद्र प्रभारियों के हाथ पैर जोड़ रहे हैं। किसानों की माने तो पूरी मंडी में सबसे ज्यादा देवकली, बंडा और चिकटिहा गांव के बिचौलिए लगे हुए हैं जो किसानों का धान मंडी के



बंडा में मंडी गेट बंद होने से सड़क पर लगी ट्रैक्टर-ट्राली की लाइन।

● अमृत विचार

बाहर ही कम रेट पर तय करके उसे मंडी में तलवा रहे हैं। बंडा उपमंडी में कुल 24 क्रय केंद्र बने हुए हैं जिसमें आरएफसी के 12, पीसीयू के तीन, पीसीई के चार, मंडी परिषद के एक और यूपीएसएस के चार क्रय केंद्र बने हुए हैं। लगभग सभी केंद्रों पर बिचौलियों के ही धान की तौल जारी है। वहीं शनिवार दोपहर बाद करीब डेढ़ बजे मंडी का मेन गेट बंद कर दिया गया और किसानों के धान की तौल न हो पाए इसलिए मंडी में जगह खाली न होने की बात कह दी गई। वहीं करीब दर्जन भर से अधिक किसान अपने अपने ट्रैक्टर ट्रॉली के साथ सड़कों पर खड़े हैं जहां देर

शाम तक मंडी का गेट नहीं खोला गया था।

किसानों का कहना है कि यदि सड़कों पर खड़ी ट्रालियों से कोई सड़क दुर्घटना हो जाए तो क्या मंडी के अधिकारी इसके जिम्मेदार होंगे ? गांव रसूलपुर गढ़िया निवासी विमलेश शुक्ला ने बताया कि मंडी में किसानों के धान की तौल न करके बिचौलियों की तौल की जा रही है। मंडी के कर्मचारी जिलाधिकारी के आदेशों को भी दरकिनार कर रहे हैं। गांव सुभानपुर निवासी विकास ने बताया कि पूरी मंडी पर बिचौलिये हावी हैं, धान पड़ा है लेकिन तुलने का

नाम नहीं है। बिचौलियों के अंगुटे लगातार लग रहे हैं जबकि किसानों के अंगुटे लगने के समय पर केंद्र प्रभारियों द्वारा कोई न कोई बहाना बना दिया जाता है। गांव चिकटिहा निवासी संदीप कुमार ने बताया कि करीब 71 क्विंटल धान तुलने को हैं लेकिन मंडी में हावी बिचौलियों को देखकर धान की तौल की वही डेम्पिड नजर नहीं आ रही है। वहीं सड़कों पर ट्रालियां खड़ी हैं यदि कोई सड़क दुर्घटना हो जाए तो किसकी जिम्मेदारी होगी ? किसानों को ही बलि का बकरा बनना पड़ेगा। वहीं इस संबंध में जब मंडी इंस्पेक्टर विजय प्रताप सिंह से बात की गई तो उन्होंने बताया कि किसानों के धान की तौल जारी है, मंडी में 60 से 65 ट्रॉलियों को अन्दर किया गया था, लेकिन बाद में जगह न होने के चलते मेन गेट को बंद करना पड़ा था। बिचौलियों की बात पर पहले तो जवाब देने से पहले तो मना कर दिया, बाद में मेरे जानकारी में न होने की बात कही।

दवा लेने गए युवक की तबीयत बिगड़ी, मौत

कार्यालय संवाददाता, शाहजहांपुर

अमृत विचार: युवक पिता की दवा लेने मोहम्मदी सीएचसी पर ले गए। डॉक्टर ने उसे यहां से मेडिकल कालेज के लिए रेफर कर दिया। परिवार वाले उसे मेडिकल कॉलेज में भर्ती कराया। इलाज के दौरान उसकी मौत हो गई। लखीमपुर खीरी जिले के पसगवां थाना क्षेत्र के गांव बड़वारीमांग निवासी सुनील कुमार (25) के पिता राधेश्याम बीमार थे। शुक्रवार की दोपहर वह आँटो से अपने पिता की दवा लेने मोहम्मदी में एक डॉक्टर के पास गए थे। शाम 6 बजे गांव वालों ने गांव के बाहर उसे बेहोशी की हालत में पड़ा देखा। इसकी सूचना उसके परिवार

● गांव के बाहर बेहोशी की हालत में मिला था युवक


वालों को दी। परिवार वाले उसे मोहम्मदी सीएचसी पर ले गए। डॉक्टर ने उसे यहां से मेडिकल कालेज के लिए रेफर कर दिया। परिवार वाले उसे मेडिकल कॉलेज लेकर आए। जहां इलाज के दौरान उसकी मौत हो गई। परिजनों ने बताया कि उसके पिता कई माह से बीमार है, वह प्रत्येक महीने पिता की मोहम्मदी से दवा लाकर देता था। सुनील की पत्नी पूजा की कुछ माह पहले मौत हो गई थी। उसका एक छोटा बेटा अंकुल है। वह मजदूरी करता था। परिवार में रोजा पीटना मच गया। पुलिस ने शव को पोस्टमार्टम के लिए भेज दिया।

वरुण अर्जुन मेडिकल कॉलेज में बना एनएएमएस सेल

कार्यालय संवाददाता, शाहजहांपुर

अमृत विचार: वरुण अर्जुन मेडिकल कॉलेज एवं रोहिलखंड हॉस्पिटल बंधरा में चिकित्सा शिक्षा और शोध के क्षेत्र में एक और ऐतिहासिक कदम उठाते हुए नेशनल एकेडमी ऑफ मेडिकल साइंसेज इंडिया (एनएएमएस) सेल का उद्घाटन हुआ।

इस मौके पर प्राचार्य एवं डीन डॉ. (कर्नल) रवीन्द्र नाथ शुक्ला और उप-प्राचार्य एवं एनएएमएस सेल के नोडल अधिकारी डॉ. संधान कृष्णन प्रो. राजेन्द्र प्रसाद, चैयरपर्सन, उत्तर प्रदेश राज्य चैंप्टर, नेशनल एकेडमी ऑफ मेडिकल साइंसेज रहे। मुख्य अतिथि ने रिबन काटकर सेल का औपचारिक उद्घाटन किया। उन्होंने कहा यह सेल विद्यार्थियों और शिक्षकों के लिए राष्ट्रीय स्तर पर शोध और अकादमिक गतिविधियों से जुड़ने का माध्यम बनेगा। अपनी बात आगे बढ़ाते



कार्यक्रम के दौरान उपस्थित छात्र-छात्राएं, अतिथि व अन्य।

● अमृत विचार

● इस सेल से विद्यार्थियों और शिक्षकों के लिए राष्ट्रीय स्तर के शोध से जुड़ने का मिलेगा मौका

हुए कहा, “एक कुशल चिकित्सक की पहचान उसकी तकनीकी दक्षता में नहीं, बल्कि अपने रोगी की कहानी को समझने और संवेदना के साथ व्यवहार करने की क्षमता में होती है।

यह सेल अंतरराष्ट्रीय स्तर पर पहचान दिलाएगा

इस अवसर पर वरुण अर्जुन विश्वविद्यालय के कुलाधिपति डॉ. केशव कुमार अग्रवाल, प्रतिकुलाधिपति डॉ. अशोक कुमार अग्रवाल और कुलपति डॉ. किशन अग्रवाल ने संयुक्त रूप से कहा कि एनएएमएस सेल की स्थापना विश्वविद्यालय की शैक्षणिक उत्कृष्टता और शोध के प्रति प्रतिबद्धता का प्रतीक है। उन्होंने कहा कि यह मंच कॉलेज को राष्ट्रीय एवं अंतरराष्ट्रीय स्तर पर नई पहचान दिलाएगा। कार्यक्रम में डॉ. दीपक ओबेरॉय, डॉ. आलोक अग्रवाल, डॉ. माधुर, डॉ. संजीव कुमार रॉय, डॉ. प्रसाद मेरु, डॉ. इरफान अली खान और डॉ. शांजोब खान सहित अनेक वरिष्ठ संकाय सदस्य उपस्थित रहे।

संजय राष्ट्रीय वरिष्ठ उपाध्यक्ष और अर्चना बर्नी सचिव

कार्यालय संवाददाता, शाहजहांपुर

अमृत विचार: राजधानी दिल्ली के संविधान क्लब में शनिवार को टीचर्स फेडरेशन ऑफ इंडिया की राष्ट्रीय कार्यकारिणी का गठन सम्पन्न हुआ।

देश के विभिन्न राज्यों से आए शिक्षक प्रतिनिधियों की उपस्थिति में हुए इस ऐतिहासिक अधिवेशन में डॉ. दिनेश चन्द्र शर्मा (उत्तर प्रदेश) को सर्वसम्मति से राष्ट्रीय अध्यक्ष तथा राममूर्ति ठाकुर (झारखंड) को राष्ट्रीय महासचिव चुना गया।

जनपद शाहजहांपुर के लिए यह गर्व का क्षण रहा जब जिले के संजय सिंह को राष्ट्रीय वरिष्ठ उपाध्यक्ष और अर्चना तिवारी को राष्ट्रीय सचिव चुना गया। दोनों के चयन से शाहजहांपुर के शिक्षकों में हर्ष की लहर दौड़ गई है। जिले के शिक्षकों ने इसे शिक्षकों की



अर्चना तिवारी।

एकता और लगातार किए गए प्रयासों का परिणाम बताया। इस अवसर पर शिव शंकर पांडे को कोषाध्यक्ष, तथा देवेन्द्र श्रीवास्तव को संयुक्त महासचिव पद की जिम्मेदारी सौंपी गई। उपाध्यक्ष पद पर अनूप केसरी, केदार जैन, मनीष मिश्रा, विनोद यादव, राधे रमण त्रिपाठी, राजेश धर दुबे, मेघराज भाटी, बालेंद्र चौधरी, दीपक शर्मा व वंदना सक्सेना चुने गए। सचिव पद पर संजीव शर्मा, यशपाल सिंह, वेद प्रकाश मिश्रा,



संजय सिंह।

अनुज कुमार, त्रिवेन्द्र कुमार, राजेश लिटौरिया, देवेश कुमार, आशुतोष त्रिपाठी, अर्चना तिवारी व कल्पना रजौरिया को मनोनीत किया गया। एकाउंटेंट पद पर देवेश प्रताप सिंह तथा आर्किटेड पद पर पंकज शर्मा को सर्वसम्मति से चुना गया। इसके अतिरिक्त अरुणन्द वर्मा एवं अजय सिंह को राष्ट्रीय सचिव के रूप में नामित किया गया। नवनिर्वाचित राष्ट्रीय अध्यक्ष डॉ. दिनेश चन्द्र शर्मा ने कहा कि “27 जुलाई 2011 से

पूर्व नियुक्त शिक्षकों पर टीईटी की अनिवार्यता थोपना न्याय के सिद्धांतों के विपरीत है। देशभर के शिक्षक इस अन्याय के खिलाफ एकजुट हैं और सरकार को इस निर्णय पर पुनर्विचार करना चाहिए।” उन्होंने घोषणा की कि 21 नवंबर को दिल्ली के रामलीला मैदान में एक विशाल “महा रैली” आयोजित की जाएगी, जिसमें देशभर के शिक्षक शामिल होकर भारत सरकार को ज्ञापन सौंपेंगे और अपनी मांगों को मजबूती से रखेंगे। राष्ट्रीय कार्यकारिणी में जनपद के दो शिक्षक संजय सिंह एवं अर्चना तिवारी को नियुक्त होने पर संघ के जिला अध्यक्ष मुनीश मिश्र जिला मंत्री देवेश बाजपेई जिला मीडिया प्रभारी राजकुमार तिवारी जिला वरिष्ठ उपाध्यक्ष यशपाल सिंह जिला कोषाध्यक्ष वरिष्ठ पाल प्रजापति आदि ने शुभकामनाएं दी हैं।

दौड़ प्रतियोगिता में युवाओं ने दिखाया दम, जीते इनाम



विजेताओं को सम्मानित करते मुख्य अतिथि रिजवान खान।

● अमृत विचार

संवाददाता, कांट

अमृत विचार: ग्राम भैंसटा से पुरैना तक शनिवार सुबह प्रथम ग्रामीण स्तर दौड़ प्रतियोगिता का आयोजन किया गया। सुबह 9 बजे शुरू हुई इस प्रतियोगिता में आसपास के कई गांवों से आए युवाओं ने उत्साहपूर्वक भाग लिया।

दौड़ के दो वर्गों की प्रतियोगिताएं हुईं, जिनमें 1600 मीटर आयु वर्ग 10 से 15 वर्ष और 800 मीटर आयु

वर्ग 8 से 10 वर्ष की प्रतियोगिताएं शामिल रही। प्रतियोगिता का शुभारंभ मुख्य अतिथि रिजवान खान ने फीता काटकर किया। इस अवसर पर उन्होंने प्रतिभागियों को आशीर्वाद देते हुए कहा कि ऐसे आयोजन ग्रामीण युवाओं में खेल के प्रति उत्साह और अनुशासन की भावना को बढ़ावा देते हैं। कार्यक्रम में पुष्पेंद्र सिंह उर्फ आशीष सिंह, राजीव वर्मा, धर्मेन्द्र प्रधान, सोहेल एडवोकेट और अनूप वर्मा उपस्थित रहे।

कोई नहीं मिला प्रतिबंधित मांझा बेचते

एसपी राजेश द्विवेदी ने सदर बाजार, चौक कोतवाली, रामचंद्र मिशन और रोजा थाना प्रभारी को निर्देश दिए थे कि अपने-अपने क्षेत्र में पतंग की दुकानों पर छापे मारकर प्रतिबंधित चाइनीज मांझा पकड़ा जाए। पुलिस ने अपने-अपने क्षेत्र में दुकानों पर छापे मारे, लेकिन पुलिस को प्रतिबंधित मांझा नहीं मिला। दुकानदारों ने पहले से प्रतिबंधित मांझे दुकान से हटा दिया था। पुलिस एक भी विक्रेता को नहीं पकड़ा है। इससे पहले सिपाही की गद्दन कटने से मौत हो गयी थी और कई लोग घायल हो गए थे। बताते हैं कि पतंगबाज प्रतिबंधित मांझा का प्रयोग करते हैं, जो सुभाषनगर कालोनी, ककरा गंरा पुल, दकताल मैदान हांडा कालोनी के निकट मैदान आदि स्थानों पतंग उड़ाते हैं। अधिकारियों ने कहा कि टीमें छापे मार रही रही है।

था। पुलिस ने रवि के शव का पोस्टमार्टम कराया था। इधर बाटेसघर दयाल ने रोजा थाना में तहरीर दी है कि गुरवार की दोपहर डेढ़ बजे उसका पुत्र रवि शर्मा पत्नी सोनी को लेकर बाइक से ससुराल मोहम्मदी क्षेत्र में जा रहा था।

न्यू सैटेलाइट बस अड्डा के निकट हांडा कालोनी के सामने

उसके बेटे की गद्दन में मांझा फंस गया और गर्दन कटने से मौत हो गयी। रोजा थाना प्रभारी राजीव कुमार ने बताया कि अज्ञात में धारा 105 में रिपोर्ट दर्ज कर ली है। पुलिस हांडा कालोनी के आस-पास सीसीटीवी कैमरे चेक किए, लेकिन कोई सफलता नहीं मिली। पुलिस मामले की विवेचना कर रही है।

अमृत विचार
Lifelines OF BAREILLY
विज्ञापन हेतु सम्पर्क करें :- 8445507002

फोकस नेत्रालय
राजेन्द्र नगर, बरेली ☎ 731-098-7005
● 40,000 से अधिक सफल सर्जरी सम्पन्न
● बिना इंजेक्शन एनेस्थीसिया (केवल आई ड्राप्स द्वारा)
● आयुष्मान/सीजीएचएस/ईसीएचएस/सीपीएफ सभी स्वास्थ्य बीमा मान्य
● कैशलेस इलाज
बरेली का सबसे बड़ा केवल आँखों के लिए समर्पित प्राइवेट अस्पताल ...
नवीनतम AI तकनीक एवं NABH मान्यता के साथ

डॉ. दर्शन मेहरा
एम.बी.बी.एस., एम.डी. (मेडिसिन)
Cardiopulmonologist, Diabetologist & Intensivist
आयुष्मान एवं IPA कैशलेस सुविधा उपलब्ध
डायबिटीज, थायराइड, डेंगू, मलेरिया, टी.बी., पेट रोग, गठिया, फेफड़ों के रोग, तेज बुखार, एलर्जी, जटिल रोगों का उचित इलाज
दर्पिन हॉस्पिटल
संजय नगर रोड, पीलीभीत बाईपास, बरेली
हैल्प लाइन – 8979252222, 9457663289

डॉ. नितिन अग्रवाल
एम.डी. (गोल्ड मेडलिस्ट), डी.एम. (कार्डियोलॉजी)
हृदय रोग विशेषज्ञ मो. 9457833777
2D ECHO + TMT
हृदय रोग के लक्षण : ● घबराहट ● छाती में दर्द या भारीपन ● सांस फूलना
● पैरों में सूजन ● हाई ब्लडप्रेसर ● हाई कोलेस्ट्रॉल ● डाइबिटीज (शुगर)
● सीने या पेट में जलन या दर्द ● हार्ट अटैक ● हार्ट फेल
ए-3, एकता नगर, केयर अस्पताल के सामने, रेडियम रोड, बरेली। सम्पर्क करें:- 9458888448

डॉ. प्रेम गंगवार
B.H.M.S. (Homeo Cafe Gwalior)
वरिष्ठ होम्योपैथिक चिकित्सक
मो. 8859517808
सैक्स रोग, शीघ्रपतन, नामर्दी, त्वचा, गुर्दे, कैंसर, जोड़ू, नस, थायराइड व महिलाओं का बाझपन
होम्योपैथिक से जुड़ी समस्या व दवाईयों अत्यधुनिक जर्मन दवाईयों द्वारा कुशल के लिये निःशुल्क सम्पर्क करें।
डॉक्टर के मार्गदर्शन में इलाज
11 वर्षों का अनुभव
रूहेलखण्ड यूनिवर्सिटी के सामने, पीलीभीत बाईपास, एच.के. टावर, बरेली

बवासीर-भगन्दर-फिशर
पाइलोनाइडल साइनस Mob.: 8126164170
डॉ. वी.के. सिसोदिया
वरिष्ठ क्षार सूत्र विशेषज्ञ
B.Sc., B.A.M.S.
Proctologist (Ayur), N.D.D.Y., C.C.K.S. (MUMBAI)
जिले : प्रत्येक रविवार 12 पय्जर रोड, जलालाबाद (शाहजहांपुर) में
बरेली एनोरक्टल क्लीनिक पता:- करौना पुलिस चौकी के पीछे, ब्रदायूं रोड, बरेली

डॉ. हारिस अंसारी
एम.एस., एम.सी.एच. (यूरोलॉजी)
Consultant Urologist & Andrologist
गुर्दा, प्रोस्टेट, पेशाब की थैली की पथरी व कैंसर सर्जन
● प्रोस्टेट (गद्द का आपरेशन) (TURP) ● गुर्दे की पथरी का आपरेशन (PCNL) ● गुर्दे की नली (यूरेटर) की पथरी का ऑपरेशन (URSL) ● पेशाब के समस्त प्रकार के रोगों का इलाज
कैशलेस, इन्श्योरेंस, TPA व ESI आयुष्मान से अनुबन्धित अस्पताल
डॉ. एम. खान हॉस्पिटल
पल्टी स्पेशलिटी व क्रिटिकल केयर सेंटर स्टेडियम रोड, निकट सेंट फ्रांसिस स्कूल, बरेली
समय दोपहर 12 से शाम 4 बजे तक हेल्पलाइन 9837549348, 98978382286

ब्रीफ न्यूज

विधायक ने समस्याएं सुन निस्तारण करने के दिए निर्देश

इस्लामनगर, अमृत विचार : समाजवादी पार्टी के सहसचिव विधायक ब्रजेश यादव शनिवार को इस्लामनगर पहुंचे। स्थानीय कार्यालय पर जनसुनवाई करते हुए लोगों की समस्याएं सुनीं। कार्यालय पर सुबह से ही ग्रामीणों और नगरवासियों की भीड़ उमड़ी रही। दर्जनों लोग अपनी-अपनी समस्याएं लेकर पहुंचे। विधायक ने हर व्यक्ति की शिकायत सुनी और संबंधित अधिकारियों को कारवाई करने के निर्देशित किया। जनसुनवाई के दौरान लोगों ने बिजली, पानी, सड़क, आवास, पेंशन और राशन जैसी बुनियादी सुविधाओं से जुड़ी शिकायतें रखीं। विधायक ने कहा कि समाजवादी पार्टी की नीति जनता की सेवा और समस्याओं के समाधान पर आधारित है। वह खुद हर मुद्दे पर निगरानी रख रहे हैं ताकि लोगों को राहत मिल सके। जनसुनवाई के बाद विधायक ब्रजेश यादव क्षेत्र के विभिन्न गांवों और नगर में पहुंचे। उन्होंने मृतकों के परिजनों से मिलकर शोक संवेदना व्यक्त की। परिजनों को सांत्वना देते हुए कहा कि दुख की इस घड़ी में समाजवादी पार्टी उनके साथ खड़ी है। हाजी इस्तियाक, राशद कुरैशी, अकरम मालिक, आले हसन, सुहेल खान, जावेद सिद्दीकी आदि उपस्थित रहे।

स्मृति दिवस पर आयोजित हुई प्रतियोगिताएं

बदायूं, अमृत विचार : पुलिस शहीद स्मृति दिवस व राष्ट्रीय एकता दिवस के अवसर पर पुलिस लाइन स्थित पुलिस मॉडर्न स्कूल में छात्र-छात्राओं की वाद विवाद, पेंटिंग, निबंध प्रतियोगिता और सांस्कृतिक कार्यक्रमों का आयोजन किया गया। छात्र-छात्राओं ने बेहतरीन प्रस्तुति दी। 31 अक्टूबर तक दिवस मनाया जाएगा।

किशोरी की अश्लील वीडियो की वायरल एफआईआर दर्ज

मनोटा,अमृत विचार : असमोली थाना क्षेत्र के एक गांव निवासी व्यक्ति की नाबालिग बेटी अपनी तहरी बहन के साथ बान की पुराना उठाने गई थी। वापस आते समय गांव के ही एक लड़के ने गन्ने के खेत में खींचकर दुकर्म का प्रयास किया। उसके साथ मौजूद दूसरे लड़के ने वीडियो बना ली। एक युवक ने वीडियो वायरल कर दी। पिता की तहरीर पर पुलिस ने आरोपियों के खिलाफ मुकदमा दर्ज कर उनकी तलाश शुरु कर दी है।

टीचर्स फेडरेशन ऑफ इंडिया के राष्ट्रीय सचिव बने संजीव

कार्यालय संवाददाता, बदायूं

अमृत विचार : शिक्षकों को पद पर बने रहने और पदोन्नति के लिए टीईटी की अनिवार्यता का विरोध लगातार बढ़ता जा रहा है। विरोध के लिए शिक्षकों ने टीचर्स फेडरेशन ऑफ इंडिया नाम से संगठन का गठन करके पंजीकरण कराया गया है। उत्तर प्रदेशीय प्राथमिक शिक्षक संघ के प्रदेश प्रचार मंत्री व जिलाध्यक्ष संजीव शर्मा को राष्ट्रीय सचिव मनोनीत किया गया है। संगठन 21 नवंबर को दिल्ली के रामलीला मैदान में महारैली होगी। कोर्ट के आदेश देने के बाद से शिक्षकों का विरोध जारी है। अब देश के 10 से ज्यादा राज्यों के शिक्षक संगठन एकत्र हुए हैं। उन्होंने शिक्षकों के संघर्ष के लिए नया संगठन बनाया है। दिल्ली

पांच दिन से लोगों को जाम से नहीं मिल रही निजात

कार्यालय संवाददाता, बदायूं

अमृत विचार: दीपावली व भाई दूज निकल जाने के बाद भी शहर के लोगों को जाम से निजात नहीं मिल पा रही है। पिछले पांच दिनों से कचहरी से लेकर दातागंज चुंगी तक जाम की स्थिति बनी रहती है। सबसे अधिक हालात पुलिस लाइन चौराहे से लेकर डाई चौक तक रहते हैं। शनिवार की दोपहर में इन चौराहों पर लगे जाम में वाहन फंसकर रह गए हैं। वाहन रंगते हुए चल रहे थे। शाम 4 बजे तक ऐसे ही हालात बने रहे। कई बार जाम की स्थिति बनी। जिसकी वजह से लोगों को दिक्कतों का सामना करना पड़ा। दीपावली गुजर जाने के बाद सभी स्कूल और सरकारी दफ्तर खुल चुके हैं। न्यायालय की छुट्टियां समाप्त हो गई हैं। न्यायालय में चल रहे वाद पर तारीख करने वाले लोगों की संख्या अधिक रहती है। छुट्टियां

20 साल बाद बनाई जा रही कुलचौरा गांव में सड़क

हर समय रहता था जलभराव, ग्रामीणों कई बार कर चुके प्रदर्शन

कार्यालय संवाददाता, बदायूं

अमृत विचार : फर्रुखाबाद रोड स्थित गांव कुलचौरा में करीब 20 साल के बाद सड़क का निर्माण कराया जा रहा है। जलभराव और कीचड़ से परेशान ग्रामीणों ने कलेक्ट्रेट पर कई बार धरना प्रदर्शन किया। ग्रामीणों की मेहनत रंग लाई, गांव में ग्राम पंचायत निधि से सड़क का निर्माण शुरू हो चुका है जिसके बाद ग्रामीणों ने राहत की सांस ली है।

क्लॉक जगत का गांव कुलचौरा फर्रुखाबाद हाईवे पर है। शहर से मात्र चार किमी दूरी पर है। इस रोड से रात दिन अधिकारी और जनप्रतिनिधि गुजरते हैं। रोड से सटे गांव में मुख्य रोड से गांव के अंदर को जाने के लिए कोई सड़क नहीं थी। इससे रास्ते पर हर समय जलभराव रहता था। कीचड़ और गंदगी से जूझते ग्रामीणों ने कई बार मुख्य रोड पर हंगामा किया। कलेक्ट्रेट पर धरना प्रदर्शन किए। कई सालों से ग्रामीण सड़क निर्माण की मांग कर रहे थे, लेकिन सड़क का निर्माण नहीं हो सका। इस साल बारिश के दौरान रास्ते का गंदा पानी घरों में घुस गया। जिससे घरों में कीड़े मकोड़े पहुंच गए। भारी गंदगी हो गई।

स्कूल में हुई माइंड चैलेंज क्विज प्रतियोगिता

संवाददाता, बिल्सी

अमृत विचार : बच्चों में वैज्ञानिक सोच और टीम वर्क को बढ़ाने के लिए शनिवार को प्यूचर लीडर्स स्कूल में क्विज प्रतियोगिता आयोजित की गई। प्रतियोगिता का मुख्य उद्देश्य छात्रों के बीच वैज्ञानिक जिज्ञासा और खोज की भावना को जगाना व विज्ञान को एक मजेदार, इंटरैक्टिव और प्रतिसपर्धी रूप देना है।

कक्षा छह से आठ तक के विद्यार्थियों ने इस ज्ञान के युद्ध में पूरे उत्साह के साथ भाग लिया। अपनी वैज्ञानिक सूझबूझ और सीखने के प्रति अपने जुनून का दमदार प्रदर्शन किया। जिसमें कक्षा आठ से निर्भय पराशरी,

- 100 मीटर तक कच्चे रास्ते पर डाली जा रही मिट्टी**



कुलचौरा मेंबन रही सड़क।

ग्रामीणों ने इस गंदगी को लेकर डीएम कार्यालय पर प्रदर्शन किया। ग्रामीणों को डीएम ने आश्वासन दिया कि इस बार गांव की मुख्य सड़क का निर्माण करा दिया जाएगा। ग्रामीणों की मेहनत रंग लाई।

गांव में सड़क निर्माण कार्य शुरू करा दिया गया है। जिसके बाद अब ग्रामीणों ने राहत की सांस ली है। कुलचौरा गांव में केवल यादव जाति के लोग हैं। और ग्राम पंचायत में एक ही गांव है जो विकास को कई सालों से तरस रहा था। गांव के सुभाष यादव ने बताया कि ग्राम पंचायत द्वारा कुछ दिन पहले सड़क निर्माण का प्रस्ताव

सड़क के साथ नालों का भी हो रहा निर्माण

गांव के अंदर इस बार कई नालों का निर्माण भी कराया जा रहा है। इससे गांव का पानी नालों के माध्यम से बाहर निकाला जा सके। अब तक गांव में नालियां थीं, नालियों का पानी कच्चे रास्ते पर भरा रहता था जिससे गांव में गंदगी रहती थी, लेकिन इस बार जिला प्रशासन की स्वीकृति मिलने के बाद गांव में कई नाले और कुछ अन्य सड़कों का निर्माण किया जा रहा है।

नई पैथोलॉजी लैब में शुरू हुई बिजली फिटिंग

कार्यालय संवाददाता, बदायूं

अमृत विचार : जिला अस्पताल में नई पैथोलॉजी लैब का विस्तारीकरण अब शुरू हो चुका है। लैब की नई बिल्डिंग में बिजली की फिटिंग शुरू कर दी गई है। 10 दिन के में लैब की मशीन भी लगा दी जाएंगी। हालांकि अभी नई मशीनें नहीं मिली हैं। पुरानी मशीनों से ही काम चलाया जाएगा। नई मशीनें जल्द लगाने को एजेंसी को पत्र लिखा गया है।

जिला अस्पताल में पैथोलॉजी लैब का विस्तारीकरण करने को एनआरएचएम द्वारा नई बिल्डिंग का निर्माण कराया गया है। एक साल पूर्व नही बिल्डिंग का निर्माण शुरू किया गया था। जो छह माह में पूरा कर लिया गया। करीब छह माह से

छात्राओं ने जीती वाद विवाद प्रतियोगिता

कार्यालय संवाददाता, बदायूं

अमृत विचार : जिला विद्यालय निरीक्षक लालजी यादव के निर्देश पर श्रीकृष्ण इंटर कॉलेज में डॉ. संपूर्णानंद वाद-विवाद प्रतियोगिता का आयोजन किया गया। प्रतियोगिता में जिला भर के छात्र-छात्राओ ने प्रतिभाग किया। जिसकी अध्यक्षता प्रधानाचार्य डॉ. संदीप भारती ने की।

वाद विवाद प्रतियोगिता में केदारनाथ महिला इंटर कॉलेज की छात्राओं ने सभी पुरस्कार जीते। शहनजी को पहला, वैष्णवी चौहान को दूसरा, ज्योति देवी को तीसरा और अनुपम को चौथा स्थान मिला। विजय गौतम, विवेक जौहरी, अर्चना तिवारी का निर्णायक रहे। कला विषय के शिक्षक राधेश्याम शर्मा का विशेष योगदान रहा। जिला विज्ञान क्लब के जिला समन्वयक विवेक जौहरी ने बताया

धोखाधड़ी करने के मामले में तीन लोगों पर एफआईआर दर्ज

बिल्सी, अमृत विचार : कोतवाली बिल्सी क्षेत्र के गांव परौली निवासी एक व्यक्ति ने जमीन की फर्जी तरीके से वसीयत करने का आरोप लगाते हुए तीन लोगों के खिलाफ धोखाधड़ी की रिपोर्ट दर्ज कराई है।

गोपाल पुत्र भगवानदास ने कोर्ट में प्रार्थना पत्र देकर बताया कि उनकी बहन बिसौली क्षेत्र के गांव मोहम्मदपुर निवासी लीलावती पत्नी नरेश चन्द्र मिश्रा गांव परौली की अपनी जमीन की वसीयत उनके व उनकी पत्नी की सेवा से खुश होकर 8 अगस्त 1986 को की थी। बहन की मौत हो गई थी। गोपाल ने वसीयत की विरासत दर्ज कराने को चकबंदी विभाग में दावा दर्ज किया। तब उनके भाई रामगोपाल और उनकी पत्नी वीरबाला, अरुण कुमार मिश्रा पुत्र नरेश चन्द्र मिश्रा ने जमीन हथियाने के उद्देश्य से लीलावती का एक अपंजीकृत वसीयतनामा 8 जुलाई 1986 और एक मृत्यु प्रमाण पत्र बनवाकर चकबंदी विभाग में दाखिल करा दिया। मुकदमे में अरुण कुमार मिश्रा ने 17 मई 2012 को शपथ पत्र दाखिल किया था। यानि उन्हें मुकदमे के पूरी जानकारी थी। जिसके बाद 17 जुलाई 2024 को उन्होंने मुकदमा में खुद को पक्षकार बनाने के लिए प्रार्थना पत्र देकर धोखाधड़ी और छल किया है। पुलिस ने कोर्ट के आदेश पर आरोपी रामगोपाल, वीरवाला और अरुण कुमार मिश्रा के खिलाफ रिपोर्ट दर्ज की है।

● 10 दिन में शिफ्ट हॉमी नई मशीनें विस्तारीकरण शुरू



जिला अस्पताल में तैयार नई पैथोलॉजी लैब की बिल्डिंग।

बिल्डिंग तैयार है। उसका निरीक्षण भी हो चुका है। निरीक्षण में मिली कमियों को दूर किया जा चुका है। सीएमओ ने बिल्डिंग को अपने हाथ में भी ले लिया है, लेकिन अभी तक बिल्डिंग में लैब नहीं पहुंची है। शनिवार को प्रभारी सीएमएस डॉ. अमित वाण्यो ने

बिसौली चीनी मिल की मरम्मत का कार्य पूरा नहीं

कार्यालय संवाददाता, बदायूं

अमृत विचार : गन्ना पेराई का नया सत्र शुरू होने वाला है, लेकिन अभी तक चीनी मिलों की मरम्मत पूरी नहीं हो सकी है। बिसौली चीनी मिल की मरम्मत 80 प्रतिशत हुई है, जबकि 11 नवम्बर से मिल में गन्ना पेराई शुरू होगी। मिल प्रशासन को हिदायत दी गयी है कि एक सप्ताह में मरम्मत पूरी की जाए। शेखूपुर चीनी मिल की मरम्मत लगभग पूरी हो चुकी है।

जिले की सबसे बड़ी चीनी मिल बिसौली की यदु शुगर मिल है। इस मिल पर जनपद का 60 प्रतिशत गन्ना बेचा जाता है। मिल हर साल करीब सौ करोड़ का गन्ना खरीद करती है जिससे मिल पर किसानों का बकाया रहता है। अब नए गन्ना पेराई सत्र शुरू होने को है।

शासन स्तर से 11 नवम्बर से गन्ने की पेराई शुरू करने के निर्देश दिए गए हैं मगर मिल की मरम्मत अभी पूरी नहीं हो सकी है। अभी तक मिल में 80 प्रतिशत से अधिक मरम्मत की गयी है। मिल प्रशासन का कहना है कि इस बार लगभग सभी मशीनों की मरम्मत की गयी है जिससे पेराई सत्र के बीच में किसी तरह की दिक्कत न हो। करीब पांच माह तक मेल में

● 11 नवंबर से शुरू होगा गन्ना पेराई सत्र, होगा निरीक्षण

●**शेखूपुर चीनी मिल में लगा नया वायरल, मरम्मत पूरी**

चीनी मिलों के क्रय केंद्र आवंटित किए

शासन के निर्देश पर सभी चीनी मिलों के क्रय केंद्र आवंटित कर दिए गए हैं। बिसौली चीनी मिल के नौ क्रय केंद्र काट कर दूसरी चीनी मिलों को दिए गए हैं। आवंटित क्रय केंद्रों पर एक नवम्बर से काम शुरू कर दिया जाएगा और गन्ना पेराई शुरू होने से पांच दिन पूर्व कांटा लगा दिए जाएंगे जिससे गन्ने की तौल शुरु हो सके।

गन्ना पेराई की जाती है। मार्च के अंतिम सप्ताह तक मिल में पेराई होती है। उसके बाद गन्ना नहीं मिलने के कारण पेराई सत्र का समापन कर दिया जाता है। जिला गन्ना अधिकारी अशफ़ी लाल ने बताया कि बिसौली की यदु शुगर मिल प्रशासन को हिदायत दी गयी है कि मिल की मरम्मत का कार्य एक सप्ताह में पूरा किया जाए जिससे मिल को समय पर चालू किया जा सके। बताया कि मिल प्रशासन की ओर से आश्वासन दिया गया है कि मिल को समय पर ही चालू किया जाएगा।

अनियंत्रित होकर पलटा ऑटो महिला की मौत, दो लोग घायल



पोस्टमार्टम हाउस पर मृतक महिला के परिजन।

● अमृत विचार

कार्यालय संवाददाता, बदायूं

●**दातागंज क्षेत्र में समरेर और धरेली के बीच हुआ हादसा**

अमृत विचार : दातागंज कोतवाली क्षेत्र में एक ऑटो अचानक पलट गया। हादसे में एक बुजुर्ग महिला की मौत हो गई जबकि दो लोग गंभीर रूप से घायल हो गए। घायलों को अस्पताल में भर्ती कराया गया। पुलिस ने शनिवार को महिला के शव का पोस्टमार्टम कराया। शुक्रवार दोपहर लगभग तीन बजे एक ऑटो सवारियां लेकर दातागंज जा रहा था। समरेर और धरेली के बीच ऑटो अनियंत्रित होकर पलट गया।

अमृत विचार
अमृत विचार

वलासीफाइड

विज्ञापन हेतु सम्पर्क करें
9756905552, 8445507002

सूचना

मैंने अपने पुत्र विजय पाल के गलत संगत में पड़ जाने के कारण उससे संबंध विच्छेद करते हुए अपनी सम्पत्त चाल संपत्ति से बेदखल कर दिया है। उससे लेनदेन करने वाला खुद जिम्मेदार होगा। भगवानदास पुत्र जगन्नाथ ग्राम गंगापुर हाल निवासी ग्राम बथौलडिंडिया नवाबगंज बरेली।

सूचना

सूचित किया जाता है कि मेरे ड्राइविंग लाइसेंस संख्या UP2510005775 में मेरा नाम AGNIVESH ARYA अंकित है। जो कि गलत है। जबकि मेरे अन्य दस्तावेजों में मेरा नाम AGNIVESH SHARMA अंकित है। उक्त सही नाम संशोधित किया जाता है। अग्निवेश शर्मा पुत्र रामवीर नि. ग्राम रामपुरिया फरीदपुर, बरेली

आवश्यकता है

एल.बी.एस.गुप ऑफ एजुकेशन इंस्टीट्यूट ऑफ मैनेजमेंट कॉलेज

हर्दुआ नवाबगंज बरेली
को यूजीसी द्वारा मान्यता धारक शिक्षक एवं शिक्षिकाओं की निम्न विषयों में भूगोल, शिक्षा शास्त्र, जंतु विज्ञान, कृषि हॉर्टिकल्चर कृषिशस्त्र विज्ञान, कृषि बांटीनी, कृषि पाठ्य विज्ञान इच्छुक अभ्यर्थी महाविद्यालय में 7 दिनों के अंदर संपर्क करें।
संपर्क : 9412360790

पुरानी रंजिश में युवक को पीटा, तीन के खिलाफ रिपोर्ट

विजय नगला, अमृत विचार : देवस्थान पर प्रसाद चढ़ाने गए युवक को पुरानी रंजिश के चलते तीन युवकों ने लाठी-डंडों से पीटकर घायल कर दिया। पीड़ित ने तहरीर दी। जिसके आधार पर पुलिस ने तीनों आरोपियों के खिलाफ रिपोर्ट दर्ज की। घायल का मेडिकल परीक्षण कराया। थाना बिनावर क्षेत्र के गांव गिरधरपुर निवासी सुमित कुमार पुत्र तेजपाा ने थाने पर तहरीर देते हुए बताया कि वह 14 अक्टूबर को गांव के एक देवस्थान पर प्रसाद चढ़ाने गए थे। पुरानी रंजिश के चलते गांव के मोनू ने उनके साथ गाली-गलौज शुरू कर दी।

विरोध करने पर मोनू ने फोन करके अपने साथी करण सिंह और आशीष को बुला लिया। तीनों युवकों ने सुमित कुमार को जमकर पीटा। वह गंभीर रूप स घायल हो गए। शोर सुनकर आसपास के लोग एकत्र हो गए। आरोपी जान से मारने की धमकी देते हुए भाग गए। सुमित ने घर पहुंचकर परिजनों को घटना के बारे में बताया।

फिर परिजनों के साथ थाने जाकर शिकायत की। पुलिस ने रिपोर्ट दर्ज की। थाना प्रभारी राजेंद्र सिंह ने बताया कि शिकायत मिली थी। जिसके आधार पर रिपोर्ट दर्ज करके जांच शुरू की है।

आवश्यकता है

सूर्या वैक्वेट हॉल, बरेली में सुपरवाइजर

अप्र -25 से 35 वर्ष
मेहनती व्यक्ति की आवश्यकता है। अनुभव - न्यूनतम 2 वर्ष।
संपर्क : 8279937204

आवश्यकता है

अस्थायी रूप से सम्पूर्ण सुरक्षा केन्द्र जिला अस्पताल बरेली में

1. प्रोग्राम मैनेजर -1 पद
योग्यता - MSW/WMA Sociology मानदेय -21000/- प्रतिमाह
कम से कम 1 वर्ष का अनुभव
प्रत्यक्ष रूप या डाक से आवेदन जमा करने की अंतिम तिथि 31.10.2025
शाम 5 बजे तक
ईमेल- bareilly.chetna@gmail.com
पता : महाराणा प्रताप संयुक्त जिला अस्पताल, बरेली
संपर्क :
8799261418, 9897934428

आवश्यकता है

अस्थायी रूप से सम्पूर्ण सुरक्षा केन्द्र जिला अस्पताल बरेली में

1. प्रोग्राम मैनेजर -1 पद
योग्यता - MSW/WMA Sociology मानदेय -21000/- प्रतिमाह
कम से कम 1 वर्ष का अनुभव
प्रत्यक्ष रूप या डाक से आवेदन जमा करने की अंतिम तिथि 31.10.2025
शाम 5 बजे तक
ईमेल- bareilly.chetna@gmail.com
पता : महाराणा प्रताप संयुक्त जिला अस्पताल, बरेली
संपर्क :
8799261418, 9897934428

बैज्ञानिक सूचना : - समाचार पत्र में प्रकाशित किसी भी विज्ञापन के द्वारा सम्बन्धी, जैविकी सम्बन्धी, अणु सम्बन्धी या अन्य किसकी भी प्रसार के विचारण में पाठकों को सम्भावन किया जाता है। विज्ञापनदाता द्वारा किये गये दावों या उल्लेख, सम्बंधन की पुष्टि समाचार पत्र नहीं करता है।



नई दिल्ली स्थित राष्ट्रपति भवन में राष्ट्रपति द्रौपदी मुर्मू और उप राष्ट्रपति सीपी राधाकृष्णन से उनके आवास पर शिष्टाचार भेंट करते मुख्यमंत्री योगी आदित्यनाथ।

न्यूज़ ब्रीफ

मुख्यमंत्री ने छठ पर्व की दी बधाई

अमृत विचार, लखनऊ : मुख्यमंत्री योगी आदित्यनाथ ने प्रदेशवासियों को सूर्योपासना एवं लोक आस्था के महापर्व छठ की हार्दिक बधाई एवं शुभकामनाएं दी हैं। मुख्यमंत्री ने शनिवार को जारी बधाई संदेश में भोजपुरी में कहा कि ‘रउआ सब पर छठी मईया के कृपा बनल रहे, परिवार खातिर कठिन व्रत रखे वाली माता आ बहन लोगन के हमरी तरफ से विशेष मंगलकामना’। उन्होंने कहा कि छठ महापर्व प्रकृति, श्रद्धा और अनुशासन का एक अनूप संगम है। सूर्योपासना के माध्यम से यह पर्व हमें जीवन में प्रकाश, ऊर्जा और सन्तुलन का संदेश देता है। मुख्यमंत्री ने कामना की कि छठी मईया की कृपा से सभी ब्रती अपने संकल्प में सफल हों तथा स्वस्थ, सुखी एवं समृद्ध जीवन प्राप्त करें। छठ महापर्व की यह महान परम्परा पीढ़ी दर पीढ़ी सतत जारी रहे।

स्टार प्रचारकों में शिवपाल व रामगोपाल का नाम नहीं

अमृत विचार, लखनऊ: सपा ने बिहार विधानसभा चुनाव के लिए 20 स्टार प्रचारकों की सूची में महासचिव शिवपाल सिंह यादव और प्रो. रामगोपाल यादव के नाम नहीं शामिल किए हैं, जिसके बाद आंतरिक गुटबाजी को लेकर एक बार फिर चर्चाएं शुरू हो गयी हैं। पार्टी प्रवक्ता राजेंद्र चौधरी ने बताया कि दोनों नेता उनकी मर्जी से सूची से बाहर रखे गए हैं। हालांकि पार्टी के लोगों का कहना है कि बिहार से जुड़ाव रखने वाले नेताओं को प्रचारक बनाया गया है।

राष्ट्रपति आज करेंगी अस्पताल का उद्घाटन

अमृत विचार, लखनऊ : अत्याधुनिक चिकित्सा तकनीक और सुविधाओं से सुजजित यशोदा मेडिसिटी, इंदिरापुरम गाजियाबाद का उद्घाटन देश की राष्ट्रपति द्रौपदी मुर्मू करेंगी। यह समारोह रविवार को पूर्वाह्न 11:30 बजे आयोजित होगा। इस मौके पर प्रदेश की राज्यपाल आनंदीबेन पटेल, केंद्रीय रक्षा मंत्री राजनाथ सिंह, केंद्रीय स्वास्थ्य एवं परिवार कल्याण मंत्री अनुप्रिया पटेल और मुख्यमंत्री योगी आदित्यनाथ शामिल होंगे।

छठ को लेकर किया घाट का निरीक्षण

अमृत विचार, लखनऊ: नगर विकास एवं ऊर्जा मंत्री एके शर्मा ने जैनपुर से लखनऊ लौटते समय सुल्तानपुर में गोमती नदी स्थित सीताकुंड घाट का छठ पर्व की तैयारियों के दृष्टिगत औचक निरीक्षण किया। उन्होंने घाट की साफ-सफाई, प्रकाश व्यवस्था, विद्युत आपूर्ति एवं श्रद्धालुओं की सुरक्षा से संबंधित तैयारियों का जायजा लिया। अधिकारियों को निर्देश दिए कि घाट पर और बेहतर साफ-सफाई सुनिश्चित की जाए, ताकि श्रद्धालुओं को किसी प्रकार की असुविधा न हो।

चिंताजनक

कार्यालय संवाददाता, लखनऊ

अमृत विचार : जब भी कुपोषण की बात होती है तो लोगों के दिमाग में सबसे पहले कमजोर और दुबले-पतले लोग बच्चे आते हैं, लेकिन अब तत्परी बदल चुकी है, आपको ये जानकर हैरानी होगी कि मोटापा अब बच्चों और बड़ों में कुपोषण का सबसे आम कारण बन चुका है। सितंबर में जारी ‘चिल्ड्रेन इन इंडिया 2025’ रिपोर्ट के अनुसार, उत्तर प्रदेश में 5 से 9 साल की आयु वर्ग के 37.1 फीसद बच्चों में वसा ट्राईग्लिसराइड यानी शरीर में वसा (फैट) का स्तर बहुत पाया गया, जो चिंता का



डॉ. पियाली डॉ. शिल्पी त्रिपाठी विषय है। यह जानकारी संजय गांधी स्नातकोत्तर आयुर्विज्ञान संस्थान (एसजीपीजीआई) की वरिष्ठ बाल रोग विशेषज्ञ डॉ. पियाली ने साझा की।

डॉ. पियाली ने बताया कि मोटापे को लेकर सरकारी भी गंभीर है। इस बार के पोषण अभियान की थीम में “मोटापा निवारण- चीनी नमक एवं

इन खाद्य पदार्थों का सेवन करें कम

- साधारण काबोहाइड्रेट जैसे मिठाई, शक्कर से बचे।
- तला हुआ खाना, जंक फूड, फास्ट फूड।
- मैदा, सफेद ब्रेड, नूडल्स, पिज्जा, परांठे, पूड़ी।

तेल के उपभोग में कमी को शामिल किया गया है। मोटापा भी कुपोषण का एक प्रकार है। वर्तमान समय में बच्चे उच्च वसा, उच्च चीनी, उच्च नमक, उच्च ऊर्जायुक्त और सूक्ष्म पोषक तत्वों रहित खाद्य पदार्थों के संपर्क में

इन खाद्य पदार्थों को भोजन में करें शामिल

- उच्च फाइबर काबोहाइड्रेट भरपूर बीन्स सब्जियां, साबुत अनाज, फल, ब्राउन राइस, ओट्स, दलिया, किनोआ और मल्टीग्रेन आटा। उच्च फाइबर युक्त आहार के सेवन से वसा और चीनी का अवशोषण धीमा होता है और जिससे ट्राईग्लिसराइड का स्तर कम हो जाता है।
- दलहन व दालें : मसूर, चना, राजमा, लो-फैट दालें।
- अखड़ी वसा : अलसी के बीज, चिया सीड्स, अखरोट, बादाम (कम मात्रा में)।
- लो-फैट डेयरी : टॉड दूध, दही, छाछ।

अधिक हैं। एसजीपीजीआई की वरिष्ठ डायटीशियन डॉ. शिल्पी त्रिपाठी ने एक केस का उदाहरण देते हुए बताया कि कुछ दिनों पहले एसजीपीजीआई में इलाज के लिए एक छह वर्ष के

जीवनशैली में शामिल करें ये आदतें

- नियमित व्यायाम, रोज 30 मिनट तेज चाल, योग, आउटडोर गेम्स खेलें।
- बच्चों को लंबे समय तक भूखा न रखें।
- स्कूल जाने वाले बच्चों को लंच के साथ एक फल भी जरूर दें।

का 200 मिग्रा/डेसीलीटर था। बच्चा बाहर के खाद्य पदार्थों का सेवन ज्यादा करता था। उसका डाईट प्लान बनाया गया। दो माह बाद उसका चार किलो वजन कम हुआ, वहीं ट्राईग्लिसराइड घटकर 150 मिग्रा डेसीलीटर हो गया।

बरेली में बन रहा इंडीग्रेटेड एग्रो प्रोसेसिंग हब

बरेली, बाराबंकी, वाराणसी और गोरखपुर में विकसित एग्रो और फूड प्रोसेसिंग पार्क राज्य की अर्थव्यवस्था को नई दिशा दे रहे हैं। बरेली में वीएल एग्रो सहज 1,660 करोड़ की लागत से एक इंडीग्रेटेड एग्रो प्रोसेसिंग हब विकसित कर रहा है, जिसमें चावल मिलिंग, तेल निष्कर्षण और पैकेजिंग जैसी अत्याधुनिक सुविधाएं शामिल होंगी।

दवा निगरानी तंत्र में यूपी बेहद कमजोर

राज्य ब्यूरो, लखनऊ

अमृत विचार : उप्र. जैसे विशाल राज्य में औषधि नियंत्रण प्रणाली लंबे समय से संसाधनों की कमी, सीमित जनशक्ति और असमान कार्यवितरण के कारण कमजोर पड़ी हुई है। जनसंख्या और बाजार के अनुपात में राज्य औषधि नियंत्रण व्यवस्था राष्ट्रीय मानकों से काफी पीछे है। नकली, एक्सपायरी या अवैध दवाओं की जांच के लिए पर्याप्त सैंपलिंग नहीं हो पा रही। परिणामस्वरूप, दवा सुरक्षा की निगरानी व्यवस्था सिर्फ कागजों में रह गई है।

केंद्र सरकार के मानकों के अनुसार, प्रत्येक 200 दवा प्रतिष्ठानों पर एक औषधि निरीक्षक की तैनाती होनी चाहिए, जबकि उत्तर प्रदेश में

- राष्ट्रीय मानकों की उपेक्षा से नकली, एक्सपायरी व अवैध दवाओं पर नियंत्रण मुश्किल
- 200 दवा प्रतिष्ठानों पर एक औषधि निरीक्षक की होनी चाहिए तैनाती यूपी में दस गुना से अधिक लोड



एक निरीक्षक औसतन 2 हजार से अधिक प्रतिष्ठानों की निगरानी कर रहा है। राज्य में वर्तमान में सिर्फ 109 औषधि निरीक्षक कार्यरत हैं, जबकि जरूरत कम से कम 250 से 300 निरीक्षकों की है। कई जिलों में निरीक्षकों की कमी के कारण

विभाग के पुनर्गठन को लेकर शासन की बढ़ी सक्रियता

मुख्यमंत्री योगी आदित्यनाथ ने अब इस स्थिति को सुधारने के लिए औषधि नियंत्रण तंत्र के पुनर्गठन की दिशा में ठोस कदम उठाने के निर्देश दिए हैं। इसे लेकर विभाग में जिलास्तर पर ‘जिला औषधि नियंत्रण अधिकारी’ का नया पद सृजित करने समेत औषधि निरीक्षकों की संख्या दोगुनी करने को लेकर भर्ती प्रस्ताव तैयार करने का कार्य चल रहा है। नई भर्ती प्रक्रिया को भी पारदर्शी बनाने के लिए अब साक्षात्कार के स्थान पर लिखित परीक्षा से चयन होगा। औषधि नियंत्रण के पद के लिए निश्चित योग्यता और कार्यकाल तय करने नीति बन रही है, जिससे शीर्ष स्तर पर जवाबदेही सुनिश्चित की जा सके। मुख्यमंत्री ने यह भी स्पष्ट निर्देश दिए हैं कि औषधि निरीक्षण व्यवस्था को राष्ट्रीय मानकों के अनुरूप बनाना जनस्वास्थ्य की दृष्टि से अत्यंत आवश्यक है।

निरीक्षण कार्य ठप या बहुत सीमित स्तर पर चल रहा है। एफएसडीए के पास प्रयोगशालाएं तो हैं, परंतु उनका आधुनिकीकरण अधूरा है। राज्य प्रयोगशाला में जांच के लंबित मामलों की संख्या लगातार बढ़ती जा रही है। जिलास्तर पर नियंत्रण

अधिकारी न होने से न तो औषधि दुकानों की नियमित जांच हो पा रही है, न ही शिकायतों पर समय पर कार्रवाई। यही वजह है कि ग्रामीण और कस्बाई इलाकों में नकली या बिना लाइसेंस की दवाइयां खुलेआम बिक रही हैं।

लाखों दीयों से जगमगाएंगे काशी के घाट

राज्य ब्यूरो, लखनऊ

अमृत विचार : अयोध्या के बाद अब देव दीपावली पर महादेव की नगरी काशी के घाट दीयों की अद्भुत आभा में जगमगाने को तैयार है। अगले माह 5 नवम्बर को गंगा के दोनों तटों पर करीब 25 लाख दीप प्रज्ज्वलित होंगे, साथ ही घाटों पर श्रीडी प्रोजेक्शन मैपिंग और लेजर शो का आयोजन किया जाएगा। पर्यटन एवं संस्कृति मंत्री जयवीर सिंह ने बताया कि इस बार देव दीपावली को अंतरराष्ट्रीय स्तर का अनुभव देने के लिए अत्याधुनिक तकनीकों का समावेश किया गया है। पर्यटन मंत्री ने शनिवार को जारी बयान में बताया कि पर्यटन विभाग की ओर से 3 से 5 नवंबर तक चेत

- देव दीपावली पर लेजर शो से सजेगा आसमान
- 3 से 5 नवंबर तक किया जाएगा भव्य आयोजन
- गंगा महोत्सव में झलकेगी काशी की कला और संस्कृति

सिंह घाट और गंगा द्वारा पर श्रीडी प्रोजेक्शन मैपिंग और लेजर शो का भव्य आयोजन किया जाएगा। यह 25 मिनट का मनमोहक कार्यक्रम होगा, जिसमें 17 मिनट की प्रोजेक्शन मैपिंग और आठ मिनट का लेजर शो शामिल रहेगा। इसमें गंगा, काशी और देव दीपावली की कथा को आधुनिक तकनीक के माध्यम से प्रस्तुत किया जाएगा।

उन्होंने बताया कि श्रीडी प्रोजेक्शन के जरिए गंगा तट की ऐतिहासिक

इमारतों पर शिव, गंगा और वाराणसी की पौराणिक कहानियां प्रदर्शित की जाएंगी। संवाद हिंदी में होंगे, जिससे दर्शक कथा से जुड़ाव महसूस कर सकें। जयवीर सिंह ने बताया कि इस वर्ष घाटों पर कुल 25 लाख दीप प्रज्ज्वलित किए जाएंगे, जिनमें 10 लाख दीप राज्य सरकार की ओर से तथा शेष दीप स्थानीय समितियों द्वारा जलाए जाएंगे। लगभग डेढ़ किलोमीटर क्षेत्र में होने वाला 10 मिनट का फायर क्रैकर्स शो भी आकर्षण का केंद्र रहेगा। पर्यटन सूचना अधिकारी नितिन कुमार द्विवेदी ने बताया कि 1 से 4 नवम्बर तक गंगा महोत्सव का आयोजन किया जाएगा, जिसमें स्थानीय कलाकार संगीत, नृत्य और सांस्कृतिक प्रस्तुतियों से काशी की परंपरा को जीवंत करेंगे।

70 वर्ष तक के डॉक्टरों का पुनर्योजन अटका

सरकारी अस्पतालों में विशेषज्ञों की कमी से जूझ रहा स्वास्थ्य विभाग

राज्य ब्यूरो, लखनऊ

अमृत विचार : प्रदेश के सरकारी अस्पतालों में विशेषज्ञ डॉक्टरों की लगातार कमी से मरीजों की परेशानी बढ़ती जा रही है। सेवानिवृत्त डॉक्टरों के पुनर्योजन को 65 से बढ़ाकर 70 वर्ष तक किए जाने का प्रस्ताव फाइलों में अटका होने की वजह से कमी थम नहीं रही है। जबकि शासन ने इस पर स्वास्थ्य महानिदेशक से कई माह पूर्व प्रस्ताव मांगा था, लेकिन अब तक निर्णय नहीं हो सका है।

फिलहाल स्वास्थ्य विभाग में डॉक्टरों की अधिवर्षता आयु 62 वर्ष से बढ़ाकर 65 वर्ष की जा चुकी है।



शासन द्वारा मांगे गए प्रस्ताव को निदेशालय द्वारा भेज दिया गया है। प्रस्ताव में ग्रेड वाइज सेवानिवृत्त होने वाले डॉक्टरों की स्थिति मांगी गयी थी, किस वर्ष में कितने विशेषज्ञ डॉक्टर सेवानिवृत्त होंगे, समस्त जानकारी प्रस्ताव में है।

–डॉ. रतन पाल सिंह सुमन, स्वास्थ्य महानिदेशक उप्र.

इसके बाद सेवानिवृत्त होने वालों की संख्या कुछ कम तो हुई है, लेकिन पुनर्योजन अंतर्गत कार्य करने वाले जो विशेषज्ञ 65 वर्ष पूरे कर रहे हैं,



अभी इस प्रस्ताव पर कोई निर्णय नहीं हुआ है। जल्द ही, संभवतः आगामी सोमवार को पत्रावली मांगकर अधिकारियों से वाता विमर्श किया जाएगा, और जनहित में निर्णय लिया जाएगा।

–ब्रजेश पाठक, उप मुख्यमंत्री, उप्र.

है और बढ़ भी रही है। स्वास्थ्य विभाग के सेवानिवृत्त अधिकारियों का कहना है कि राष्ट्रीय स्वास्थ्य मिशन (एनएचएम) की तर्ज पर डॉक्टरों के पुनर्योजन की अधिकतम आयु 70 वर्ष करने का प्रस्ताव तैयार किया गया था। शासन ने इस पर जल्द रिपोर्ट मांगी थी, ताकि अनुभवी डॉक्टरों की सेवाओं का लाभ मरीजों को मिल सके। लेकिन प्रस्ताव अब तक स्वीकृति की प्रतीक्षा में है। विशेषज्ञों का कहना है कि अगर सेवानिवृत्त डॉक्टरों को पुनर्योजन का अवसर 70 वर्ष तक दिया जाए तो सरकारी अस्पतालों में विशेषज्ञों की कमी काफी हद तक पूरी हो सकती है।

यूपी में रोजगार का नया ठिकाना बना फूड सेक्टर

राज्य ब्यूरो, लखनऊ

अमृत विचार : रोजगार का नया ठिकाना अब फूड सेक्टर बन रहा है। ग्लोबल ट्रेड रिसर्च की हालिया रिपोर्ट में उत्तर प्रदेश और गुजरात को देश के दो सबसे सशक्त प्रोसेसिंग केंद्रों के रूप में चिन्हित किया गया है। मुख्यमंत्री योगी आदित्यनाथ के निवेशोन्मुख दृष्टिकोण से यूपी कृषि आधारित औद्योगिक क्रांति के दौर में तेजी से आगे बढ़ रहा है। राज्य अब सिर्फ खाद्यान्न उत्पादन तक सीमित नहीं, बल्कि भारत का उभरता फूड प्रोसेसिंग पावरहाउस बन चुका है।

रिपोर्ट के मुताबिक, जहां गुजरात में मेहसाणा और बनासकांठा में अत्याधुनिक डिहाइड्रेशन संयंत्र स्थापित हुए हैं, वहीं उत्तर प्रदेश के आगरा और फर्रुखाबाद में भी अत्याधुनिक फूड प्रोसेसिंग हब विकसित हो रहे हैं। इन संयंत्रों से किसानों को अपने उत्पादों का बेहतर मूल्य और बाजार तक सीधी पहुंच मिल रही है। प्रदेश में इस समय 65 हजार से अधिक फूड प्रोसेसिंग यूनिट्स संचालित हैं, जो करीब 2.55 लाख युवाओं को रोजगार दे रही हैं। सरकार का लक्ष्य है कि हर जिले में कम से कम 1,000 नई यूनिट्स लगाई जाएं।



कानपुर और लखनऊ की अंतर्राष्ट्रीय बाजार तक पहुंच

प्रदेश सरकार अब हाई-वैल्यू क्रीस, फल-सब्जी प्रसंस्करण और निर्यात-उन्मुख उद्योगों पर फोकस कर रही है। आगरा में प्रस्तावित इंटरनेशनल पोर्टेडो सेंटर के दक्षिण एशिया क्षेत्रीय केंद्र से कानपुर, लखनऊ, फर्रुखाबाद और आगरा जैसे जिलों के किसानों को अंतरराष्ट्रीय बाजार तक पहुंच मिलेगी। अमेरिका, बांग्लादेश, यूएई और वियतनाम जैसे देशों में भारतीय प्रोसेसड फूड की मांग लगातार बढ़ रही है।

न्यूज़ ब्रीफ

पोस्टमार्टम रिपोर्ट में

मौत की वजह स्पष्ट नहीं

बीसलपुर, अमृत विचार : कोतवाली क्षेत्र के ग्राम शिवपुरी नवदिवा निवासी रामचंद्र पत्नी को साथ लेकर आ रहा था। रास्ते में दंपति में विवाद हुआ और पत्नी को गाँव के अंदर छोड़कर वापस चला गया। इसके बाद वह रास्ते में एक भेड़े के पास बेहोशी की हालत में मिला। उसे रिश्तेदार कस्बा निगोही में एक अस्पताल ले गए, वहां मृत घोषित कर दिया गया।
परिजन ने हत्या की तहरीर दी थी। कोतवाल संजीव शुक्ला ने बताया कि पोस्टमार्टम रिपोर्ट में मौत की वजह पता नहीं लग सकी है। बिसरा जांच के लिए भेजा गया है।

सफाई कर्मी और पुत्री के निधन पर शोक

पीलीभीत, अमृत विचार : चाय बनाते वक्त रसोई गैस सिलेंडर में लगी आग के बाद झुलसे सफाई कर्मी पिता और पुत्री की इलाज के दौरान मौत हो गई थी। हादसा 20 अक्टूबर को हुआ था। एक ही परिवार में दो मौतों को लेकर साथी कर्मचारियों ने शनिवार को शोकसभा की। दिवंगत आत्मा की शांति के लिए प्रार्थना की गई। इस मौके पर राजेश बाबू, हरीश कुमार, भगवान दास, वीरेंद्र बाबू, राधेश्याम, जितेंद्र कश्यप, परमात्मा स्वरूप आदि थे।

निर्दोष गंगवार अध्याक्ष रामरतन बने संरक्षक

ललौरीखंडा, अमृत विचार : कुर्मी क्षत्रिय सभा लखनऊ के प्रदेश अध्यक्ष डॉ. कुलदीप गंगवार ने संगठन की जिला कार्यकारिणी का गठन किया है। ग्राम सरैना निवासी निर्दोष गंगवार को जिलाध्यक्ष और ललौरीखंडा के रामरतन गंगवार को संरक्षक बनाया है। इसके अलावा सोमप्रकाश पटेल जिला उपाध्यक्ष, हरवंश सिंह गंगवार जिला महामंत्री, अमित गंगवार, धर्मेन्द्र गंगवार, जिला पंचायत सदस्य दिग्विजय सिंह राजेश गंगवार को कार्यकारिणी सदस्य बनाया है।

पहले सुनी फरियाद फिर किया निरीक्षण



दिलेरियाकलां, अमृत विचार : डीएम झार्नेंद्र सिंह, एसपी अभिषेक यादव ने कोतवाली पहुंचकर समाधान दिवस पर जन सुनवाई की। यहां चार शिकायते आईं , जो कि जमीन संबंधी विवाद थे। ऐसे में मौके पर निस्तारण नहीं हो सका। इसके लिए टीम बनाई गई। एसडीएम बीसलपुर नागेंद्र पांडेय, सीओ बीसलपुर प्रगति चौहान, बिलसंडा बीडीओ अमित शुक्ला, कोतवाल दिगंबर सिंह आदि मौजूद रहे। इसके बाद अधिकारियों ने निरीक्षण किया। परिसर में बने मंदिर को भी देखा। साफ सफाई रखने के निर्देश दिए।
दिलोरियाकलां में संचालित गोशाला में भी गए। ग्राम प्रधान अजय सिंह भी मौजूद रहे। गोशाला में हरे चारे और चोकर की पर्याप्त व्यवस्था रखने के निर्देश दिए।

<div>न्यायालय श्रीमान परगनाधिकारी (न्यायिक) दत्तामंज (बदायूं)</div>

<div>आयुष्मकाश बनाम राजाराम ग्राम- अमरपुर पट्टरी मौतौदरघात धारा- 116 U.P.R.C 2006 परगना सलेमपुर ताम्बर चेशा- दिनांक 28.10.2025</div>

सूची सम्प्रति प्रतियोगिताएं
1. राजाराम 2. रामनाथ पुत्रगण- अहिवरन लाल
3. सेवानुष पत्र डेडौलाल निवासोपगण- अमरपुर तह. दत्तामंज, बदायूं
हराहम ने आपके नाम एक नालिश बाबत के दायर की है। लिहाजा आपको हुकूम होना है कि दिनांक 25.10.2025 को बक्कत मंसूर हदन के असालतन या बकालतन वकालत के जो मुकदमा के हालात से करार वाकई वाकिए किया गया हो। और कुल उम्मत अहम मुकाल्लका मुकदमा का जवाब दे सके या जिसके साथ कोई और शख्स हो कि जो जवाब ऐसे सवालता को दे सके हाजिर हो और जवाबदेही का दावा को करें और आपको लॉअिम है कि उसी रोज जुमला दस्तावेज पेश करें जिन पर आप बताइए अपनी जवाबदेही के इस्तेमाल करना चाहते हैं। आपको शिल्ला दी जाती है कि अगर बरोज मजकूर आप हाजिर न होंगे तो मुकदमा वगैर हाजिर आपके मजमूआ और फंसला होगा। बसना मे दस्तावेज और मुहर अदालत के आज बतारीख 25.10.2025 ई. को जारी किया गया।

<div>पूर्वोत्तर रेलवे</div>
<div>ई-प्राणन निविदा सूचना</div>
भारत को राष्ट्रपति की ओर से मुख्य प्रशासनिक अधिकारी / निर्माण, पूर्वोत्तर रेलवे, गोखरपुर द्वारा निम्नलिखित कार्य हेतु ई-प्राणन निविदाएं आमंत्रित करतें हैं। क्र0 सं0: 1 ई-प्राणन निविदा संख्या: ७००६००-११०-सां-जीकेपी-०६-2०२5 दिनांक: ११.11.2025 को का नाम: लेवला क्रांसिंग सं० 15७९ (रैली) मध्य गोखरपुर छावनी - खुसुडी के कि०मी० ६००/2-3 (स्टील गार्डर छोड़कर) उपरिगामी सेतु का निर्माण कार्य। अनुमानित निविदा मूल्य : 52.66,०८,१९०.8४/- बनाम निविदा (रै०): 2७८३1००.0० निविदा प्रपत्र का मूल्य (रै०): श्रुचय कांय पुर्ण करने की अवधि : 12 (बारह मास) ई-विड प्रारम्भ करने की तिथि : दिनांक ०५.11.2025 • उपरोक्त ई-निविदा सबमिसन की अंतिम तिथि: दिनांक ११.11.2०2५ १५:०० बजे तक। • उपरोक्त ई-निविदा खुलने की तिथि: दिनांक १९.11.2०2५ १५:०० बजे। • निविदा सूचना, योग्यता मापपत्र, नियम एवं शर्तें बसस्टाट https://rfps.gov.in पर देखा जा सकता है। • निविदा सूचना में यदि हिन्दी या अंग्रेजी के अलाखों में कोई गिनतता होती है तो अंग्रेजी के ही अलेख जांचे जायेंगे। उप मुख्य इंजीी./निर्माण/सामान्य, गोरखपुर
मुजाधि/ खब्बू- 309
ट्रेनों में बीड़ी/सिगरेट न पिथें

विद्यार्थी एआई की निगरानी में देंगे परीक्षा

यूपी बोर्ड : स्ट्रांग रूम में एआई आधारित सीसीटीवी कैमरे लगेंगे, रहेगी पैनी नजर

कार्यालय संवाददाता, बरेली

● बिजली कटौती के दौरान भी कैमरे काम करते रहेंगे

इससे परीक्षा की पारदर्शिता और निष्पक्षता बनी रहेगी और छात्रों को नकल की कोशिश करने से रोका जा सकेगा। अत्याधुनिक एआई और उन्नत तकनीकों का उपयोग कर स्ट्रांग रूम की रियल टाइम मॉनिटरिंग की जाएगी।

जिले में 125 केंद्र बने थे

पिछली बार : शैक्षणिक सत्र 20२४-२५ में बोर्ड परीक्षा के लिए कुल 1२५ विद्यालयों में परीक्षा केंद्र बनाए गए थे। इसके अलावा एक अतिरिक्त केंद्र केंद्रीय कारागार में स्थापित किया गया था। जिले की मॉनिटरिंग के लिए राजकीय क्वींस कॉलेज में कंट्रोल रूम बनाया गया था। क्षेत्रीय बोर्ड कार्यालय के सचिव मुन्ने अली ने बताया कि बोर्ड परीक्षा में इस बार एआई का उपयोग किया जाना प्रस्तावित है। हालांकि, अभी कोई स्पष्ट नीति

इस बार नए पाठ्यक्रमों के विद्यार्थियों को गोल्ड मेडल देने की तैयारी

बरेली, अमृत विचार : रुहेलखंड विश्वविद्यालय के दीक्षांत समारोह में इस बार नए पाठ्यक्रमों में पास हुए विद्यार्थियों को भी गोल्ड मेडल देने की तैयारी की जा रही है। इसका प्रस्ताव कार्य परिषद की बैठक में रखा जाएगा। कार्य परिषद के निर्णय के बाद ही स्थिति स्पष्ट होगी। यदि मेडल देने का निर्णय लिया गया तो टॉपर्स की संख्या भी 1०० के करीब पहुंच जाएगी। अभी 93 टॉपर्स की सूची तैयार की जा चुकी है। विश्वविद्यालय की दीक्षांत समारोह पहले 1२ अक्टूबर को प्रस्तावित था लेकिन यूपी पीसीएस की परीक्षा की वजह से इसे टाल दिया गया था। इसके बाद समारोह नवंबर के दूसरे सप्ताह में 8 से 15 तक प्रस्तावित है लेकिन अब तक राजभवन से कंफर्म तिथि नहीं आई है। इसके बावजूद समारोह की तैयारियां चल रही हैं। इस बार नई सड़क, नए स्वर्ण जयंती गेट, नए भवन, क्रिकेट स्टेडियम समेत कई के उद्घाटन और लोकार्पण की तैयारी है। जानकारी के मुताबिक 92 से 93 टॉपर्स की सूची तैयार की जा रही है। इस बार बीएमएस, एमबीए एजीक्यूटिव, एमटेक पीएचडी, एलएलएम साइबर लॉ और ह्यूमन राइट्स और कई डिप्लोमा पाठ्यक्रमों में छात्रों की पढ़ाई पूरी हो चुकी है। इन विद्यार्थियों को गोल्ड मेडल देने पर विचार किया जा रहा है। इसका प्रस्ताव कार्य परिषद की बैठक में रखा जाना है। कार्य परिषद से प्रस्ताव पास होने के बाद टॉपर्स की सूची फाइनल की जाएगी। इसके अलावा एगुअल रिपोर्ट भी लगभग तैयार है लेकिन टॉपर्स सूची फाइनल होने के बाद ही इसका प्रकाशन कराया जाएगा। इसके बाद ही गोल्ड मेडलिस्ट के सर्टिफिकेट तैयार किए जाएंगे।



जो कुछ साडे अंदर वस्से जात असाडी सोई जिसदे नाल मैं न्योह लगाया ओही जैसी होई

बाबा बुल्ले शाह जी कहते हैं, जो कुछ हमारे भीतर है, वही हमारी पहचान है। मैंने जिससे प्रेम किया, मैं उसी के जैसा हो गया हूं।

राष्ट्रीय स्वयंसेवक संघ के विरोध की सेकुलर ग्रंथि

राष्ट्रीय स्वयंसेवक संघ फिर से निशाने पर है। कर्नाटक सरकार ने पंचायती राज विभाग के कर्मचारी को संघ के कार्यक्रमों में हिस्सा लेने के कारण निलंबित कर दिया है। कर्नाटक सरकार के वरिष्ठ मंत्री और कांग्रेस के राष्ट्रीय अध्यक्ष के बेटे प्रियंक खड्गे ने भी कहा है कि केंद्रीय सत्ता में आने पर वे संघ को प्रतिबंधित कर देंगे। दरअसल केंद्र सरकार के कर्मचारियों पर लागू सेंट्रल सिविल सर्विसेज कंडक्ट 1964 के अंतर्गत कर्मचारियों के संघ के कार्यक्रमों में भाग लेने पर प्रतिबंध था। इस आदेश को 9 जुलाई 2024 को केंद्र द्वारा जारी कार्यालय ज्ञापन में संशोधित किया गया। निषिद्धता में बदलाव हुआ। संघ को अब प्रतिबंधित सूची से हटा दिया गया था। केंद्र और राज्य के कर्मचारियों के सेवा नियम अलग-अलग हैं। कर्नाटक के कर्मचारियों को संघ की गतिविधियों में हिस्सा लेने से रोका गया है। संघ की गतिविधियों को रोकने की यह कोशिश उचित नहीं है। ऐसा प्रयास संविधान विरोधी भी है। 9 जुलाई 2024 के बाद संघ के कार्यक्रम में भाग लेने पर अनुशासनात्मक कार्यवाही नहीं होनी चाहिए।

संघ की गतिविधियों को लेकर हिंदुत्व के विरोधी स्वाधीनता आंदोलन के समय से ही सक्रिय हैं। ऐसे तत्व सेकुलरवाद के नाम पर हिंदू संस्कृति और परंपरा पर हमलावर रहते हैं। तमिलनाडु की स्टालिन सरकार ने भी सेकुलरिज्म के नाम पर संघ के पथ संचरण कार्यक्रम पर रोक लगाई थी। स्टालिन सरकार ने संघ के कार्यक्रम को रोकने के लिए रास्ते में मस्जिद और चर्च होने के सामान्य अमान्य तर्क दिए और कार्यक्रम की अनुमति देने से इनकार किया, तब मद्रास उच्च न्यायालय ने उनके इस कृत्य पर कड़ी फटकार लगाई थी। कोर्ट ने कहा था, “संघ को अनुमति देने से मना करने का निर्णय संविधान के विरुद्ध है और लोकतंत्र के भी असंगत है। सरकार का निर्णय मौलिक अधिकारों के भी विरुद्ध है।” उसके भी एक साल पहले स्टालिन सरकार ने ऐसा ही किया था। संघ ने गांधी जयंती और आजादी के 75 साल पूरे होने के अवसर पर कार्यक्रम आयोजन की अनुमति मांगी थी। राष्ट्रवाद के विरोधी मुख्यमंत्री स्टालिन ने इसकी भी अनुमति नहीं दी थी। संघ ने तब भी न्यायालय की शरण ली थी। खास बात यह है कि स्टालिन ने सनातन परंपरा को भी मलेरिया,

श्रीराम जन्मभूमि सहित सभी आस्था केंद्रों में जाना गैर –सेकुलर और सांप्रदायिकता है। इन्हीं सेकुलरवादियों ने अंतर्राष्ट्रीय स्तर पर वर्चित योग को भी सांप्रदायिक बताया था। आरएसएस की देशभक्ति संस्कृति प्रियता और काम करने की सामान्य पद्धति बहुत लोकप्रिय है। उसके कार्यकर्ता देश और विचार के लिए अपना करियर छोड़ देते हैं। मातृभूमि के लिए किसी भी सीमा तक जाने की भावना रखते हैं। कांग्रेस को संघ अच्छा नहीं लगता। श्रीमती इंदिरा गांधी ने प्रधानमंत्री रहते हुए संघ का घोर विरोध किया था। उन्होंने 1975 के आपातकाल के साथ संघ पर प्रतिबंध भी लगाया था। संघ के हजारों कार्यकर्ताओं को लंबी अवधि तक जेल में डाल दिया था, जो जेल नहीं जा सके, उनका भी व्यापक उत्पीड़न हुआ था।

डेंगू, कोरोना आदि बताया था। संघ 100 साल का हो चुका है। इस अवधि में संघ ने सारी दुनिया में विशेष प्रतिष्ठा हासिल की है। संघ का मूल आधार हिंदुत्व है। सर्वोच्च न्यायपीठ ने हिंदुत्व को भारत की जीवन पद्धति बताया था। हिंदुत्व किसी रीलिजन या उपासना पद्धति का नाम नहीं है। भारत में सुदीर्घ काल से चली आ रही संस्कृति और उस पर आधारित जीवन पद्धति का नाम है हिंदुत्व। संघ इसी विचारधारा को लेकर राष्ट्र निर्माण के कार्य में जुटा हुआ है। संघ ने पूरे देश में हिंदुत्व का वातावरण बनाने में सफलता पाई है। यह बात छद्म सेकुलरवादियों को खलती है। सेकुलर भारतीय विचार नहीं है। यह विचार यूरोप से आया था। सेकुलर शब्द का अर्थ इहलोकवादी, प्रत्यक्ष, भौतिक और सांसारिक होता है। इसका अर्थ है इस संसार में जो कुछ भी भौतिक दिखाई पड़ रहा है, वही सही है। इस विचार के अनुसार हिन्दू आस्था गैर सेकुलर है। ईश्वर प्रत्यक्ष नहीं होता। सेकुलरवाद की परिभाषा में ईश्वर भी सेकुलर नहीं है। संघ दुनिया का सबसे बड़ा सांस्कृतिक संगठन है। संघ भी सेकुलरवाद के चरमे में सांप्रदायिक है, लेकिन घोर सांप्रदायिक कट्टरपंथी मुस्लिम लीग, एआईएमआईएम सेकुलर हैं। ईसाईयत और इस्लामी विश्वास भी सेकुलर हैं। कायदे से दोनों

विश्वासों में ईश्वर हैं और जहां ईश्वर है विश्वास है वे सेकुलरवादी नहीं हो सकते, लेकिन छद्म सेकुलरवाद में इस्लामी ईसाई विश्वास सेकुलर हैं। यहां सभी सांस्कृतिक प्रतीक सांप्रदायिक हैं। सरस्वती वंदना भी सांप्रदायिक है। इस्लामी परंपरा के रोजा आदि कार्यक्रमों में राजनेताओं का सम्मिलित होना सेकुलर है। श्रीराम जन्मभूमि सहित सभी आस्था केंद्रों में जाना गैर सेकुलर है और सांप्रदायिकता है। इन्हीं सेकुलरवादियों ने अंतर्राष्ट्रीय स्तर पर चर्चित योग को भी सांप्रदायिक बताया था। राष्ट्रीय स्वयंसेवक संघ की देशभक्ति संस्कृति प्रियता और काम करने की सामान्य पद्धति बहुत लोकप्रिय है। उसके कार्यकर्ता देश और विचार के लिए अपना करियर छोड़ देते हैं। मातृभूमि के लिए किसी भी सीमा तक जाने की भावना रखते हैं। कांग्रेस को संघ अच्छा नहीं लगता। प्रधानमंत्री श्रीमती इंदिरा गांधी ने प्रधानमंत्री रहते हुए संघ का घोर विरोध किया था। उन्होंने 1975 के आपातकाल के साथ संघ पर प्रतिबंध भी लगाया था। संघ के हजारों कार्यकर्ताओं को लंबी अवधि तक जेल में डाल दिया था, जो जेल नहीं जा सके, उनका भी व्यापक उत्पीड़न हुआ था। कांग्रेस संघ विरोधी है।



हृदय नारायण दीक्षित
पूर्व विधानसभा अध्यक्ष
उत्तर प्रदेश



अरविंद जयतिलक
लेखक

के मुताबिक विश्व स्तर पर 2025 तक 673 मिलियन लोग भूख का अनुभव करेंगे, जो कुल जनसंख्या का 8.2 प्रतिशत है। आंकड़ों के मुताबिक यह 2023 एवं 2022 की तुलना में थोड़ा कम है, लेकिन चुनौती जस की तस बरकरार है।

संयुक्त राष्ट्र की 2024 की रिपोर्ट पर गौर करें, तो विश्व में हर साल लगभग 1.05 अरब टन खाना बर्बाद होता है, जो कि कुल खाद्य उत्पादन का 19 प्रतिशत है। इसका मतलब यह हुआ कि दुनियाभर में हर दिन लगभग एक अरब से ज्यादा थालियां बर्बाद हो जाती हैं। खाने की बर्बादी के मामले में पहला स्थान चीन का है, जहां हर साल 9.6 करोड़ टन खाना बर्बाद होता है। दूसरे स्थान पर भारत है, जहां हर साल 6.7 करोड़ टन खाना बर्बाद होता है। यह प्रति व्यक्ति के हिसाब

से 50 किलो ठहरता है। खाने की यह बर्बादी इस अर्थ में ज्यादा चिंतनीय है कि एक ओर जहां दुनियाभर के करोड़ों लोग भुखमरी के शिकार हैं, वहीं करोड़ों टन खाना बर्बाद हो रहा है। गत वर्ष पहले एसोचैम और एमआरएसएस इंडिया की एक रिपोर्ट से उद्घाटित हुआ था कि भारत में हर वर्ष 440 अरब डॉलर के दूध, फल और सब्जियां बर्बाद होती हैं। इस रिपोर्ट के मुताबिक विश्व के एक बड़े उत्पादक देश होने के बावजूद भी भारत में कुल उत्पादन का करीब 40 से 50 फीसदी भाग, जिसका मूल्य लगभग 440 अरब डॉलर के बराबर है, बर्बाद हो जाता है। एक आंकड़े के मुताबिक देश में हर साल उतना भोजन बर्बाद होता है, जितना ब्रिटेन उपभोग करता है। आंकड़ों पर गौर

वह तृष्टिकरण की नीति पर चलती है। हिंदू विचार की निंदा से थोक वोट बैंक लेने की नीति पर चलती है। कांग्रेस के नेता और लोकसभा में प्रतिपक्ष के नेता ने कई बार संघ की आलोचना की है। नेता प्रतिपक्ष होने के पहले उन्होंने संघ से लड़ने की घोषणा की थी। वैचारिक आधार पर संघर्ष करना अच्छी बात है। उन्होंने अपने एक बयान में कहा था कि वह गीता और उपनिषद पढ़कर संघ से निपटेंगे। मैंने उनके इस बयान का स्वागत किया था। गीता, उपनिषद भारतीय संस्कृति और दर्शन के अद्भुत ग्रंथ हैं। ये ग्रंथ संपूर्ण ब्रह्मांड को एक इकाई मानते हैं। सारी दुनिया को परिवार जानने की अनुभूति देते हैं। अफसोस कि राहुल जी ने अपना यह वादा पूरा नहीं किया। संघ अपने 100 वर्ष पूरे करने के उपलक्ष्य में गहन जनसंपर्क अभियान चला रहा है। राष्ट्रीय संकट के प्रत्येक अवसर पर संघ ने सरकार का साथ दिया है। संघ की गतिविधियां भारतीय संविधान के संगत हैं। संविधान के अनुच्छेद 19 में संगठन बनाने और देश की सेवा करने का अधिकार है। संविधान में कहा गया है कि “सभी नागरिकों को वाक् स्वातंत्र्य और विचार अभिव्यक्ति की स्वतंत्रता होगी। शांतिपूर्वक और निरायुध सम्मेलन का भी अधिकार होगा।” यह मौलिक अधिकार है। राज्य कर्मचारी भी भारत के संविधान के अनुसार किसी संगठन की गतिविधियों में हिस्सा लेने के लिए स्वतंत्र हैं। कर्मचारी भी भारत के नागरिक हैं। उनके संवैधानिक अधिकारों को छीना नहीं जा सकता। मुंबई हाईकोर्ट ने 1962 में कहा था कि किसी सरकारी कर्मचारी का संघ की गतिविधियों में भाग लेना विध्वंसक कार्य नहीं है। उसे इसी आधार पर सरकारी सेवा से नहीं हटाया जा सकता। संघ के निंदक संविधान नहीं मानते। वे कोर्ट के आदेशों का सम्मान नहीं करते। बंगलुरु उच्च न्यायालय ने संघ का सदस्य होने के आधार पर न्यायाधीश के रूप में नियुक्ति से वंचित रखने को वैध कारण नहीं माना। पटना, चंडीगढ़, भोपाल आदि न्यायालय के तमाम निर्णयों में संघ का सदस्य होना आपत्तिजनक नहीं पाया गया। अच्छा हो कि सरकारें भारत की राष्ट्रवादी विचारधारा का आदर करें और संघ को राष्ट्र निर्माण का कार्य करने दें।

करें तो देश में 2023-24 में कुल खाद्यान्न उत्पादन 3322.98 लाख मिट्रिक टन था, लेकिन इसके बावजूद भी यह अन्न लोगों की भूख नहीं मिटा पा रहा है। ऐसा नहीं है कि यह उत्पादित देश की आबादी के लिए कम है, लेकिन अन्न की बर्बादी के कारण करोड़ों लोगों को भूखे पेट रहना पड़ रहा है। भोजन की कमी से हुई बीमारियों से देश में सालाना हजारों बच्चों की जान जाती है। वैश्विक भूख सूचकांक-2024 के मुताबिक ग्लोबल हंगर इंडेक्स में भारत दुनिया के 127 देशों में 105 वे स्थान पर रहा है। भारत को इस सूचकांक में गंभीर श्रेणी में रखा गया है। भारत का स्कोर 27.3 है, जो गत साल से थोड़ा बेहतर है। बर्बाद भोजन को पैदा करने में 25 प्रतिशत स्वेच्छ जल का इस्तेमाल होता है और साथ ही कृषि के लिए जंगलों को भी नष्ट किया जाता है। इस भोजन को गुप्ताने में 30 करोड़ बैरल तेल की भी खपत होती है।

हर कोई करता है 50 किलो भोजन बर्बाद

विश्व में खाद्य सुरक्षा और पोषण की स्थिति (एसओएफआई) रिपोर्ट-2025 से उद्घाटित हुआ है कि वर्ष 2024 में 63.8 करोड़ से 72 करोड़ लोग, जो वैश्विक जनसंख्या का क्रमशः 7.8 और 8.8 प्रतिशत हैं, भूख का सामना करेंगे। इस रिपोर्ट में कहा गया है कि कई देशों में बड़ी हुई मुद्रास्फोति ने क्रय शक्ति को कमजोर कर दिया है, जिसके कारण 2030 तक भूख और खाद्य असुरक्षा के उन्मूलन यानी एसडीजी लक्ष्य 2.1 बहुत दूर हो गया है। संयुक्त राष्ट्र की 2024 की ग्लोबल हंगर इंडेक्स रिपोर्ट के अनुसार दुनिया के 36 देशों में भूख का स्तर बेहद गंभीर है। इस रिपोर्ट

AI: डिजिटल बैंकिंग का स्मार्ट युग

भारत में बैंकिंग क्षेत्र तेजी से डिजिटल रूप से विकसित हुआ है। आज बैंकिंग सेवाओं का बड़ा हिस्सा मोबाइल और इंटरनेट प्लेटफॉर्म पर आ चुका है। केवल UPI के माध्यम से जुलाई-अगस्त 2025 में लगभग 20 अरब लेन-देन हुए, जिनकी कुल राशि 25 लाख करोड़ के आसपास रही। इतने बड़े लेन-देन प्रवाह को संभालने में मानव निर्भर व्यवस्था असंभव होती। ऐसे में एआई और ML तकनीक ने बैंकों को ऑपरेशन में कुशलता, समय की बचत और लागत में भारी कमी करने में मदद की है।

एआई ने बैंकिंग क्षेत्र के सबसे जटिल हिस्से ग्राहक सेवा को पूरी तरह बदल दिया है। पहले जहां ग्राहकों को कॉल सेंटर या शाखा में जाकर मदद लेनी पड़ती थी, वहीं अब चैटबॉट, वॉयस असिस्टेंट और डिजिटल हेल्पडेस्क 24x7 सुविधा प्रदान करते हैं। उदाहरण के लिए देश के बड़े बैंक जैसे स्टेट बैंक ऑफ इंडिया, HDFC बैंक और ICICI बैंक ने ऐसे एआई असिस्टेंट्स लॉन्च किए हैं, जो लाखों ग्राहकों को एक साथ उत्तर दे सकते हैं। इससे बैंक के कॉल सेंटर की लागत में 40% से अधिक की बचत हुई है और ग्राहक संतुष्टि स्तर भी बढ़ा है।

स्टेट बैंक ऑफ इंडिया का YONO प्लेटफॉर्म अब नौ करोड़ से अधिक उपयोगकर्ताओं तक पहुंच चुका है। बैंक के लगभग 65% बचत खाते और 40% से अधिक व्यक्तिगत ऋण अब डिजिटल रूप से खोले जा रहे हैं। इसका अर्थ है कि शाखाओं में फाइल प्रोसेसिंग, दस्तावेज जांच और मैनुअल कार्यों पर लगने वाली लागत अब बहुत कम हो गई है। निजी क्षेत्र में HDFC Bank का “EVA” और ICICI Bank का “iPal”

जैसे एआई बॉट ग्राहकों के प्रश्नों का उत्तर सेकंडों में देते हैं, जिससे हैडलिंग टाइम व मानव संसाधन खर्च घटा है। मशीन लर्निंग ने बैंकों की जोखिम प्रबंधन प्रणाली को भी अत्यधिक मजबूत बनाया है। UPI और डिजिटल पेमेंट्स में हर दिन करोड़ों ट्रांज़ैक्शन होते हैं, जिनमें धोखाधड़ी की संभावना बनी रहती है। अब बैंक ML algorithm के माध्यम से लाखों ट्रांज़ैक्शन पैटर्न का विश्लेषण कर संदिग्ध गतिविधियों को तुरंत पहचान लेते हैं। इससे बैंक करोड़ों रुपये के संभावित नुकसान से बच रहे हैं। एआई आधारित क्रेडिट अंडरराइटिंग ने ऋण स्वीकृति प्रक्रिया को भी बदल दिया है। पहले जहां लोन आवेदन का आकलन कई दिनों तक चलता था, वहीं अब एआई की मदद से कुछ ही मिनटों में उधारकर्ता की क्रेडिट योग्यता का आकलन किया जा सकता है। GST डेटा, मोबाइल व्यवहार, ट्रांज़ैक्शन हिस्ट्री जैसे वैकल्पिक डेटा पॉइंट्स के आधार पर अब बैंक लोन देने के निर्णय तेजी


एआई ने बैंकिंग क्षेत्र के सबसे जटिल हिस्से— ग्राहक सेवा को पूरी तरह से बदल दिया है। पहले जहां ग्राहकों को कॉल सेंटर या शाखा में जाकर मदद लेनी पड़ती थी, वहीं अब चैटबॉट, वॉयस असिस्टेंट और डिजिटल हेल्प डेस्क 24x7 सुविधा प्रदान करते हैं।

से लेते हैं। इससे प्रोसेसिंग समय में 70% तक कमी और लागत में भारी बचत हुई है।

बैंकिंग संचालन के दृष्टिकोण से देखा जाए तो एआई ने कॉस्ट-टू-इनकम अनुपात को भी घटाया है। वित्त वर्ष 2023 से 2025 के बीच अधिकांश सार्वजनिक और निजी बैंकों ने परिचालन दक्षता में 10-15% सुधार दर्ज किया है। इसके पीछे डिजिटल चैनलों का विस्तार और एआई आधारित प्रक्रियाओं का बड़ा योगदान है। शाखाओं की संख्या वही रही, लेकिन ट्रांज़ैक्शन डिजिटल माध्यमों से हुए, जिससे लागत घटी। ग्राहक सेवा की दृष्टि से भी परिवर्तन उल्लेखनीय है। अब ग्राहक व्हाट्सएप, चैटबॉट या मोबाइल ऐप से सीधे बेलैस, स्टेटमेंट या पेमेंट कर सकते हैं। इससे कॉल सेंटर पर दबाव कम हुआ और बैंकों की प्रति-ग्राहक सेवा लागत लगभग आधी हो गई है। कई बैंकों में 60-80% तक के साधारण

प्रश्न अब एआई बॉट द्वारा ही सुलझा लिए जाते हैं। एआई का उपयोग केवल लागत बचाने तक सीमित नहीं है, बल्कि यह राजस्व बढ़ाने में भी मददगार है। एआई आधारित ‘नेक्स्ट बेस्ट ऑफ़र’ सिस्टम ग्राहक की जरूरत के अनुसार उत्पाद सुझाते हैं। इससे क्रॉस-सेल और अप-सेल दरों में 10-15% की बढ़ोतरी हुई है। साथ ही एआई की मदद से लोन रिकवरी और कलेक्शन में भी सुधार आया है, क्योंकि मशीन यह तय करती है कि किस ग्राहक से कब और किस माध्यम से संपर्क करना अधिक प्रभावी रहेगा। हालांकि इन प्रगति के साथ कुछ चुनौतियां भी हैं। एआई पर अत्यधिक निर्भरता से डेटा सुरक्षा, साइबर जोखिम और algorithmic bias जैसे सामस्याएं बढ़ सकती हैं। इस कारण भारतीय रिजर्व बैंक ने हाल ही में ‘एथिकल एआई फ्रेमवर्क’ जारी किया है, जिससे एआई के उपयोग में पारदर्शिता, जवाबदेही और उपभोक्ता संरक्षण सुनिश्चित हो सके।

समाज में अलग-अलग सोच और प्रकृति के लोग होते हैं। अपनी-अपनी विचारधारा से वे कर्म करते हैं। बहुतेरे भाग्यवादी होते हैं, जबकि बहुत से लोग काम पर विश्वास करते हैं और भाग्य-भरोसे नहीं बैठे रहते तथा जीवन में ऐसे सफलता भी हासिल करते हैं, जबकि भाग्यवादी लोग ईश्वर पर सब कुछ कर बैठ जाते हैं। ऐसे लोग गोस्वामी तुलसीदास की रामचरितमानस में उल्लिखित ‘होइहै वही जो राम रचि राखा, को करि तर्क बढ़ाविहैं साखा’ चौपाई का उद्धरण देते हुए उस दिन का इंतजार करते हैं, जब भगवान सब कुछ प्रदान कर देंगे, जबकि यह चौपाई कर्म या भाग्य के लिए नहीं है। वनवास के दौरान सीता जी के अपहरण के बाद जब सती



सलिल पांडेय
भिर्जोपुर

ने राम की परीक्षा लेने की जिद की, तब भगवान शिव ने अनुमति देते समय संदर्भित चौपाई का प्रयोग किया और सती को भगवान राम की परीक्षा लेने की अनुमति दे दी। अब सवाल उठता है कि यहां अपने लक्ष्य के लिए भगवान भरोसे बैठने का कहां संदेश है? यदि कर्म में इस चौपाई का प्रयोग किया जाएगा, तो वही होगा जो सती के साथ हुआ और सती राम की परीक्षा में फेल हो गईं। अंततोगत्वा शिव जी की नाराजगी भांपकर पिता दक्ष के घर आई और वहां अग्निकुंड में कूदकर अपना जीवन उन्हें नष्ट करना पड़ा। इसलिए किसी भी उद्धरण को हर जगह लागू करना उचित नहीं। गोस्वामी तुलसीदास ने ही सुंदरकांड में ‘प्रबिसि

ने राम की परीक्षा लेने की जिद की, तब भगवान शिव ने अनुमति देते समय संदर्भित चौपाई का प्रयोग किया और सती को भगवान राम की परीक्षा लेने की अनुमति दे दी। अब सवाल उठता है कि यहां अपने लक्ष्य के लिए भगवान भरोसे बैठने का कहां संदेश है? यदि कर्म में इस चौपाई का प्रयोग किया जाएगा, तो वही होगा जो सती के साथ हुआ और सती राम की परीक्षा में फेल हो गईं। अंततोगत्वा शिव जी की नाराजगी भांपकर पिता दक्ष के घर आई और वहां अग्निकुंड में कूदकर अपना जीवन उन्हें नष्ट करना पड़ा। इसलिए किसी भी उद्धरण को हर जगह लागू करना उचित नहीं। गोस्वामी तुलसीदास ने ही सुंदरकांड में ‘प्रबिसि

ग्रामीण क्षेत्र: शिक्षा सहज अधिकार नहीं, बल्कि रोज की जंग

हर समाज की असली ताकत उसके शैक्षणिक स्तर से झलकती है, वहां से जहां बच्चे स्कूल जाने के सपने देखना सीखते हैं, लेकिन भारत के कई ग्रामीण इलाकों में ये स्कूल अब भी सपनों के नहीं, संघर्षों के प्रतीक बने हुए हैं। यहां शिक्षा कोई सहज अधिकार नहीं, बल्कि रोज की जंग है। ये जंग गरीबी से, असमानता से और कभी-कभी खुद समाज की सोच से भी होती है, असली सवाल यह है कि जो कदम मानवीय संवेदना और समानता की भावना से शुरू होनी चाहिए, क्या सिर्फ प्रशासनिक व्यवस्था बदलने से वह बदलाव आएगा?

ग्रामीण इलाकों में सरकारी स्कूलों की हालत किसी से छिपी नहीं है। यहां अक्सर शिक्षकों की भारी कमी रहती है। कई बार वर्षों तक पद खाली रहते हैं, जिससे एक ही शिक्षक को कई विषय पढ़ाने पड़ते हैं। परिणामस्वरूप बच्चों को न तो गुणवत्तापूर्ण शिक्षा मिल पाती है और न ही शिक्षक अपने कार्य से संतुष्ट रहते हैं। ऐसे स्कूलों में ज्यादातर बच्चे आर्थिक और सामाजिक रूप से कमजोर परिवारों से आते हैं, वे परिवार जिनके माता-पिता रोजी-रोटी की तलाश में सुबह जल्दी निकल जाते हैं और देर शाम घर लौटते हैं। इन माता-पिता के सामने हर दिन यह द्वंद्व रहता है कि रोजी-रोटी कमाऊ या बच्चों की देखभाल करूं?

ग्रामीण शिक्षा की इस बहस में लैंगिक दृष्टिकोण बेहद अहम है। जब माता-पिता काम पर निकल जाते हैं, तो अक्सर लड़कियां घर के कामकाज में लग जाती हैं और लड़के बाहर खेलते या घूमते हैं। धीरे-धीरे यह असमानता स्वाभाविक माना जाने लगती है। शिक्षा यहां सिर्फ किताबों का ज्ञान नहीं, बल्कि स्वतंत्रता और आत्मनिर्णय का अवसर भी है, खासकर लड़कियों के लिए। अगर गांव में 12 वीं तक का स्कूल हो, तो लड़कियों को बाहर के गांव नहीं जाना पड़ेगा, जिससे उनका ड्रॉपआउट रेट काफी घट सकता है, लेकिन जब शिक्षा का ढांचा ही अधूरा है, तब समान अवसर की बात अधूरी



उर्मिला नायक
एविएटिवट

जोड़ दे, जैसे महिलाओं के लिए स्थानीय स्कूल समितियों में प्रतिनिधित्व, स्कूल प्रबंधन में भागीदारी और बेटियों की शिक्षा पर प्रोत्साहन, तो इसका असर जमीनी स्तर पर दिखाई देगा। शिक्षा सुधार तभी सफल होगा, जब महिलाओं की आवाज न केवल सुनी जाए, बल्कि वे नीति निर्माण का हिस्सा भी बनें। ग्रामीण शिक्षा की समस्या किसी एक विभाग या संस्था की नहीं है। यह पूरी समाज की जिम्मेदारी है।

पीयूष पांडे: कहानीकार जिसने हर दिल से बात की



मेरे विज्ञापन क्षेत्र की शुरुआत 1991 में ‘द टाइम्स ऑफ इंडिया’ के साथ हुई और उस समय यह कल्पना भी नहीं की थी कि बॉम्बे (अब मुंबई) में एक ही मुलाकात मेरी पेशेवर यात्रा पर इतना प्रभाव डाल जाएगी। वह मुलाकात थी, पीयूष पांडे से- वह व्यक्ति,



डॉ. पार्थ कुनार
ट्रांसफॉर्मेशन स्ट्रैटेजिस्ट

जिसने भारतीय विज्ञापन को नया आकार दिया और एक ऐसी रचनात्मक शक्ति बनकर उभरे, जिसने अरबों दिलों को जोड़ा।

बरसों गुजरने के साथ, जब मैं बरेली में एक प्रमुख क्षेत्रीय अखबार की दुनिया में आया, तो मैंने उनकी प्रतिभा की गहराई को समझा। पांडेय की रचनाएं महानगरों से परे पहुंचीं और उनका कथानक धारचूला और मुस्नियारी जैसे दूर-दराज के इलाकों में भी उतना ही प्रभावी था, जितना कि मुंबई या दिल्ली में। उन्होंने ऐसा संचार बनाया जो भूगोल, भाषा और धार्मिक बाधाओं को पार कर गया। भारत जैसे विविध देश में यह एक दुर्लभ उपलब्धि है।

उनके कार्य भारतीय विज्ञापन की यात्रा का जीवंत इतिहास हैं। ‘मिले सुर मेरा तुम्हारा’ (1988) ने पूरे देश को एक स्वर में बांधा। ‘लुना मोपेड’ का ‘चल मेरी लुना’ आम भारतीय के सपनों का प्रतीक बना। ‘सनलाइट डिज्जेंट’ का पहला विज्ञापन उनकी सरल और सशक्त लेखन शैली का परिचायक था। कैडबरी डेयरी मिल्क का ‘कुछ खास है हम सभी में’ (1993) हर भारतीय के दिल में जगह बना गया। ‘एशियन पेंड्रस’ का ‘हर घर कुछ कहता है’ (2002)। इस एेज ने घर की दीवारों को बोलने वाला बना दिया और फेविकोल के चुटीले अभियानों ने ब्रांड को भारतीय संस्कृति का हिस्सा बना दिया।

ये अभियान केवल विज्ञापन नहीं थे- ये जीवन की कहानियां थीं, जो भारतीय भावना, हास्य और अपनत्व से जुड़ी थीं। उनके शब्दों और चित्रों ने साधारण उत्पादों को सांस्कृतिक प्रतीकों में बदल दिया। उनकी सबसे बड़ी विशेषता यह थी कि वह कहानी को हमेशा सच्चा और सबके लिए समझने योग्य बनाए रखते थे। ऐसी धरती पर, जहां हर दस किलोमीटर पर भाषा बदल जाती है, उनके संदेश फिर भी हर दिल तक पहुंचते थे। उनकी रचनात्मकता सदाबहार थी। 1980 के दशक का उनका काम आज भी विज्ञापन और मार्केटिंग की नई पीढ़ियों को प्रेरित कर रहा है, ठीक वैसे ही जैसे किशोर कुमार का कोई अमर गीत जो कभी पुराना नहीं होता।


जो लोग उनके युग में रहे हैं, उनके लिए हर अभियान एक सीख है। उनका योगदान केवल विज्ञापन नहीं, बल्कि भारतीय आत्मा के उत्सव का प्रतीक है। बुद्धिमत्ता, गर्मजोशी और ऐसे शब्दों के माध्यम से जो सदैव याद रहेंगे। भारत ने केवल एक रचनात्मक प्रतिभा ही नहीं, बल्कि एक ऐसे गुरु को खोया है, जो पीढ़ियों के कहानीकारों के लिए प्रेरणा थे। पीयूष पांडे का योगदान अमर रहेगा- विचारों की शक्ति में विश्वास रखने वालों के लिए एक प्रकाशस्तंभ की तरह।

भारतीय विज्ञापन के इस लीजेंड को सादर नमन!

coo@amritvichar.com



आर्यन खान ने हाल ही में अपने निर्देशन की शुरुआत नेटफ्लिक्स वेब सीरीज ‘द बा***ड्स ऑफ बॉलीवुड’ से की है, जिसने दर्शकों और आलोचकों दोनों का ध्यान खींचा है। यह शो बॉलीवुड के ग्लैमरस और अराजक अंदरूनी कामकाज की एक व्यंग्यात्मक झलक पेश करता है और इसे अपनी चुटीले हास्य, चतुराई भरे संवादों और बॉलीवुड के प्रति श्रद्धा के लिए सराहा गया है।



आर्यन खान का निर्देशन में पहला कदम ‘द बैड्स ऑफ बॉलीवुड’

निर्देशकीय दृष्टि और कथा शैली

इस सात-एपिसोड की सीरीज में आर्यन खान ने एक महत्वाकांक्षी बाहरी व्यक्ति आसमान सिंह की कहानी पेश की है, जो बॉलीवुड की चकाचौंध से भरी दुनिया में अपनी पहचान बनाने की कोशिश करता है। कहानी सच्चा, पैसे और इंडस्ट्री के ‘माफिया’ के बीच घूमती है, जिसमें कई बॉलीवुड संदर्भ और स्टार-जड़ीदार कैमियो शामिल हैं, जिनमें सलमान खान, शाहरुख खान, आमिर खान और रणबीर कपूर जैसे बड़े नाम भी शामिल हैं। आर्यन की कहानी कहने की शैली को स्टाइलिश और तेज-तरंग बताया गया है, जो आज के दर्शकों को पसंद आती है।

शाहरुख खान के प्रति गर्वानुभूति

इस सीरीज में आर्यन ने अपने पिता शाहरुख खान के करियर के प्रति गर्व प्रकट किया है। कई मौकों पर, शो में शाहरुख के करियर के संदर्भ और यादगार पल दिखाए गए हैं, जिसने उनके प्रशंसकों को भावुक और पुरानी यादों में खो जाने का एहसास कराया। एक दृश्य में आसमान को बेस्ट एक्टर का अवॉर्ड मिलता है और वह शाहरुख की फिल्म ‘ओम शांति ओम’ के प्रतिष्ठित संवाद, ‘अगर किसी चीज को दिल से चाहो...’ को दोहराता है, जिसने सोशल मीडिया पर धूम मचा दी थी। शाहरुख का खुद शो में एक कैमियो करना उनके प्रशंसकों के लिए एक भावनात्मक क्षण था, जो दिल्ली से मुंबई तक के उनके सफर को दर्शाता है।

निर्देशन और लेखन

एक अभिनेता के रूप में डेब्यू करने के बजाय, आर्यन ने निर्देशन को चुना, क्योंकि उन्हें इसमें रचनात्मक नियंत्रण मिला। उन्होंने अपनी इस पहली सीरीज को सह-लिखा और सह-निर्देशित किया, जिससे उनकी कहानी कहने की क्षमता सामने आई। आर्यन ने बताया कि बचपन से ही उनके पिता ने उन्हें फिल्म निर्माण के विभिन्न पहलुओं से परिचित कराया, जो उनके लिए जादू जैसा था। उन्होंने लोकडाउन के दौरान अपने पिता और बहन सुहाना के साथ मिलकर एक शॉर्ट फिल्म भी बनाई थी।

विवाद और प्रतिक्रिया

सीरीज के कुछ दृश्यों पर विवाद भी हुआ है। एनसीबी अधिकारी समीर वानखेड़े ने मानहानि का मुकदमा दायर करते हुए आरोप लगाया है कि एक किरदार में उनका मजाक उड़ाया गया है। हालांकि आर्यन ने अपने शो का बचाव करते हुए कहा कि वह ‘आत्म-व्यंग्यात्मक’ होना चाहते थे, न कि ‘अनादरपूर्ण’। उन्होंने यह भी स्वीकार किया कि कुछ चुटकुले सभी के लिए नहीं हो सकते हैं, लेकिन युवाओं को यह पसंद आ सकता है।

‘द गॉडफादर’ बनने की दिलचस्प कहानी

लेखक मारियो पुजो ने एक उपन्यास लिखा ‘द गॉड फादर’। यह उपन्यास आज भी बहुत चर्चित है। इस उपन्यास पर फिल्म बनाना बहुत मुश्किल काम था, लेकिन पैरामाउंट पिक्चर ने यह जोखिम उठाया। इस उपन्यास की कहानी 1945 से 1955 के बीच न्यूयार्क के एक माफिया डॉन परिवार पर बेस्ड है। वीटो कोरलियोन (मार्लन ब्रांडो) इस परिवार के मुखिया हैं। उन्हें ही डर से लोग ‘गॉड फादर’ के नाम से पुकारते हैं। इस फिल्म को अमेरिकन फिल्म इंस्टीट्यूट ने ‘वन ऑफ द बेस्ट अमेरिकन फिल्म्स एवर मेड’ कहा है। इस फिल्म का निर्देशन फ्रांसिस फोर्ड कोपोला ने किया है। इस फिल्म को बनाने की कहानी बड़ी ही दिलचस्प है।



‘द गॉडफादर’ फिल्म का निर्माण एक असाधारण और चुनौतीपूर्ण प्रक्रिया थी, जो 1972 में रिलीज हुई थी। यह हॉलीवुड इतिहास की सबसे प्रशंसित और प्रभावशाली फिल्मों में से एक है। इसकी यात्रा कई बाधाओं, स्टूडियो के दखल और कलाकारों के चयन की समस्याओं से भरी हुई थी। फिल्म की कहानी मारियो पुजो के 1969 में प्रकाशित उपन्यास ‘द गॉडफादर’ पर आधारित है। पुजो ने यह किताब पैसा कमाने के उद्देश्य से लिखी थी, क्योंकि उनकी पिछली किताबें बहुत लोकप्रिय नहीं हुई थीं। यह उपन्यास तेजी से बेस्टसेलर बन गया। पैरामाउंट पिक्चर्स ने 1967 में ही इस उपन्यास के अधिकार खरीद लिए थे, जब यह एक अधूरा मसौदा था।

निर्देशक का चयन

पैरामाउंट के कार्यकारी रॉबर्ट इवांस चाहते थे कि एक इटालियन अमेरिकी ही फिल्म का निर्देशन करें, ताकि यह प्रामाणिक लगे। उनकी पसंद फ्रांसिस फोर्ड कोपोला थे, जो उस समय एक युवा और संघर्षरत निर्देशक थे। कोपोला ने शुरुआत में उपन्यास को पसंद नहीं किया था। उन्हें लगा कि इसमें केवल सनसनीखेज तत्वों पर ध्यान दिया गया है, लेकिन बाद में उन्होंने इसे एक पारिवारिक गाथा के रूप में देखा और इसमें छिपी हुई शास्त्रीय त्रासदी को पहचाना।

स्टूडियो की अड़चनें

कोपोला को पूरी शूटिंग के दौरान पैरामाउंट स्टूडियो के लगातार विरोध का सामना करना पड़ा। स्टूडियो

उनके निर्णयों से नाराज था और कई बार उन्हें फिल्म से निकालने की धमकी दी। स्टूडियो फिल्म को आधुनिक समय (1970 के दशक) में सेट करना चाहता था, ताकि लागत कम हो, लेकिन कोपोला 1940 के दशक के समय पर अड़े रहे, जिससे फिल्म की भव्यता और लागत दोनों बढ़ गई।

कलाकारों का चयन

कोपोला के कलाकारों के चयन पर भी स्टूडियो को सख्त आपत्ति थी। मार्लन ब्रांडो का नाम सुनते ही स्टूडियो के अधिकारी भड़क गए, क्योंकि उनका करियर ठीक नहीं चल रहा था और वे अक्सर सेट पर समस्याएं पैदा करते थे। कोपोला ने उन्हें कास्ट करने के लिए जिद की, यहां तक कि एक स्क्रीन टेस्ट करवाने के लिए भी तैयार हो गए। अल पचीनो उस समय एक नए कलाकार थे, जबकि स्टूडियो एक स्थापित नाम चाहता था। कोपोला को उनकी काबिलियत पर पूरा भरोसा था और उन्होंने उन्हें कास्ट करने के लिए स्टूडियो से लड़ाई की।

माफिया का दबाव

जोसेफ कोलंबो के नेतृत्व वाले इटालियन-अमेरिकन सिविल राइट्स लीग ने फिल्म का विरोध किया, क्योंकि उन्हें लगा कि यह इटालियन-अमेरिकियों के बारे में रूढ़िवादिता को बढ़ावा देगी। उन्होंने एक कथा से ‘माफिया’ और ‘कोसा नोस्ट्रा’ जैसे शब्द हटाने की मांग की। फिल्म की लंबाई एक और बड़ी समस्या थी। कोपोला ने 90 घंटे से ज्यादा का फुटेज शूट किया था, जिसे स्टूडियो की मांग के अनुसार छोटा करना एक थका देने वाला काम था। फिल्म के संपादन के लिए कई एडिटर्स को काम पर रखा गया।

सदी की महानतम फिल्म

सभी चुनौतियों के बावजूद, कोपोला ने फिल्म को शानदार ढंग से पूरा किया। ‘द गॉडफादर’ ने समीक्षकों की प्रशंसा और बॉक्स ऑफिस पर जबरदस्त सफलता हासिल की। इसने कई ऑस्कर जीते और इसे हमेशा के लिए सिनेमा की एक महानतम कृति माना जाता है। द गॉडफादर की कहानी न केवल कोरलियोन परिवार के बारे में है, बल्कि एक निर्देशक के अपने दृष्टिकोण पर टिके रहने और हॉलीवुड के दबाव का सामना करने के बारे में भी है।



मॉडल आफ द वीक

नाम: प्रभाती पांडेय

टाउन: लखनऊ

एजुकेशन: लारेटो कालेज में 11 वीं छात्रा

अचीवमेंट: मिस यूपी-2023

ड्रीम: मिस यूनिवर्स



जिंदगी का सफर

शर्मिली शर्मिला

जिन्होंने भी कश्मीर की कली देखी है, उन्हें मालूम होगा कि फिल्म अभिनेत्री शर्मिला टैगोर में अभिनय की कितनी रेंज है। उसमें वह एक चुलबुली सी कश्मीरी लड़की के किरदार में नजर आई थीं। शम्मी कपूर के साथ उनकी यह जोड़ी बहुत सफल रही। शर्मिला टैगोर का जन्म आठ दिसंबर 1944 को हैदराबाद में हुआ था। उन्होंने हिंदी और बंगाली सिनेमा में छह दशकों तक काम किया। वह बंगाली टैगोर परिवार से संबंधित हैं। यह भी कहा जाता है कि उनकी रिश्तेदारी नोबेल पुरस्कार विजेता रवींद्रनाथ टैगोर से भी रही है। कहते हैं कि वह रवींद्र नाथ टैगोर की परपोती हैं।

मीडिया रिपोर्ट्स के मुताबिक शर्मिला टैगोर खुद रवींद्रनाथ टैगोर से रिश्तेदारी के बारे में बता चुकी हैं। उन्होंने कहा था कि उन्हें इसके बारे में ज्यादा कुछ पता नहीं है, लेकिन ये बेहतरीन सरनेम है और इस पर उनको गर्व है कि वो उस घर में पैदा हुई हैं। शर्मिला ने बताया था कि उनकी पैदाइश से तकरीबन तीन बरस पहले ही रवींद्रनाथ टैगोर का निधन हो चुका था। उन्होंने अपनी मम्मी से उनके बारे में ढेर सारी कहानियां जरूर सुनी थीं।

शर्मिला का जन्म एक बंगाली हिंदू परिवार में हुआ था। उनके पिता, गीतिंद्रनाथ टैगोर, ब्रिटिश इंडिया कॉर्पोरेशन के महाप्रबंधक थे और उनकी मां का नाम इरा टैगोर था। उन्होंने अपनी स्कूली शिक्षा कोलकाता के सेंट जॉन डायोसेसन गर्ल्स हायर सेकेंडरी स्कूल से पूरी की। 13 साल की उम्र में, उन्होंने अपनी पढ़ाई छोड़ दी, क्योंकि उनका ध्यान पूरी तरह से अभिनय पर केंद्रित हो गया था। शर्मिला ने 1959 में सत्यजीत रे की बंगाली फिल्म ‘अपूर संसार’ से अपने अभिनय करियर की शुरुआत की।



उन्होंने 1964 में फिल्म ‘कश्मीर की कली’ से बॉलीवुड डेब्यू किया। 1967 में आई फिल्म ‘एन इवनिंग इन पेरिस’ में बिकिनी पहनने वाली वह पहली भारतीय अभिनेत्री थीं। उन्होंने उस समय की रूढ़ियों को तोड़ा था।

1969 में आई फिल्म ‘आराधना’ से उन्हें अपार सफलता मिली। यह फिल्म उस दौर की सबसे बड़ी हिट फिल्मों में से एक थी। राजेश खन्ना के साथ उनकी जोड़ी काफी सफल रही और उन्होंने कई हिट फिल्में दीं, जिनमें ‘आराधना’, ‘अमर प्रेम’, ‘सफर’ और ‘दग’ शामिल हैं। 1975 में उन्होंने गुलजार की फिल्म मौसम में भी काम किया, जिसके लिए उन्हें सर्वश्रेष्ठ अभिनेत्री का राष्ट्रीय फिल्म पुरस्कार मिला। हाल ही में उन्होंने 2023 में फिल्म गुलमोहर के साथ ओटीटी पर वापसी की।

शर्मिला टैगोर ने 1969 में मंसूर अली खान पटौदी से शादी की, जो उस समय भारतीय क्रिकेट टीम के कप्तान और पटौदी के नवाब थे। उनके तीन बच्चे हैं। अभिनेता सैफ अली खान, अभिनेत्री सोहा अली खान और आभूषण डिजाइनर सबा अली खान। शर्मिला को 2013 में पद्म भूषण पुरस्कार मिला। आराधना (1970) के लिए उन्हें सर्वश्रेष्ठ अभिनेत्री का फिल्मफेयर मिल चुका है। वह 2005 में यूनिसेफ इंडिया के सद्भावना दूत के रूप में भी नामित हुईं।



31 अधिसूचनाओं को सीबीआईसी ने एक में किया शामिल

नई दिल्ली । व्यापार को आसान बनाने के लिए केंद्रीय अप्रत्यक्ष कर और सीमा शुल्क बोर्ड (सीबीआईसी) ने 31 सीमा शुल्क अधिसूचनाओं को एक अधिसूचना में शामिल किया है । यह अधिसूचना 1 नवंबर, 2025 से प्रभावी होगा । सीबीआईसी ने एक्स पर पोस्ट किया कि सीबीआईसी ने एक व्यापार सुविधा उपाय के तहत 31 सीमा शुल्क अधिसूचनाओं को एक अधिसूचना में मिला दिया है । इस कदम से प्रक्रिया को सरल बनाने, पारदर्शिता बढ़ाने और व्यापार करने में आसानी होगी ।

एनटीपीसी ने पतरातू इकाई का किया परीक्षण नई दिल्ली । एनटीपीसी लिमिटेड ने शनिवार को कहा कि पतरातू परियोजना में 800 मेगावाट इकाई का परीक्षण संचालन पूरा होने के साथ उसकी स्थापित क्षमता बढ़कर 84,849 मेगावाट हो गई है । एनटीपीसी ने शेयर बाजार को बताया कि उसकी सहायक कंपनी पतरातू बिजली उत्पादन निगम लिमिटेड ने यूनिट -1 (800 मेगावाट) का परीक्षण संचालन सफलतापूर्वक कर लिया है । कंपनी ने कहा कि पतरातू बिजली उत्पादन निगम लिमिटेड के पतरातू सुपर थर्मल पावर प्रोजेक्ट, चरण-1 (3x800 मेगावाट) की इकाई -1 (800 मेगावाट) ने सफलतापूर्वक परीक्षण संचालन पूरा किया और 16 अक्टूबर से एनटीपीसी समूह की स्थापित क्षमता में शामिल हो गई है ।

एनसीसी को कोल इंडिया से मिला ऑर्डर नई दिल्ली । एनसीसी लिमिटेड को कोल इंडिया की शाखा सेंट्रल कोलफील्ड्स से झारखंड की खदान परियोजना से कोयला और ओवरबर्डन (अतिरिक्त मिट्टी) निकालने और ढुलाई का 6,828.94 करोड़ का ठेका मिला है । कंपनी ने शनिवार को शेयर बाजार को बताया कि उसे सेंट्रल कोलफील्ड्स लिमिटेड (सीसीएल) से इस ठेके के लिए 24 अक्टूबर की तारीख वाला स्वीकृति पत्र मिला है । एनसीसी ने कहा कि कोयले और ओवरबर्डन (अतिरिक्त मिट्टी और चट्टानी सामग्री) का उखेजन और परिवहन झारखंड के चंदगुप्त क्षेत्र में सीसीएल की आग्रपाली ओपन-कास्ट परियोजना से किया जाएगा ।

नई दिल्ली । नागर विमानन मंत्रालय ने कबाड़, ई-कचरा और अनावश्यक फाइलों के निपटान से 31,353 वर्ग फुट कार्यालय स्थान खाली कर दिया है । मंत्रालय के अनुसार, इस प्रक्रिया से 81,66,756 रुपये की आय हुई है । विशेष अभियान 5.0 (एससीडीपीएम 5.0) के अक्टूबर से शुरू हुआ, और इसके तहत मंत्रालय ने कुल 4,988 भौतिक फाइलों निपटारा किया है । यह अभियान 31 अक्टूबर तक जारी रहेगा ।

अमृत विचार

बरेली, रविवार, 26 अक्टूबर 2025

www.amritvichar.com

अमेरिकी मुद्रास्फीति में नरमी से बाजार में तेजी

डॉव जोन्स पहली बार 47,000 अंक के पार , भारतीय शेयर बाजार पर भी दिखेगा असर

- अर्थशास्त्रियों की मासिक 0.4 और वार्षिक 3.1 प्रतिशत की अपेक्षाओं से थोड़ा कम रहा**

न्यूयॉर्क, एजेंसी

अमेरिका में सितंबर के मुद्रास्फीति के आंकड़े उम्मीद से थोड़े कम रहने के बाद शुक्रवार को शेयर बाजार में तेजी रही । वहीं, भारतीय शेयर बाजार इसके विपरित रहा । विदेशी निवेशकों की निकासी व मुनाफावसुली से सेंसेक्स व निफ्टी में छह सत्र के बाद गिरावट आई । भारतीय बाजार पर सोमवार को इसका असर दिखाई देगा ।

डॉव जोन्स इंडस्ट्रियल एवरेज 472.51 अंक या 1.01% बढ़कर 47,207.12 पर पहुंच गया, जो पहली बार 47,000 के पार बंद हुआ । एस&एंडपी 500 इंडेक्स 53.25 अंक या 0.79% बढ़कर 6,791.69 पर पहुंच गया । स्टैन्डैक्स कंपोजिट इंडेक्स 263.07 अंक या 1.15% बढ़कर 23,204.87



पर पहुंच गया । तीनों प्रमुख औसत सूचकांक रिकॉर्ड ऊंचाई पर बंद हुए । एस&एंडपी 500 के 11 प्रमुख क्षेत्रों में से छह में तेजी रही, जिसमें प्रौद्योगिकी और संचार सेवाओं में क्रमशः 1.58 और 1.27% की वृद्धि हुई। ऊर्जा और सामग्री क्षेत्र क्रमशः 1.01 और 0.61% की गिरावट रही । श्रम सांख्यिकी ब्यूरो के अनुसार, अमेरिकी संघीय सरकार के बंद होने से विलंबित हुई सितंबर उपभोक्ता मूल्य सूचकांक (सीपीआई)

रिपोर्ट में इस महीने 0.3% की वृद्धि हुई, जिससे वार्षिक मुद्रास्फीति दर 3%पर रही । डॉव जोन्स सर्वेक्षण के आधार पर दोनों आंकड़े अर्थशास्त्रियों की मासिक 0.4 और वार्षिक 3.1% की अपेक्षाओं से थोड़ा कम रहे । खाद्य और ऊर्जा को छोड़कर कोर सीपीआई गत माह 0.2 और गत 12 माह में 3% बढ़ा, जो 0.3 और 3.1% के पूर्वानुमानों से भी कम है । वहीं भारतीय बाजार में जारी तेजी पर शुक्रवार को रोक लगी और

विस्तृत जांच-पड़ताल के बाद अडाणी की कंपनियों में किया निवेश : एलआईसी

- निगम ने कहा- केंद्रीय मंत्रालय के वित्तीय सेवा विभाग या किसी अन्य निकाय की कोई भूमिका नहीं**

नई दिल्ली, एजेंसी

भारतीय जीवन बीमा निगम (एलआईसी) ने शनिवार को कहा कि उसने अडाणी समूह की कंपनियों में निवेश स्वतंत्र रूप से और विस्तृत जांच-पड़ताल के बाद किया ।

कंपनी ने कहा कि ऐसा निदेशक मंडल द्वारा अनुमोदित नीतियों के अनुसार किया गया था ।

एलआईसी ने एक्स पर बताया कि केंद्रीय वित्त मंत्रालय के वित्तीय सेवा विभाग या किसी अन्य निकाय की ऐसे (निवेश) निणियों में कोई भूमिका नहीं

अडाणी समूह में निवेश की पीएसी से कराए जांच

कांग्रेस अध्यक्ष मल्लिकार्जुन खरगे ने एक्स पर मीडिया रिपोर्ट का हवाला देते हुए कहा कि एलआईसी द्वारा अडाणी समूह में बड़े पैमाने पर किए निवेश की संसद की लोक लेखा समिति (पीएसी) को जांच करनी चाहिए । मुख्य विपक्षी दल ने वाशिंगटन पोस्ट की खबर का उल्लेख करते हुए कहा कि यह पूरा मामला पीएसी के जांच अधिकार क्षेत्र में आता है । कांग्रेस के आरोपों पर फिलहाल अडाणी समूह या सरकार से कोई प्रतिक्रिया नहीं आई है ।

होती है । एलआईसी ने कहा कि भारत की सबसे बड़ी बीमा कंपनी ने कुछ वर्षों में बुनियादी बातों और विस्तृत जांच के

आधार पर विभिन्न कंपनियों में निवेश के फैसले लिए हैं । भारत की शीर्ष 500 कंपनियों में इसका निवेश मूल्य 2014 से 10 गुना बढ़कर 1.56 लाख करोड़ से 15.6 लाख रुपये हो गया है, जो मजबूत फंड प्रबंधन को दर्शाता है । एलआईसी ने कहा कि

कुछ वर्षों में निवेश के फैसले कंपनियों बुनियादी आंकड़ों और जांच के आधार पर लिए हैं । एलआईसी ने कहा कि निवेश संबंधी निर्णय एलआईसी द्वारा विस्तृत जांच-पड़ताल के बाद उसके निदेशक मंडल द्वारा अनुमोदित नीतियों के अनुसार स्वतंत्र रूप से लिए गए । एलआईसी ने जांच के उच्चतम मानकों को सुनिश्चित किया और निवेश हितदायक के हित में, नियामक दिशानिर्देशों के अनुपालन में लिए गए हैं ।

राष्ट्रीय

मैसूरू में गैस गीजर से एलपीजी रिसाव होने से दो बहनों की मौत

मैसूरू/बेंगलुरु । कर्नाटक के मैसूरु में शनिवार सुबह एक गैस गीजर से एलपीजी रिसाव होने से गुलफाम (23) और उसकी बहन सिमरन ताज (20) की मौत हो गई ।पुलिस ने बताया कि गीजर से गैस तो निकली लेकिन उसमें आग नहीं लगी ।

पुलिस ने बताया कि जब लड़कियां काफी देर तक स्नानघर से बाहर नहीं आईं, तो उनके पिता अल्लाफ को संदेह हुआ और उन्होंने जबरदस्ती दरवाजा खोला तो दोनों बेहोश थीं । अल्लाफ दोनों बेटीयों को अस्पताल ले गए, जहां दोनों को मृत घोषित कर दिया गया । वहीं, एक अन्य घटना में बेंगलुरु के केआर पुरम में रसोई गैस सिलेंडर फटने से एक व्यक्ति की मौत हो गई जबकि तीन अन्य घायल हो गए ।

अखिल भारतीय एसआईआर का पहला चरण अगले सप्ताह से

नई दिल्ली, एजेंसी

निर्वाचन आयोग मतदाता सूची के अखिल भारतीय विशेष गहन पुनरीक्षण (एसआईआर) अभियान के पहले चरण की अगले सप्ताह शुरुआत कर सकता है । इसकी शुरुआत 10 से 15 राज्यों से होगी, जिनमें वे राज्य भी होंगे जहां अगले साल चुनाव होने वाले हैं ।

असम, तमिलनाडु, पुडुचेरी, केरल और प. बंगाल में 2026 में चुनाव होंगे और ये सभी उन राज्यों की सूची में होंगे, जहां मतदाता सूची को शुद्धीकरण किए जाने का काम सबसे पहले होगा । अधिकारियों ने बताया कि आयोग एसआईआर के पहले चरण की घोषणा अगले सप्ताह के मध्य में कर सकता है । आयोग उन राज्यों में मतदाता सूची के शुद्धीकरण का काम नहीं करेगा जहां निकाय चुनाव हो रहे हैं या होने वाले हैं, क्योंकि चुनावी मशीनरी इसमें व्यस्त है । एसआईआर पर ध्यान नहीं दे पाएगी । ऐसे राज्यों में

रिलायंस के एआई उद्यम में 30% हिस्सेदारी फेसबुक ने खरीदी

नई दिल्ली, एजेंसी

अरबपति कारोबारी मुकेश अंबानी की रिलायंस इंडस्ट्रीज के एआई उद्यम में मेटा प्लेटफॉर्म इंक की फेसबुक ओवरसीज 30% हिस्सेदारी लेगी । रिलायंस इंडस्ट्रीज लिमिटेड (आरआईएल) ने शेयर बाजार को बताया कि उसकी रिलायंस एंटरप्राइज इंटेलिजेंस लिमिटेड में 70% हिस्सेदारी होगी ।

आरआईएल की पूर्ण स्वामित्व वाली सहायक कंपनी रिलायंस इंटेलिजेंस और फेसबुक संयुक्त रूप से इस उद्यम में शुरुआती 855 करोड़ रुपये का निवेश करेंगे। कंपनी ने शेयर बाजार को बताया कि रिलायंस इंटेलिजेंस लिमिटेड ने 24 अक्टूबर, 2025 को रिलायंस एंटरप्राइज इंटेलिजेंस लिमिटेड का गठन किया । इसके मुताबिक, रिलायंस इंटेलिजेंस की पूर्ण स्वामित्व वाली सहायक कंपनी के रूप में भारत में निगमित आरईआईएल, मेटा प्लेटफॉर्म इंक



- रिलायंस एंटरप्राइज इंटेलिजेंस लिमिटेड की हिस्सेदारी 70%**

की पूर्ण स्वामित्व वाली सहायक कंपनी फेसबुक ओवरसीज इंक (फेसबुक) के साथ एक संयुक्त उद्यम कंपनी होगी । आरईआईएल एंटरप्राइज एआई सेवाओं का विकास, विपणन और वितरण करेगा ।

कंपनी ने कहा कि संयुक्त उद्यम समझौते के अनुसार, आरईआईएल में रिलायंस इंटेलिजेंस की 70 प्रतिशत और फेसबुक की शेष 30 प्रतिशत हिस्सेदारी होगी । रिलायंस इंटेलिजेंस और फेसबुक ने संयुक्त रूप से 855 करोड़ रुपये के शुरुआती निवेश की प्रतिबद्धता जताई है ।

दुर्लभ खनिजों पर आरएंडडी : बेंगलुरु व हैदराबाद के संस्थानों को मिला उत्कृष्टता केंद्र का दर्जा



- सात और संस्थानों को पहले ही मिल चुका है सीआईई का दर्जा**

गोयल और विज्ञान एवं प्रौद्योगिकी विभाग के सचिव प्रो. अभय करंदीकर की सह-अध्यक्षता में हुई बैठक में दी गई मंजूरी के बाद लिया गया । दुर्लभ खनिज उन्नत प्रौद्योगिकी और इलेक्ट्रॉनिक्स, रक्षा, अंतरिक्ष आदि जैसे रणनीतिक क्षेत्रों के अलावा, स्वच्छ ऊर्जा और इलेक्ट्रिक वाहन जैसे उभरते क्षेत्रों के यंत्र उपकरणों के विनिर्माण में महत्वपूर्ण कच्चे माल का काम करते हैं ।

प्रत्येक केंद्र एक समूह की तरह करेगा कार्य

मान्यता प्राप्त उत्कृष्टता केंद्र महत्वपूर्ण खनिजों के क्षेत्र में देश की विज्ञान और प्रौद्योगिकी क्षमता को सुदृढ़ और उन्नत करने के लिए नवीन और परिवर्तनकारी अनुसंधान करेंगे ।ऐसा प्रत्येक केंद्र पहिए की धुरी और तीलियों के रूप में एक समूह की तरह काम करेगा ताकि समूह के प्रत्येक घटक की मुख्य क्षमताओं को एक छतरी के नीचे लाया जा सके ।धुरी की भूमिका में प्रत्येक उत्कृष्टता केंद्र के साथ औद्योगिक क्षेत्र के दो भागीदार और कम से कम दो अनुसंधान एवं विकास संस्थान या शैक्षणिक संस्थान शामिल किये जाएंगे ।

डिजिटल अरेस्ट केंद्र-राज्य के समन्वित प्रयासों के साथ कड़ी कार्रवाई की जरूरत

- पीड़ितों से जुड़े स्वतः संज्ञान वाले मामले पर 27 को सुनवाई**

नई दिल्ली, एजेंसी

सुप्रीम कोर्ट डिजिटल अरेस्ट पीड़ितों के स्वतः संज्ञान वाले मामले की 27 अक्टूबर को सुनवाई करेगा। सुप्रीम कोर्ट की वाद सूची के अनुसार, सोमवार को न्यायमूर्ति सूर्यकांत और जाँयमाल्या बागची की पीठ इस पर सुनवाई करेगी ।

शीर्ष अदालत ने 17 अक्टूबर को सुनवाई के दौरान कहा था कि न्यायिक दस्तावेज की जालसाजी, साइबर वसूली और निर्दोषों, विशेष रूप से वरिष्ठों की साइबर गिरफ्तारी से जुड़े आपराधिक उद्यम की सीमा का पता लगाने को केंद्र और राज्य पुलिस के



सुप्रीम कोर्ट 27 अक्टूबर को आवारा कुत्तों से संबंधित स्वतः संज्ञान वाले मामले की सुनवाई करेगा । न्यायालय ने 22 अगस्त को आवारा कुत्तों के मामले का दायरा दिल्ली-राष्ट्रीय राजधानी क्षेत्र (एनसीआर) की सीमाओं से आगे बढ़ाते हुए निर्देश दिया था कि सभी राज्यों और केंद्र शासित प्रदेशों को इस मामले में पक्षकार बनाया जाए । शीर्ष अदालत की वेबसाइट पर 27 अक्टूबर को अपलोड की गई वाद सूची के अनुसार, मामले की सुनवाई न्यायमूर्ति विक्रम नाथ, संदीप मेहता और एन वी अंजारिया की तीन सदस्यीय विशेष पीठ करेगी ।

बीच समन्वित प्रयासों के साथ कड़ी कार्रवाई की जरूरत है । उच्चतम ने इस मामले में केंद्र, सीबीआई और अन्य से जवाब मांगा तथा कहा कि ऐसे अपराध न्यायिक

करोड़पति व्यापारी के पास मिला सबरीमला का सोना : सतीशन

कोच्चि, एजेंसी

केरल विधानसभा में विपक्ष के नेता वीडी सतीशन ने शनिवार को दावा किया कि सबरीमला मंदिर से गायब हुआ सोना एक करोड़पति व्यापारी के पास से मिला है । उन्होंने कहा कि यह घटना कांग्रेस के उस आरोप को मजबूती देती है कि सोना एक धनी व्यक्ति को बेचा गया था ।

सतीशन एसआईटी द्वारा आभूषण व्यापारी गोवर्धन की दुकान से मिले सोने के बिस्कुटों की बात कर रहे थे । बताया गया कि गोवर्धन ने श्रीकोविल (गर्भगृह) की चौखट पर सोने की परत चढ़ाने के लिए धन दिया था । इस कार्य को बेंगलुरु के व्यवसायी उन्नीकृष्णन पोट्टी ने प्रायोजित किया था जो एसआईटी की गिरफ्त में हैं । वरिष्ठ कांग्रेस नेता ने कहा कि हम सही थे जब हमने कहा था कि सोना करोड़पति को बेचा गया । विपक्ष ने सोने के गायब होने के मुद्दे पर जो कुछ भी कहा वह सही साबित हुआ है । उन्होंने वर्तमान

प्रणाली में जनता के विश्वास की नींव पर प्रहार करते हैं । शीर्ष अदालत ने हरियाणा के अंबाला में वरिष्ठ नागरिक दंपति के डिजिटल अरेस्ट' के मामले का संज्ञान लिया था ।

बेल्लारी, बेंगलुरु में एसआईटी का छापा

पथनमथिट्टु (केरल) । सबरीमला मंदिर से सोना गायब होने के मामले की जांच कर रहे विशेष जांच दल (एसआईटी) ने मुख्य आरोपी उन्नीकृष्णन पोट्टी के बेंगलुरु स्थित अपार्टमेंट और बेल्लारी में आभूषण की दुकान पर छापेमारी की । अधिकारियों ने शनिवार को यह जानकारी दी । पो्टी को जांच के तहत शुक्रवार को बेंगलुरु ले जाया गया । सूत्रों ने बताया कि एसआईटी ने गोवर्धन की दुकान पर छापा मारा, जिसने मंदिर के चौखट पर सोने की परत चढ़ाने के काम का वित्तपोषण किया था ।

त्रावणकोर देवस्वओम बोर्ड (टीडीबी) पर अनियमितताओं का आरोप लगाया और दावा किया कि बोर्ड ने तथ्यों को छुपाया है तथा द्वापरालक (संरक्षक देवता) की मूर्तियों पर सोने की परत चढ़ाने का काम पो्टी को सौंपा है ।



प्रदूषण से बढ़े दिल्ली-एनसीआर में श्वसन और गर्भावस्था से जुड़े जटिलता के मामले

नई दिल्ली, एजेंसी

दिवाली के बाद के दिनों में एक बार फिर दिल्ली एवं राष्ट्रीय राजधानी क्षेत्र (एनसीआर) की वायु गुणवत्ता में भारी गिरावट आई है, तथा अस्पतालों में श्वसन और गर्भावस्था संबंधी जटिलताओं से जुड़े मामलों में उल्लेखनीय वृद्धि हुई है। क्षेत्र के डॉक्टरों ने इस वृद्धि के लिए बड़े पैमाने पर पटाखे फोड़े जाने के कारण होने वाले वायु और ध्वनि प्रदूषण के संयुक्त प्रभाव को जिम्मेदार उठराया है।

पल्मोनोलॉजिस्ट और स्त्री रोग विशेषज्ञों के अनुसार, 20 से 23 अक्टूबर के बीच बाह्य रोगी (ओपीडी) और आपातकालीन मामलों में तीव्र वृद्धि देखी गई, क्योंकि

● दिवाली के बाद राष्ट्रीय राजधानी में फिर वायु गुणवत्ता में गिरावट



प्रदूषण का स्तर स्वीकार्य सीमा से कहीं अधिक तक बढ़ गया था। इस अवधि में दिल्ली का वायु गुणवत्ता सूचकांक बहुत खराब श्रेणी में रहा। धुएं, जहरीली गैसों और सूक्ष्म कणों के अचानक संपर्क में आने से बुजुर्गों, बच्चों, गर्भवती महिलाओं और श्वसन या हृदय संबंधी पुरानी बीमारियों से प्रस्त लोगों को काफी परेशानी का

सामना करना पड़ रहा है।

सिल्वरस्ट्रीक सुपरस्पेशलिटी हॉस्पिटल में कंसल्टेंट पल्मोनोलॉजिस्ट डॉ. पुलकित अग्रवाल ने कहा कि दिवाली के बाद का स्मॉग खास तौर पर खतरनाक होता है क्योंकि इसके साथ प्रदूषकों का अचानक, घना जमाव हो जाता है। दिवाली के बाद सिर्फ दो दिनों के भीतर ही सांस लेने में तकलीफ, अस्थमा के दौरे और ‘एलर्जिक ब्रोंकाइटिस’ के मरीजों में लगभग 30 प्रतिशत की वृद्धि देखी गई है।

गुरुग्राम स्थित शैलबी इंटरनेशनल हॉस्पिटल के पल्मोनोलॉजी कंसल्टेंट डॉ. मोहित भारद्वाज ने कहा कि सर्दियों की ठंडी हवा और पटाखों के धुएं का संयोजन प्रदूषकों को जमीन के पास फंसा देता है।

पाकिस्तान की लोकतंत्र की अवधारणा बाहरी, कब्जे वाले क्षेत्र में बंद करे दमन मानवाधिकार के उल्लंघनों पर संयुक्त राष्ट्र सुरक्षा परिषद में भारत की दो टूक

संयुक्त राष्ट्र, एजेंसी

भारत ने पाकिस्तान के लिए लोकतंत्र को एक बाहरी अवधारणा बताते हुए उससे अवैध कब्जे वाले क्षेत्रों (पीओके) में गंभीर मानवाधिकार उल्लंघनों को रोकने का आह्वान किया है। संयुक्त राष्ट्र सुरक्षा परिषद में शुक्रवार को यूनाइटेड नेशंस ऑर्गेनाइजेशन: लुकिंग इंटर फ्यूचर विषय पर आयोजित खुली बहस में पाकिस्तानी दूत के उल्लेखों का जवाब देते हुए संयुक्त राष्ट्र में भारत के स्थायी प्रतिनिधि व राजदूत पर्वतनेनी हरीश ने कहा कि जम्मू-कश्मीर के लोग भारत की लोकतांत्रिक परंपराओं और संवैधानिक ढांचे के अनुसार अपने मौलिक अधिकारों का इस्तेमाल करते हैं।

संयुक्त राष्ट्र में भारतीय प्रतिनिधि ने कहा कि हम निश्चित रूप से जानते हैं कि ये (लोकतांत्रिक) अवधारणाएं पाकिस्तान के लिए बाहरी हैं। दूत ने कहा कि जम्मू-कश्मीर भारत का एक अभिन्न व अविभाज्य अंग था है और हमेशा रहेगा। हरीश ने कहा कि हम पाकिस्तान से अवैध रूप से कब्जाए गए क्षेत्रों में मानवाधिकारों के घोर उल्लंघन को रोकने का आह्वान करते हैं, जहां की जनता पाकिस्तान के सैन्य कब्जे, दमन,



- भारतीय प्रतिनिधि ने कहा-मौलिक अधिकारों का इस्तेमाल करते हैं जम्मू-कश्मीर के लोग**
- जम्मू-कश्मीर भारत का एक अभिन्न व अविभाज्य अंग था है और हमेशा रहेगा : हरीश**

क्रूरता व संसाधनों के अवैध दोहन के खिलाफ खुला विद्रोह कर रही है। उन्होंने हाल ही में पीओके में हुई हिंसक अशांति का उल्लेख किया, जिसमें कम से कम एक दर्जन नागरिक मारे गए और सैकड़ों घायल हुए।

हरीश ने कहा कि संयुक्त राष्ट्र को वास्तविक, व्यापक सुधार करने होंगे और 80 साल पुरानी सुरक्षा परिषद की संरचना अब समकालीन भू-राजनीतिक वास्तविकताओं को प्रतिबिंबित नहीं करती। उन्होंने कहा, 1945 की भू-राजनीतिक वास्तविकताओं को प्रतिबिंबित करने वाली एक पुरानी परिषद संरचना 2025 की चुनौतियों से निपटने के लिए तैयार नहीं है। भारतीय राजदूत ने द्वितीय विश्व युद्ध के बाद

खगोल वैज्ञानिक नारलीकर को मिलेगा विज्ञान रत्न पुरस्कार

नई दिल्ली, एजेंसी

प्रसिद्ध खगोल भौतिक विज्ञानी जयंत नारलीकर को शनिवार को ‘विज्ञान रत्न पुरस्कार’ के लिए चुना गया। यह देश का शीर्ष विज्ञान पुरस्कार है। नारलीकर का 86 वर्ष की आयु में 20 मई को निधन हो गया था। नारलीकर ने बिग बैंग सिद्धांत को चुनौती दी, जिसके अनुसार ब्रह्मांड एक ही क्षण में बना था।

उन्होंने ब्रिटिश खगोलशास्त्री फ्रेड हॉयल के साथ मिलकर यह प्रतिपादित किया कि ब्रह्मांड हमेशा से अस्तित्व में रहा है और अनंत काल तक नए पदार्थों का निरंतर

- भारत सरकार ने विज्ञान श्री पुरस्कारों की भी घोषणा की**

निर्माण होता रहा है। सरकार ने 2025 के लिए आठ ‘विज्ञान श्री’ पुरस्कारों की भी घोषणा की। इनमें ज्ञानेंद्र प्रताप सिंह (कृषि विज्ञान), यूसुफ मोहम्मद शेख (परमाणु ऊर्जा), के. थंगराज (जैविक को विज्ञान), प्रदीप थलप्पिल (रसायन विज्ञान), अनिरुद्ध भालचंद्र पंडित (इंजीनियरिंग विज्ञान), एस. वेंकट मोहन (पर्यावरण विज्ञान), माहन एमजे (गणित और कंप्यूटर विज्ञान) और जयन एन (अंतरिक्ष विज्ञान और प्रौद्योगिकी) शामिल हैं।

अमृत विचार

एसी स्लीपर बसों में आग... एक बढ़ती चिंता

हाल के वर्षों में, एसी स्लीपर बसों में आग लगने की घटनाएं बढ़ रही हैं, जिससे यात्रियों की जान जोखिम में पड़ रही है। इन घटनाओं में कई लोगों की मौत हो गई है और कई घायल हुए हैं। आंध्र प्रदेश, राजस्थान और उत्तर प्रदेश जैसे राज्यों में ऐसी घटनाएं सामने आई हैं।

20 अक्टूबर को आंध्र प्रदेश के कुरनूल में निजी एसी स्लीपर बस हादसे में 20 लोगों की मौत हो गई। इसी महीने राजस्थान के जैसलमेर में 22 की जान चली गई। साल 2025 के मई माह में लखनऊ में निजी स्लीपर बस में शार्ट सर्किट के कारण लगी आग में पांच लोगों की मौत हो गई



थी। इसके अलावा 2022 और 2023 में गुजरात, महाराष्ट्र और कर्नाटक में निजी एसी स्लीपर बसों की दुर्घटनाओं में सैकड़ों

आग लगने के कारण

- शॉर्ट सर्किट : एसी स्लीपर बसों में शॉर्ट सर्किट एक आम कारण है, जो आग लगने का कारण बन सकता है। जैसलमेर बस अग्निकांड में भी शॉर्ट सर्किट की वजह से आग लगने की पुष्टि हुई है।ईधन रिसाव : ईधन टैंक से रिसाव भी आग लगने का एक कारणहोसकता है।
- ज्वलनशील सामग्री : बस में ज्वलनशील सामग्री की उपस्थिति आग को बढ़ावा दे सकती है। झाड़वर की लापरवाही : झाड़वर की लापरवाही या थकान भी आग लगने का कारण बन सकती है।

समस्या का समाधान

- नियमित रखरखाव : बसों का नियमित रखरखाव करना और शॉर्ट सर्किट जैसी समस्याओं का समाधान करना।
- सुरक्षा उपकरण : बसों में आग बुझाने के उपकरण और आपातकालीन निकास द्वार की व्यवस्था करना। झाड़वर प्रशिक्षण : झाड़वरों को आग लगने की स्थिति में कैसे निपटना है, इसके लिए प्रशिक्षण देना। बस में ज्वलनशील सामग्री की जांच करना और उसे बस में न ले जाने देना।

लोगों की जान चली गई। ऐसे में स्लीपर बसों की यात्रा चिंता का

सबब बन गई हैं। सावधानी से ही इनसे पार पाया जा सकता है।

फूलों के साथ सेल्फी...



श्रीनगर के नेहरू मेमोरियल बॉटनिकल गार्डन में जम्मू-कश्मीर के पहले विशेष गुलदाउदी उद्यान बाग-ए-गुल-ए-दाऊद में फूल के साथ सेल्फी लेता एक बुजुर्ग।

● एजेंसी

साइबर अपराध को मिटाना सभी की साझा जिम्मेदारी

हनोई। वियतनाम ने शनिवार को साइबर अपराध के खिलाफ संयुक्त राष्ट्र कन्वेंशन के उच्च-स्तरीय सम्मेलन की मेजबानी की। साइबर अपराध का मुकाबला - साझा जिम्मेदारी - हमारे भविष्य को सुरक्षित करना थीम के तहत आयोजित इस कार्यक्रम में संयुक्त राष्ट्र महासचिव एंटोनियो गुटेरेस के साथ लगभग 110 देशों के नेता और वरिष्ठ प्रतिनिधि तथा कई अंतर्राष्ट्रीय संगठन शामिल हुए। वियतनाम के राष्ट्रपति लुओंग कुओंग ने कहा कि सम्मेलन कानून के शासन को लागू करने की मजबूत प्रतिबद्धता को दर्शाता है।

नेपाल में जीप के खाई में गिरने से 8 लोगों की मौत

काठमांडू, एजेंसी

- कर्णाली प्रांत के रुकुम पश्चिम जिले में हादसा, 10 घायल**
- जीप में सवार थे 18 यात्री, 700 फीट गहरी खाई में गिरी**

जांच से पता चलता है कि घटना अधिक गति से गाड़ी चलाने के कारण हुई है। पुलिस के अनुसार सात लोगों की मौके पर ही मौत हो गई जबकि एक घायल ने उपचार के दौरान स्थानीय अस्पताल में दम तोड़ दिया। पीड़ितों की उम्र 15 से 30 साल के बीच थी। इस दुर्घटना में घायल हुए 10 अन्य लोगों का उपचार रुकुम जिला अस्पताल में जारी है।

रूसी वायु रक्षा प्रणालियों ने 121 यूक्रेनी ड्रोन मारे

मॉस्को। रूसी वायु रक्षा प्रणालियों ने शुक्रवार रात में 121 यूक्रेनी ड्रोन मार गिराए। रक्षा मंत्रालय ने शनिवार को कहा कि पिछली रात, ड्यूटी पर तैनात वायु रक्षा प्रणालियों ने 121 यूक्रेनी मनावरहित विमानों को आसमान में रोका और उन्हें हवा में ही नष्ट कर दिया। मंत्रालय के अनुसार, ड्रोन कई क्षेत्रों में मार गिराए गए। इस बीच, विदेशी देशों के साथ आर्थिक सहयोग के लिए रूसी राष्ट्रपति के विशेष दूत और रूसी प्रत्यक्ष निवेश कोष (आरडीआईएफ) के प्रमुख किरिल दिमित्रिव ने कहा कि रूसी और अमेरिकी राष्ट्रपति व्लादिमीर पुतिन और डोनाल्ड ट्रम्प के बीच शिखर सम्मेलन होगा, लेकिन अभी नहीं वह बाद में होगा। दिमित्रिव ने सीएनएन से कहा कि राष्ट्रपति पुतिन और राष्ट्रपति डोनाल्ड ट्रंप के बीच बैठक होगी, लेकिन संभवतः बाद में। बैठक रद्द होने के बजाय स्थगित होना बेहतर होता।

देशों पर हमला करने का कोई इरादा नहीं है। दूसरी ओर यूक्रेन में बीती रात रूस के मिसाइल और ड्रोन हमलों में तीन लोगों की मौत हो गई और दस अन्य घायल हो गए। 17 अन्य लोग घायल हो गए। कीव के नगर सैन्य प्रशासन के प्रमुख तिमुर

तकाचेको ने बताया कि राजधानी कीव में शनिवार तड़के बैलिस्टिक मिसाइल हमले में एक व्यक्ति की मौत हो गई और दस अन्य घायल हो गए। इमरजेंसी सेवा के अनुसार तीन घायल अस्पताल में भर्ती कराए गए हैं।

आज का भविष्यफल - वंशं, अकालेष्ट, हर्षा

आज की राह रश्मि : 26 अक्टूबर, रविवार 2025 संवत- 2082, शक संवत 1947 मास- कार्तिक, पक्ष-शुक्ल पक्ष, पंचमी 27 अक्टूबर 06 .04 तक तत्परचात षष्टी।

आज का पंचांग

बु.	8	व.	मं.	6	के.
9			शु.	7	5
	10	त	4	गु.	
11		1			3
रा.	12	श.	2		

दिशाशूल - पश्चिम, ऋतु- हेमंत। चन्द्रबल- वृषभ, मिथुन, कन्या, वृश्चिक, मकर, कुंभ। ताराबल- अश्विनी, भरणी, रोहिणी, आर्द्रा, पुष्य, आश्लेषा, मघा, पूर्वा फाल्गुनी, हस्त, स्वाति, अनुराधा, ज्येष्ठा, मूल, पूर्वाषाढा, श्रवण, शतभिषा, उत्तराभाद्रपद, रेवती। नक्षत्र- ज्येष्ठा 10 .46 तक तत्परचात मूल।

	आज गुप्त प्रेम संबंधों के खुलने का भय हो सकता है। प्रेम संबंधों का तनाव दूर होगा। जीवनसाथी आपको अत्यधिक ध्यान रखेगा। आप अपनी जिम्मेदारियों को अच्छी तरह निभाएंगे। पारिवारिक मामलों को लेकर थोड़े परेशान हो सकते हैं।
	आज इसके कारण आपको मन भी अशांत हो सकता है। बहसबाजी करने के बजाय शांत होकर रहें। पारिवारिक कलह का सामना करना पड़ सकता है। अपने खर्चों को नियंत्रित रखने का प्रयास करें। जीवनसाथी के साथ व्यवहार खराब न करें।
	आज व्यवसाय को लेकर नए विकल्प आपको मिलेंगे। महंगी वस्तुओं की खरीदारी पर धन खर्च करेंगे। व्यवसाय में टैक्स आदि को लेकर परेशानियां दूर होंगी। संतान की शिक्षा पर ध्यान देना अत्यंत आवश्यक है।
	आज सरकार की अच्छी योजनाओं का लाभ ले सकते हैं। अपने हितों के लिए आप कुछ स्वार्थी हो सकते हैं। कार्यक्षेत्र में आगे बढ़ने के लिए अतिरिक्त श्रम करना पड़ेगा। गूढ़ विषयों के अध्ययन में आपकी रुचि जगृत होगी।
	आज नकारात्मक प्रवृत्ति के लोगों से संपर्क कम करना हितकर होगा। घर के खर्च बढ़ने के कारण आपके ऊपर दबाव रहेगा। प्रेमी जन के साथ विवाह को लेकर चर्चा कर सकते हैं। बच्चों के स्वास्थ्य का ध्यान रखें।
	आज कानूनी मामलों में नुकसान हो सकता है। इलेक्ट्रॉनिक उपकरणों का प्रयोग सावधानी पूर्वक करें। वैहिक जीवन को आप पर्याप्त समय नहीं दे पाएंगे, जिसके कारण मन कुछ असंतुष्ट रहेगा। जोड़ों में दर्द और अकड़न जैसी समस्या हो सकती है।

	आज का दिन अत्यंत शुभ रहने वाला है। कारोबारी यात्रा के योग बन रहे हैं। बेरोजगार लोगों को रोजगार के अवसर मिल सकते हैं। साहित्य से जुड़े विषयों के अध्ययन में रुचि लेंगे। प्रेमी जन के साथ रोमांटिक डेट पर जाने का विचार बना सकते हैं।
	आज जीवनसाथी से सलाह लेना उतम रहेगा। फाइनेंस संबंधी कार्यों में सफलता मिलेगी। प्रेम संबंधों को लेकर दबाव में आ सकते हैं। लोग आपकी बातों का गलत मतलब निकाल सकते हैं। परिवार के साथ अच्छा समय बिताने का अवसर मिलेगा।
	आज शोध कार्यों में अपेक्षित सफलता मिलने से मन प्रफुल्लित रहेगा। आपका व्यवहार लोगों के लिए प्रेरणादायक रहेगा। नया व्यापार शुरू करना चाह रहे हैं, तो उसके लिए पूरी योजना बना लें। रुके हुए कार्यों में तीव्रता आएगी।
	आज अनेक बाधाओं के साथ आपके काम आगे बढ़ेंगे। किसी मित्र को धन उधार देना पड़ सकता है। सहयोगी आपसे ईर्ष्या रख सकते हैं। आपके ऊपर बेवजह के आरोप लग सकते हैं। नशे और व्यभिचार से दूरी बनाकर रखें।
	आज समाज में आपको मान- सम्मान बढ़ेगा। किसी वैवाहिक समारोह में सम्मिलित हो सकते हैं। इंटरनेट के माध्यम से कुछ महत्वपूर्ण जानकारीयां मिल सकती है। संपत्ति में निवेश कर सकते हैं। मित्रों के सहयोग से रुका हुआ काम गतिशील हो जाएगा।
	आज करियर को लेकर चिंता हो सकती है। धन- संपत्ति के मामलों में सफलता मिलेगी। लोग आपकी प्रतिभा और क्षमताओं का सम्मान करेंगे। सरकारी कार्यों में सफलता मिलेगी। जल्दबाजी में काम पूरा करने से गलतियां हो सकती है।

	तुला
	वृश्चिक
	धनु
	मकर
	कुंभ
	मीन

सुडोकू - 141					
	1	2			
		1		4	
3	7				
1		7			3
	5	6			
2			8		9
4		9	8		
6			7		
7	9			8	

सुडोकू - 140 का हल									
2	4	6	7	3	8	5	1	9	
3	8	7	5	9	1	2	6	4	
1	5	9	4	2	6	8	7	3	
4	3	1	6	5	2	7	9	8	
9	6	2	3	8	7	1	4	5	
5	7	8	9	1	4	6	3	2	
7	9	4	8	6	5	3	2	1	
8	2	3	1	7	9	4	5	6	
6	1	5	2	4	3	9	8	7	

14



मैंच लाभगम परफेक्ट रहा। लक्ष्य का पीछा करते हुए देखना अच्छा लगा। रोहित और कोहली कई साल से ऐसा कर रहे हैं। यह एक खास मैदान पर एक खास जीत थी। हमारे स्पिनरों ने बीच में बल्लेबाजों पर लगाम लगाए रखी और तेज गेंदबाजों ने जरूरी विकेट लिए।

-शुभमन गिल

हाईलाइट

मेसी का साँकर लीग में शानदार प्रदर्शन जारी
फोर्ट लॉन्डहेल (अमेरिका) : स्टार फुटबॉलर लियोनेल मेसी ने मेजर साँकर लीग (एमएलएस) में सर्वाधिक गोल करने के लिए गोल्डन बूट ट्रॉफी हासिल करने के बाद भी अपना शानदार प्रदर्शन जारी रखा। अर्जेंटीना के इस दिग्गज स्ट्राइकर ने दो गोल किए जिससे उनकी टीम इंटर मियामी में नैशविले एससी पर 3-1 से जीत के साथ मेजर लीग साँकर प्लेऑफ में अपने अभियान की जोरदार शुरुआत की। मेसी ने पहले हाफ में डाइविंग हेडर के साथ स्कोरिंग की शुरुआत की और फिर 96वें मिनट में अपना दूसरा गोल किया। इंटर मियामी ने गुरुवार को मेसी का तीन साल का अनुबंध बढ़ाने की घोषणा की थी।

अर्जेंटीना का कोच्चि में मैत्री मैच स्थगित
कोच्चि : अर्जेंटीना फुटबॉल टीम और स्टार खिलाड़ी लियोनेल मेसी अगले महीने केरल का दौरा नहीं करेंगे। इस दौरे के प्रायोजक ने शनिवार को यह घोषणा की। इससे पहले इस प्रस्तावित फुटबॉल मैच के प्रायोजक एंटो ऑगस्टीन ने केरल के खेल विभाग के साथ मिलकर घोषणा की थी कि मेसी के नेतृत्व वाली अर्जेंटीना की टीम 17 नवंबर को कोच्चि में एक मैत्री मैच खेलेगी। ऑगस्टीन ने अब अपने फेंसबुक पेज पर घोषणा की कि यह मैच अगले महीने नहीं होगा। ऑगस्टीन ने लिखा फीफा की अनुमति मिलने में देरी को देखते हुए, अर्जेंटीना फुटबॉल एसोसिएशन (एएफए) के साथ पर्व के बाद इस मैच को नवंबर की विंडो से स्थगित करने का निर्णय लिया गया है। केरल में यह मैच अगले अंतरराष्ट्रीय सत्र के दौरान आयोजित किया जाएगा।



रोहित शर्मा को शतक लगाने की बधाई देते विराट कोहली।
एजेंसी

बरेली, रविवार 26 अक्टूबर 2025

रोहित व कोहली ने क्लीन स्वीप से बचाया

सीरीज के तीसरे व आखिरी एकदिवसीय मुकाबले में भारत ने ऑस्ट्रेलिया को 9 विकेट से हराया

सिडनी, एजेंसी

रोहित शर्मा और विराट कोहली ने अपने चिर परिचित अंदाज में बल्लेबाजी करके आकर्षक पारियां खेल अपने आलोचकों को करारा जवाब दिया। इससे भारत ने तीसरे और अंतिम एक दिवसीय अंतर्राष्ट्रीय क्रिकेट मैच में शनिवार को यहां ऑस्ट्रेलिया को 69 गेंद शेष रहते हुए नौ विकेट से करारी शिकस्त दी। भारत के सामने 237 रन का अपेक्षाकृत आसान लक्ष्य था, लेकिन रोहित और कोहली ने इसे बौना साबित करने में कोई कसर नहीं छोड़ी।

रोहित ने 125 गेंद पर नाबाद 121 रन बनाए जिसमें 13 चौके और तीन छक्के शामिल हैं। कोहली ने 81 गेंद पर नाबाद 74 रन बनाए। उन्होंने अपनी पारी में सात चौके लगाए। इन दोनों के बीच दूसरे विकेट के लिए 168 रन की अटूट साझेदारी की मदद से भारत ने 38.3 ओवर में एक विकेट खोकर लक्ष्य हासिल कर दिया। इस तरह से उसने ऑस्ट्रेलिया की क्लीन स्वीप करने की मंशा पर भी पानी फेर दिया जो पहले दो मैच जीत कर तीन मैच की सीरीज पहले ही अपने नाम कर चुका था।

इससे पहले तेज गेंदबाज हर्षित राणा ने अपने करियर का सर्वश्रेष्ठ प्रदर्शन करते हुए 39 रन देकर चार विकेट लेकर अपनी क्षमता का परिचय दिया जिससे आस्ट्रेलिया की टीम 46.4 ओवर में 236 रन पर सिमट गई। उसकी तरफ से मैट



एकदिवसीय श्रृंखला जीतने के बाद ट्रॉफी के साथ जश्न मनाते ऑस्ट्रेलियाई खिलाड़ी।
एजेंसी

रेनशॉ ने सर्वाधिक 56 रन बनाए। एडिलेड में खेले गए दूसरे मैच में 73 रन बनाने वाले रोहित ने अधिक आत्मविश्वास के साथ बल्लेबाजी की और अपने वनडे करियर का 33वां शतक लगाया। यह उनका 50वां अंतरराष्ट्रीय शतक था। पहले दो मैच में खाता खोलने में नाकाम रहे कोहली अधिक प्रतिबद्ध दिखे। वनडे क्रिकेट के बेताज बादशाह ने अपने करियर का 75वां अर्धशतक लगाया। वह वनडे में सर्वाधिक अर्धशतक लगाने वाले दूसरे नंबर के बल्लेबाज बन गए हैं।

सिडनी क्रिकेट ग्राउंड का माहौल बेहद ऊर्जावान था तथा भारतीय बल्लेबाजों को दर्शकों का पूरा समर्थन मिल रहा था। ऑस्ट्रेलिया में संभवतः अपना आखिरी अंतरराष्ट्रीय मैच खेल रहे रोहित

और कोहली ने विकेट के चारों तरफ शॉट लगाकर उनका भरपूर मनोरंजन भी किया। इन दोनों के आगे ऑस्ट्रेलिया के तेज और स्पिन आक्रमण की एक नहीं चली।

भारत ने एकमात्र विकेट कप्तान शुभमन गिल (24) के रूप में गंवाया जो लगातार तीसरे मैच में असफल रहे। उन्होंने जोश हेजलवुड की गेंद पर विकेट के पीछे कैच देने से पहले रोहित के साथ पहले विकेट के लिए 69 रन की साझेदारी की।

ऑस्ट्रेलिया ने टॉस जीत कर पहले बल्लेबाजी का फैसला किया लेकिन उसके बल्लेबाज बड़ी साझेदारियां निभाने में नाकाम रहे। भारतीय गेंदबाजों ने अच्छा प्रदर्शन किया विशेष कर स्पिन गेंदबाज बीच के ओवरों में रन प्रवाह रोकने में सफल रहे। राणा ने सिडनी क्रिकेट

ग्राउंड की पिच से अच्छी गति और उछाल हासिल की तथा प्रभावशाली प्रदर्शन करके अपने आलोचकों को करारा जवाब दिया। उनके अलावा वाशिंगटन सुंदर ने दो जबकि मोहम्मद सिराज, प्रसिद्ध कृष्णा, कुलदीप यादव और अक्षर पटेल ने एक-एक विकेट लिया।

कप्तान मिचेल मार्श (41) और ट्रेविस हेड (29) के बीच पहले विकेट के लिए 61 रन तथा रेनशॉ (56) और एलेक्स कैरी (24) के बीच 54 रन की साझेदारी ने ऑस्ट्रेलिया को मैच में बनाए रखा लेकिन यह बड़ा स्कोर बनाने के लिए पर्याप्त नहीं था। मार्श और हेड ने विकेट के चारों ओर कुछ अच्छे शॉट खेले। लेकिन हेड ने मोहम्मद सिराज की एक सहज गेंद को सीधे बैकवर्ड प्लाइंट पर प्रसिद्ध कृष्णा के हाथों में पहुंचा दिया।

रोहित ने ऑस्ट्रेलिया में फिर खेलने को लेकर अनिश्चितता जताई

सिडनी, एजेंसी

भारत के पूर्व कप्तान रोहित शर्मा ने ऑस्ट्रेलिया के खिलाफ चुनौतीपूर्ण वनडे श्रृंखला समाप्त होने के बाद शनिवार को कहा कि शायद वह और विराट कोहली भविष्य में क्रिकेट को पसंद करने वाले इस देश में नहीं खेल पाएंगे। टेस्ट और टी-20 अंतर्राष्ट्रीय से संन्यास लेने के बाद अब रोहित और कोहली केवल एक अंतर्राष्ट्रीय प्रारूप (वनडे) में खेल रहे हैं और हाल के दिनों में उनके करियर को लेकर अटकलें तेज हो गई हैं।

रोहित को 'प्लेयर ऑफ द मैच' और 'प्लेयर ऑफ द सीरीज' चुना गया। उन्होंने मैच के बाद प्रसारकों से कहा यहां आना और खेलना हमेशा अच्छा लगता है। 2008 की यादें ताजा हो गईं। मुझे नहीं पता कि हम ऑस्ट्रेलिया वापस आएंगे या नहीं, लेकिन हम अपने क्रिकेट का आनंद लेते हैं, चाहे हम कितनी भी उपलब्धियां हासिल कर लें। रोहित ने शानदार नाबाद 121 रन बनाए जबकि कोहली ने भारत की जीत में नाबाद 74 रनों का योगदान दिया। उन्होंने ऑस्ट्रेलिया दौरे की चुनौतियों को स्वीकार करते हुए कहा हमने



● रोहित को 'प्लेयर ऑफ द मैच' व 'प्लेयर ऑफ द सीरीज' चुना गया

पथ में नए सिरे से शुरुआत की। मैं चीजों को इसी तरह देखता हूं। रोहित ने अपने करियर के इस चरण में अनुभव और मार्गदर्शन के महत्व पर भी जोर दिया।

उन्होंने कहा आप ऑस्ट्रेलिया में कठिन पिचों और बेहतरीन गेंदबाजों का सामना करते हैं। यहां खेलना कभी आसान नहीं होता। हम श्रृंखला नहीं जीत सके लेकिन इसमें कई सकारात्मक बातें हैं। यह एक युवा टीम है और बहुत कुछ सीखने को मिलेगा। उन्होंने कहा जब मैं टीम में आया था, तो सीनियर खिलाड़ियों ने हमारी बहुत मदद की थी। अब हमारा काम भी यही है। हमें उनका मार्गदर्शन करना होगा।

विराट और रोहित को इस तरह खेलते देखना अच्छा लगा : गिल

सिडनी : शुभमन गिल ने शनिवार को कहा कि रोहित शर्मा और विराट कोहली की शानदार पारियों ने उन्हें भारत के वनडे कप्तान के तौर पर पहली जीत दिलाने में मदद की। गिल ने तीसरे मैच में ऑस्ट्रेलिया के खिलाफ नौ विकेट से मिली जीत को लगभग परफेक्ट मुकाबला बताया। रोहित शर्मा (नाबाद 121) ने अपना 33वां वनडे शतक जड़ा जबकि विराट कोहली (नाबाद 74) ने उनका पूरा सहयोग किया जिससे भारत ने ऑस्ट्रेलिया के 236 रन लक्ष्य को लगभग 11 ओवर बाकी रहते हासिल कर लिया। भले ही भारत तीन मैच की सीरीज 1-2 से हार गया, गिल ने मैच के बाद कहा मैच लगभग परफेक्ट रहा। लक्ष्य का पीछा करते हुए देखना अच्छा लगा। रोहित और कोहली कई साल से ऐसा कर रहे हैं। यह एक खास मैदान पर एक खास जीत थी। गिल ने चार विकेट झटकने वाले तेज गेंदबाज हर्षित राणा और बीच के ओवरों में ऑस्ट्रेलियाई टीम को शांत रखने के लिए स्पिनरों की तारीफ की।

इंदौर, एजेंसी

लेग स्पिनर अलाना किंग की करिश्माई गेंदबाजी के दम पर ऑस्ट्रेलिया ने दक्षिण अफ्रीका को एकतरफा अंदाज में सात विकेट से हराकर शनिवार को यहां लीग चरण का समापन तालिका में शीर्ष स्थान पक्का करते हुए किया। ऑस्ट्रेलिया के सामने अब 30 अक्टूबर को नवी मुंबई में खेले जाने वाले सेमीफाइनल में भारत की चुनौती होगी क्योंकि भारत रविवार को अपने अंतिम लीग मैच में बांग्लादेश के खिलाफ जीत दर्ज कर भी तालिका में चौथे स्थान से ऊपर नहीं बढ़ सकता है।

किंग (सात ओवर में 18 रन देकर सात विकेट) ने अपनी फिरकी का जादू बिखेरते हुए करियर के सर्वश्रेष्ठ प्रदर्शन के साथ दक्षिण अफ्रीका के बल्लेबाजी क्रम को तहस-नहस कर दिया। दक्षिण अफ्रीका की टीम 24 ओवर में महज 97 रन पर आउट हो गयी।

ऑस्ट्रेलिया के बल्लेबाजों ने इसके बाद 199 गेंद शेष रहते आसानी से लक्ष्य को हासिल कर लिया। किंग ने अपनी फिरकी की जादू से एक बार फिर साबित किया कि वह मौजूदा दौर में कलाई की सबसे कुशल स्पिनरों में से एक हैं।



दक्षिण अफ्रीका को हराने के बाद विजयी मुद्रा में पेवेलियन लौटती ऑस्ट्रेलियाई खिलाड़ी।
एजेंसी

बांग्लादेश के खिलाफ अपनी कमियों को दूर करने की कोशिश करेगी भारतीय टीम

नवी मुंबई : कुछ विषम परिस्थितियों से गुजरने के बाद महिला वनडे विश्व कप के सेमीफाइनल में अपनी जगह पक्की कर चुका भारत इस महत्वपूर्ण मुकाबले से पहले रविवार को यहां बांग्लादेश के खिलाफ होने वाले अपने अंतिम लीग मैच में अपनी कमियों को दूर करने की कोशिश करेगा। इंदौर में शनिवार को ऑस्ट्रेलिया और दक्षिण अफ्रीका के बीच होने वाले मुकाबले का विजेता अंक तालिका में शीर्ष पर रहेगा और 30 अक्टूबर को यहां सेमीफाइनल में भारत से भिड़ेगा। बांग्लादेश के खिलाफ जीत दर्ज करने पर भी भारत चौथे स्थान पर ही रहेगा। भारत बांग्लादेश पर इस अधिकतम आठ अंक तक पहुंच सकता है, लेकिन वह इंग्लैंड से पीछे रहेगा, जो नौ अंकों के साथ तीसरे स्थान पर है और यदि वह रविवार को न्यूजीलैंड को हरा देता है तो उसके अंकों की संख्या 11 हो जाएगी। भारतीय टीम पर एक समय सेमीफाइनल की दौड़ से बाहर



● दक्षिण अफ्रीका को ऑस्ट्रेलिया ने सात विकेट से हराया



● समय : दोपहर 3 बजे से

मुकाबले में 53 करके सेमीफाइनल में स्थान पक्का कर लिया। यह मुकाबला हालांकि उनकी पूरी तरह से परीक्षा नहीं ले पाया। भारत ने बल्लेबाजी के लिए अनुकूल परिस्थितियों का भरपूर फायदा उठाया और स्मृति मंथाना और प्रतीका रावल के शतकों की मदद से 49 ओवरों में तीन विकेट पर 340 रन बनाए। जेमिमा रॉड्रिग्स ने तीसरे नंबर पर बल्लेबाजी करते हुए नाबाद 76 रन की पारी खेलकर टीम को जरूरी गति प्रदान की।

अंक तालिका

देश	मैच	जीत	हार	अनिर्णीत	अंक	रन रेट
ऑस्ट्रेलिया	7	6	0	1	13	2.102
द.अफ्रीका	7	5	2	0	10	-0.379
इंग्लैंड	6	4	1	1	9	1.024
भारत	6	3	3	0	6	0.628
श्रीलंका	7	1	3	3	5	-1.035
न्यूजीलैंड	6	1	3	2	4	-0.490
पाकिस्तान	7	0	4	3	3	-2.651
बांग्लादेश	6	1	5	0	2	-0.578

न्यूजीलैंड के खिलाफ लय हासिल करने उतरेंगी इंग्लैंड की बल्लेबाज

विशाखापत्तनम, एजेंसी : इंग्लैंड की टीम पहले ही महिला वनडे विश्व कप के सेमीफाइनल में जगह पक्की कर चुकी है, लेकिन उसके बल्लेबाजों के प्रदर्शन में निरंतरता का अभाव रहा है। इसलिए वह न्यूजीलैंड के खिलाफ रविवार को यहां होने वाले अपने अंतिम लीग मैच में इस विभाग की कमजोरी को दूर करने की कोशिश करेंगी।

इंग्लैंड ने कुल मिलाकर टूर्नामेंट में अभी तक अच्छा प्रदर्शन किया

है, लेकिन कुछ अवसरों पर उसकी बल्लेबाजी ध्वस्त हो गई थी जो सेमीफाइनल से पहले टीम के लिए चिंता का विषय है। न्यूजीलैंड की टीम गुरुवार को भारत के हाथों मिली 53 रन की हार से सेमीफाइनल की दौड़ से बाहर हो गई और अब वह बिना किसी दबाव के खेलने के लिए उतरेगी और जीत के साथ अपने अभियान का समापन करना चाहेगी। न्यूजीलैंड की टीम वास्तव में अच्छा प्रदर्शन नहीं कर पाई है।

रणजी ट्रॉफी

शिवम शर्मा ने तीन विकेट लिए, ओडिशा के गोविंदा पोद्दार ने 64 रनों की पारी खेली

उत्तर प्रदेश ने ओडिशा को 243 रनों पर समेटा

कानपुर, एजेंसी

रणजी ट्रॉफी में उत्तर प्रदेश ने कानपुर के ग्रीनपार्क स्टेडियम में ओडिशा को 243 रन पर समेटने के बाद दिन का खेल समाप्त होने के समय 17 रन बना लिए हैं। ओडिशा की ओर से गोविंदा पोद्दार ने सर्वाधिक 64 रनों की पारी खेली। संदीप पटनयाक ने (53) और राजेश मोहंती (48) रन बनाकर आउट हुए। संवित बराल 59 रन बनाकर नाबाद रहे।

उत्तर प्रदेश की ओर से शिवम शर्मा ने तीन विकेट लिए। शिवम मावी, विप्रज निगम और प्रशांत वीर को दो-दो विकेट मिले। कुणाल त्यागी ने एक बल्लेबाज को आउट किया। स्टंप के समय अभिषेक गोस्वामी (नाबाद छह) और माधव कौशिक (नाबाद नौ) रन बनाकर क्रोज पर मौजूद थे।



विकेट लेने के बाद शिवम शर्मा को बधाई साथी खिलाड़ी।
एजेंसी

रणजी ट्रॉफी के अन्य मुकाबले में तमिलनाडु बनाम नागालैंड मुकाबले में विमल कुमार (189) और प्रदोश रंजन पॉल (नाबाद 156) की शानदार शतकीय पारियों के दम पर तमिलनाडु ने आज स्टंप के समय छह विकेट पर 399 रनों का विशाल स्कोर खड़ा कर लिया है। सी आंद्रे सिद्धार्थ और प्रदोश रंजन पाल क्रोज पर मौजूद थे।

पर मौजूद थे। नागालैंड की ओर से ओडिलेम्बा किचु और रोजिन मोरे ने एक-एक बल्लेबाज को आउट किया। बंदौडा बनाम आंध्र मुकाबले में, विष्णु सोलंकी (99) कप्तान अतीत शेट (65) के दम पर बंदौडा ने स्टंप के समय तक बनाये छह विकेट पर 230 रन। आंध्र के सिद्धार्थ और प्रदोश रंजन पाल क्रोज पर मौजूद थे।

दिल्ली की हिमाचल के खिलाफ ठोस शुरुआत

नई दिल्ली : अर्पित राणा (64), सनत सांगवान (79), यश दुल (61) और आरुष दोसेजा (नाबाद 51) की अर्धशतकीय पारियों के दम पर दिल्ली ने एलीट ग्रुप डी मुकाबले के पहले दिन शनिवार को हिमाचल प्रदेश के खिलाफ स्टंप के समय चार विकेट पर 306 रन बनाकर ठोस शुरुआत की। आज यहां टॉस जीतकर हिमाचल प्रदेश ने पहले गेंदबाजी करने का फैसला किया। बल्लेबाजी करने उतरी दिल्ली के लिए अर्पित राणा और सनत सांगवान की सलामी जोड़ी ने अच्छी शुरुआत करते हुए पहले विकेट के लिए 103 रन बनाये। 137वें ओवर में देवेश शर्मा ने अर्पित राणा (64) को आउटकर हिमाचल प्रदेश को पहली सफलता दिलाई।



जयपुर पोलो ग्राउंड में भारत और अर्जेंटीना की टीमों प्रतिस्पर्धा करती हुई।
एजेंसी

नई दिल्ली, एजेंसी

प्रतिष्ठित कोनिगेरा इंटरनेशनल पोलो कप 2024 में कौशल, गति और खेल भावना का शानदार प्रदर्शन देखने को मिला, जब टीम इंडिया ने प्रतिष्ठित जयपुर पोलो ग्राउंड, नई दिल्ली में आयोजित एक रोमांचक मुकाबले में अर्जेंटीना को

10-9 से हरा दिया। इस कार्यक्रम में एक हजार से ज्यादा विशिष्ट अतिथियों ने शिरकत की, जिनमें केंद्रीय पर्यटन मंत्री गजेन्द्र सिंह शेखावत भी शामिल थे। उत्साही दर्शकों द्वारा प्रोत्साहित जयपुर के खास पश्मान सिंह के नेतृत्व में टीम इंडिया ने दुर्जेय अर्जेंटीना की टीम के खिलाफ शानदार प्रदर्शन किया।